

ឧបាសម័យនិច្ចយ

ស្នូល - ឆ្លើយ

ចំពោះទាន

ព្រះគ្រូសិរសោភ័ណ ភិបស្ស ចន្ទមង្គលោ

វត្តឧណ្ណាលោម

ក្រុមជំនុំព្រះត្រៃបិដក ក្នុងពុទ្ធសាសនបណ្ឌិត្យ

រៀបរៀង

ជាជំនួយសាលាធម្មវិន័យ



ទានវិនិច្ឆ័យ

សួរ - ឆ្លើយ

ចំពោះទាន

ព្រះគ្រូសិរសោភ័ណ ភិបត្តិ ចន្ទមង្គលោ

វិត្តខណ្ឌាលោម

ក្រុមជំនុំព្រះត្រៃបិដក ក្នុងពុទ្ធសាសនបណ្ឌិត្យ

រៀបរៀង

ជាជំនួយសាលាធម្មវិន័យ

បោះពុម្ពត្រាទី ៣

ព.ស. ២៤៩៥

ទុកសិទ្ធិ

ការផ្សាររបស់

បណ្ណាគារ ដឹង-ប៉ោ-ហ្គុត

លេខ ១៤០ វិថីព្រះបាទអង្គអេង ភ្នំពេញ

កថាបក្កិ

បុព្វហេតុដែលនាំឱ្យខ្ញុំរៀបរៀងសៀវភៅនេះឡើង ដោយសេចក្តីយល់ឃើញថា ពួកពុទ្ធបរិស័ទទូទៅ មានភាគច្រើននិយមក្នុងការធ្វើទានដែលជាភិក្ខុនឿយហត់លំបាកជាងធ្វើការកុសលដទៃទៀតទាំងអស់ ព្រោះហេតុនោះ បានជាខ្ញុំប្រឹងស្រាវជ្រាវរករឿងទានដែលមានក្នុងសូត្រផ្សេងៗ មានវេទាមសូត្រ, ទក្ខិណារិក្ខុសូត្រនិងជាណុស្សោណិសូត្រជាដើម ក្នុងគម្ពីរអង្គត្ថនិកាយព្រមទាំងអង្គកថា ដកស្រង់មករៀបរៀងជាសៀវភៅនេះឡើងហើយសន្មតឱ្យឈ្មោះថា **ទានវិនិច្ឆ័យ** ប្រែថា ការវិនិច្ឆ័យនូវទាន និងការធ្វើទានរបស់ទាយក-ទាយិកា ។

ក្នុងផ្ទៃសៀវភៅនេះ ខ្ញុំរៀបរៀងតាំងឱ្យមានបញ្ហា សួរ-ឆ្លើយ សូមលោកអ្នកអានពិនិត្យសង្កេតក្នុងបញ្ហានីមួយៗ ឱ្យបានយល់សេចក្តីច្បាស់លាស់ ទើបយកជាវត្ថុប្រតិបត្តិបាន ។

សៀវភៅទានវិនិច្ឆ័យនេះ ទុកដូចជាប្រទីបមួយមានរស្មីដ៏រុងរឿងសម្រាប់អ្នកបំភ្លឺឱ្យយល់សេចក្តីខុសត្រូវក្នុងវិធីធ្វើទានផ្សេងៗ របស់អស់លោកអ្នកសប្បុរសដែលជាទាយក-ទាយិកាទូទៅ ។

សេចក្តីប្រៀបថា: ធម្មតាភិក្ខុការអ្វីនីមួយៗក្នុងលោក ដូចការធ្វើគ្រឿងឈើមានតុទូជាដើមក្តី ការធ្វើគ្រឿងដែកមានរថយន្តជាដើមក្តី ដែលជារបស់អាចឱ្យសម្រេចប្រយោជន៍ តាមចំណង់របស់មនុស្សអ្នកត្រូវការ ដោយស្រួលទៅបាន លុះតែអាស្រ័យដោយពួកជាងអ្នកធ្វើនោះបេះប្បាប់

គឺខ្នាតរង្វាស់បែបភាព ទាំងប៊ុនប្រសប់លែលករចនាឱ្យដឹងថាសមបូមិន
 សមផង ទើបកិច្ចការនោះៗ ដែលកើតឡើងហើយជាទីគាប់ចិត្តនៃអ្នកដទៃ
 ទាំងអាចឱ្យសម្រេចផលប្រយោជន៍ដល់ជាងអ្នកធ្វើនោះច្រើនថែមទៀត
 ផង យ៉ាងណាមិញ, ពួកពុទ្ធបរិស័ទជាទាយក-ទាយិកា អ្នកធ្វើទាតគូរតែ
 សិក្សាប្រាប់របស់ទានឱ្យបានចេះដឹងសព្វគ្រប់ជាមុន ដើម្បីចៀសវាងកុំឱ្យ
 មានការទាស់ខុសឆ្គងពីពុទ្ធប្បញ្ញត្តិ និងពុទ្ធានុញ្ញាតក្នុងវេលាដែលបរិច្ចាគ
 ទានម្តងៗ ទើបទាននោះឯងអាចឱ្យសម្រេចប្រយោជន៍ គឺផលានិសង្ស
 ច្រើនដល់អ្នកម្ចាស់ទាននោះឯង ងាយស្រួលដល់បដិគ្គាហកលោកអ្នក
 ទទួលផង ក៏យ៉ាងនោះដែរ ។

ទីបំផុតនៃកថាមគ្គនេះ ខ្ញុំសូមឧទ្ទិសកុសលរាសី ដែលកើតអំពីកម្លាំង
 ព្យាយាមរៀបរៀងសៀវភៅនេះ ជូនចំពោះបុព្វការីទាំងឡាយមាន
 ឧបាសិកា **គុណ** និងឧបាសិកា **ភិប** ដែលជាមាតាបិតាបង្កើតរបស់ខ្ញុំជាដើម.
 ដោយអំណាចកុសលរាសីនេះ សូមឱ្យបុព្វការីទាំងនោះ បានសម្រេច
 ឥដ្ឋមនុញ្ញផលជាទីគាប់ចិត្តកុំបីអាក់ខានឃ្លៀងឃ្លាតឡើង ។

ថ្ងៃទី ៣០ វិច្ឆិកា ២៤៩៥
 ១៩៥២

ព្រះគ្រូសិរសោភ័ណ **ភិប** ត្រូវ

ចន្ទមង្គលោ

វត្តឧណ្ណាលោម ភ្នំពេញ

នបត្ត រតនត្ថយស្ស

សូមនស្សការ ចំពោះព្រះរត្តត្រ័យ ។

បុ. ព្រះសម្មាសម្ពុទ្ធជាម្ចាស់ ទ្រង់បានត្រាស់ដឹងឡើងក្នុងលោក, ព្រះអង្គបានសំដែងពន្យល់ពុទ្ធបរិស័ទអំពីការឱ្យទាន ដោយន័យច្រើនជា អនេក, បានទាំងទ្រង់ប្រៀនប្រដៅវិធីក្នុងការបរិច្ចាគទានដោយសព្វគ្រប់ សឹងមានប្រាកដមកក្នុងគម្ពីរដោយច្រើន តើព្រះអង្គទ្រង់យល់ឃើញគុណ គឺការបរិច្ចាគទានយ៉ាងណាខ្លះ ? ទ្រង់យល់ឃើញទោសនិងគុណរបស់ ភោគសម្បទាយ៉ាងណាខ្លះ ? ទោសនិងគុណរបស់បុគ្គលមិនបរិច្ចាគទាននឹង បរិច្ចាគទានយ៉ាងណាខ្លះ ?

វិ. ព្រះអង្គទ្រង់យល់ឃើញយ៉ាងនេះថា គុណគឺការបំពេញទាននេះ ជាកណ្តាណាវត្ថុមួយដ៏វិសេសដែលធ្លាប់មានជាប់ជាវេណីមកតាំងពីមុន ពុទ្ធកាល ហើយចាត់ថាជាមង្គលមួយដ៏ប្រសើររបស់សប្បុរសទាំងឡាយ ។

ចំណែកខាងភោគសម្បទាទាំងអស់ក្នុងលោកនេះ រមែងកើតទៅជា ទោសក៏មាន ទៅជាគុណក៏មាន ។ ភោគសម្បទាណា ដែលនៅក្នុងកណ្តាប់ ដៃរបស់មនុស្សល្ងង់ខ្លៅ ជាអ្នកមិនយល់ប្រយោជន៍ដ៏ធំទូលាយក្នុងកាល ឥឡូវនេះនិងកាលខាងមុខ ភោគសម្បទានោះ និងត្រឡប់ទៅជាទោសដល់ ខ្លួនជាម្ចាស់វិញដោយពិត ជួនកាលក៏គ្រាន់តែជារបស់កណ្តាលៗ មិន

សម្រេចប្រយោជន៍ដ៏ធំទូលាយទៅទៀតក៏មាន ដូចអ្នកមានប្រទិប
សម្រាប់អុជបំភ្លឺ តែបើម្ចាស់មិនបានអុជបំភ្លឺទេ ក៏មិនមានប្រយោជន៍អ្វីអំពី
ប្រទិបនោះឡើយ ។

ភោគសម្បទណ្ឌា ដែលនៅក្នុងដៃរបស់មនុស្សអ្នកចេះដឹងជាអ្នក
យល់ប្រយោជន៍ដ៏ធំទូលាយ ភោគសម្បទនោះ នឹងត្រឡប់ទៅជាគុណដល់
ខ្លួនជាម្ចាស់វិញជាប្រាកដ ។ ឯទ្រព្យសម្បត្តិដែលជាគុណឬជាប្រយោជន៍
នោះគឺសម្រាប់វាយវាយចិញ្ចឹមខ្លួន ទំនុកបំរុងមាតាបិតាគ្រូអាចារ្យនិង
អន្តោជនពាហិរជន គឺ បុត្តភិរិយាទាសកម្មករ, ធ្វើទក្ខិណាទានចំពោះ
បុព្វជិតក្នុងព្រះពុទ្ធសាសនា ដើម្បីជាបុញ្ញនិធិរបស់ខ្លួន, ធ្វើពលី ៥ យ៉ាង
មានញាតិពលីជាដើម ។ ការប្រើប្រាស់ទ្រព្យសម្បត្តិបែបនេះ ឈ្មោះថា
ពង្រីកឬបណ្តុះទ្រព្យសម្បត្តិឱ្យបានទៅជាគុណជាប្រយោជន៍ចំរើនធំទូលាយ
ទាំងឥរិយាបថនិងបរលោក ។

មួយទៀតជនណាជាគ្រហស្ថ មានប្រាជ្ញានៅគ្រប់គ្រងផ្ទះ កាលបើ
បានលែលកធនធានឱ្យទានទុកដាក់ណាស់ ជននោះឈ្មោះថាបានជញ្ជូន
ទ្រព្យសម្បត្តិទុកដាក់ឱ្យផុតចាកសេចក្តីអន្តរាយ ដើម្បីជាប្រយោជន៍តទៅ
សមដូចពុទ្ធភាសិតថា :

អាទិត្តស្មី អគារស្មី យំ និហរតិ ភាជនំ
តំ តស្ស ហោតិ អត្ថាយ នោ ច យំ តត្ថ នយ្ហតិ

ឯកវាទិត្តកោ លោកោ ជរាយ មរណេន ច

និហរេថេវ នរណេន និន្នំ ហោតិ សុនិតតំ

(សេចក្តីថា) កាលបើផ្ទះត្រូវភ្លើងឆាបឆេះ ជនម្នាស់ផ្ទះតែងជញ្ជូន ទ្រព្យសម្បត្តិមានភាជនៈជាដើមចេញអំពីផ្ទះ ទ្រព្យណាដែលគេប្រញាប់ ជញ្ជូនចេញផុត ភ្លើងឆេះមិនបាន ទ្រព្យនោះរមែងបានទៅជាប្រយោជន៍ របស់គេតទៅ យ៉ាងណាមិញ; សត្វលោកដែលត្រូវភ្លើង គឺជរានិងមរណៈ ឆាបឆេះ គួរប្រញាប់ជញ្ជូនចេញឱ្យផុតអំពីផ្ទះគឺរាងកាយដោយការឱ្យទាន ព្រោះថាទានដែលគេឱ្យហើយនោះឯង ឈ្មោះថាបានជញ្ជូនទ្រព្យទុកដោយ ល្អ មិនឱ្យភ្លើងឆេះបាន ក៏យ៉ាងនោះដែរ ។

សេចក្តីនេះបំភ្លឺឱ្យឃើញថា កាលបើផ្ទះគឺរាងកាយត្រូវភ្លើងគឺជរានិង មរណៈឆាបឆេះ ទ្រព្យសម្បត្តិដែលនៅក្នុងកំណាន់របស់មច្ឆ័រិយៈ ដែលគេ មិនប្រញាប់ជញ្ជូនយកចេញ ដោយការបំពេញទានទេ ក៏មុខជានឹងត្រូវ ភ្លើងជរានិងមរណៈឆេះខ្ទេចខ្ទីជាមួយនឹងរាងកាយ ទៅជារបស់ឥតប្រយោជន៍ មិនខាន ព្រោះហេតុនោះបានជាព្រះសម្មាសម្ពុទ្ធទ្រង់សំដែងពន្យល់អំពីគុណ សម្បត្តិគឺការឱ្យទានជារឿយៗ ដើម្បីឱ្យកើតប្រយោជន៍ដ៏ធំទូលាយអំពី ទ្រព្យសម្បត្តិនោះៗ ដូចសេចក្តីដែលបានសំដែងមកនេះឯង ។

បុ. សត្វទាំងឡាយក្នុងលោក បើពោលតាមប្រភេទនៃពួកសត្វ មានប៉ុន្មានពួក ? សត្វទាំងអស់នោះដែលមានជីវិតរស់នៅបានអាស្រ័យ

ដោយអ្វី ? ចូរអធិប្បាយឱ្យប្តូរហៃជាប់ទាក់ទងគ្នាមកមើល !

វិ. មានច្រើនពួក ច្រើនឈ្មោះជាអនេក ហួសវិស័យនឹងលើកមក ពណ៌នាក្នុងទីនេះឱ្យសព្វគ្រប់បាន. ជីវិតរបស់សត្វដែលនឹងអាចរស់តាំងនៅ បាន អាស្រ័យដោយរាងកាយៗ ដែលនឹងប្រព្រឹត្តទៅបាន ក៏ត្រូវអាស្រ័យ ដោយអាហារ ទើបជីវិតរបស់សត្វនោះៗ អាចរស់នៅបាន. ការរក្សាជីវិត របស់សត្វទាំងអស់ជាការយ៉ាងធ្ងន់បំផុត. សាច់ឈាមស្បែកសរសៃពណ៌ សម្បុរដែលចំរើនស្រស់បស់ឡើងបាន ក៏ព្រោះអាស្រ័យអាហារ កាលបើ ប្រាសចាកអាហារហើយ សន្តតិរូប គឺរូបដែលចំរើនជាប់តទៅនោះក៏ឈប់ ចំរើន រាងកាយទាំងមូលក៏ស្ងួតស្រពោនថយចុះទៅជាលំដាប់ ទាំងជីវិត សោតក៏តាំងនៅបានដោយក្រ ។

អាហារជារបស់សំខាន់សម្រាប់ឧបត្ថម្ភជីវិតឱ្យប្រព្រឹត្តទៅ សមដូច ព្រះពុទ្ធដីកាថា **សព្វ សត្វា អាហារដ្ឋិតិកា** ពួកសត្វរាល់រូបមាន ជីវិតតាំងនៅបានព្រោះអាហារ ។ វិត្តដទៃក្រៅអំពីអាហារនោះទៀត ជន ជាតិជាមនុស្ស ត្រូវមានលំនៅសម្រាប់ជាទីជ្រកកោន. សំពត់សម្រាប់ ស្លៀកដណ្តប់. ថ្នាំសម្រាប់កែរោគក្នុងគ្រាដែលត្រូវការ វិត្តទាំងអម្បាល នេះសុទ្ធតែជារបស់សម្រាប់ឧបត្ថម្ភទប់ទល់ជីវិតដោយពិត ព្រោះហេតុនោះ

មនុស្សសត្វក្នុងលោក បើប្រាសចាករបស់ណាមួយ ជីវិតរមែងតាំងនៅបាន ដោយលំបាក ឬ តាំងនៅពុំបានសោះឡើយ ។

ឃុ. ជនជាតិមនុស្សទាំងអស់ សុទ្ធតែអាចញ៉ាំងជីវិតនិងរាងកាយឱ្យ ប្រព្រឹត្តទៅតាមទំនើងខ្លួនឯងបានគ្រប់ៗ គ្នា ឬត្រូវពឹងពាក់អ្នកដទៃឬក៏ ត្រូវអាស្រ័យសម្បត្តិអ្វី ចូរអធិប្បាយមកមើល !

ឆ. ជនជាតិជាមនុស្សនីមួយៗ លុះតែមានចំណេះវិជ្ជាឬកម្លាំងកាយ កម្លាំងប្រាជ្ញាបរិបូណ៌ ទើបអាចស្វែងរកអាហារបានបរិភោគ, រកទីអាស្រ័យ នៅ និងគ្រឿងប្រើប្រាស់សំរាប់ជួយជីវិតបានគ្រប់គ្រាន់ល្អ ។ ចំណែកខាង មនុស្សដែលគ្មានចំណេះវិជ្ជានិងខ្សោយកម្លាំង ឬ ឥតគុណសម្បត្តិណាមួយ ក្នុងខ្លួន ក៏មិនអាចនឹងរក្សាជីវិតរាងកាយឱ្យរស់នៅតាមទំនើងខ្លួនឯងបាន ឡើយ ។ មនុស្សបែបនេះត្រូវអាស្រ័យពឹងផ្អែកនឹងអ្នកដទៃ ឱ្យគេជួយ ចិញ្ចឹមជីវិតខ្លួនជាដរាប ព្រោះថាមនុស្សទាំងអស់ក្នុងលោករមែងមាន វាសនាឬគុណសម្បត្តិនិងកម្លាំងផ្សេងៗ គ្នា ។ ចំណែកខាងមនុស្សដែល ខ្វះខាតខ្សោយវាសនានិងគុណសម្បត្តិ ឬខ្សោយកម្លាំងកាយនិងសម្លំនៅតាម ទំនើងខ្លួនឯងមិនបាន ត្រូវធ្វើសមាគមគប់រកមនុស្សដែលសម្បូរវាសនា និងគុណសម្បត្តិឬកម្លាំងកាយ ឱ្យជួយណែនាំបង្ហាត់បង្រៀន ជួយជ្រោម ជ្រែងដោយទ្រព្យរបស់ ឬភោជនាហារសំរាប់ចិញ្ចឹមជីវិត ។ មនុស្សដែល មានវាសនានិងគុណសម្បត្តិខ្ពង់ខ្ពស់ ក៏ត្រូវតែទទួលអភិបាលរក្សាមនុស្ស

ដែលខ្សោយវាសនា នៅតូចទន់ខ្លី ឬថោកទាបជាងខ្លួនដោយកិច្ចប្រៀន
ប្រដៅនិងទ្រព្យសម្បត្តិជាដើមទុន ឬអាហារសំរាប់បរិភោគរាល់ថ្ងៃជា
ដរាប ដូចមាតាបិតាជាប្រធាននៃបុគ្គលិកតា ។ ព្រោះហេតុនោះ ការឱ្យ
អាហារឬគ្រឿងប្រើប្រាស់គ្រប់យ៉ាងនេះជាកល្យាណប្បវេណី ជាទំនៀម
មួយដ៏វិសេស ជាប់មកតាំងអំពីមុនពុទ្ធកាលតាមបាលីលោកហៅថា **ទានៈ**
ប្រែថា ការឱ្យ ។

បុ. ទានៈ ដល់ប្រែថា ការឱ្យនោះ តើគួរឱ្យដោយអាការយ៉ាងណា
ខ្លះ? បើឱ្យដូច្នោះ ទាននោះហៅថា ទានអ្វី ?

វិ. គួរឱ្យដោយអាការយ៉ាងនេះគឺ បុគ្គលមានចិត្តអាណិតទោរទន់
ទោរកមនុស្សសត្វដទៃ ហើយបានឱ្យគ្រឿងបរិភោគប្រើប្រាស់ដោយ
សេចក្តីអាណិតតែម្យ៉ាង មិនអាស្រ័យយកបំណាច់ឬកម្លាំងប្រើប្រាស់ការឱ្យ
ទានដូច្នោះហៅថា **គុណទាន** ។ បុគ្គលយល់ច្បាស់ក្នុងគុណូបការៈ ឬ
គុណសម្បត្តិណាមួយរបស់លោកអ្នកមានគុណមានមាតាបិតាគ្រូអាចារ្យ ឬ
លោកអ្នកទ្រទ្រង់នូវគុណមានសីលគុណជាដើម ក៏ធ្វើទានចំពោះអ្នកមាន
គុណនោះ ការឱ្យទានដូច្នោះហៅថា **បុប្ផទាន** ឬនឹងហៅថា **បដិការទាន**
វិញក៏បាន ។ បុគ្គលមានចិត្តចូរទូលាយចង់ឱ្យប្រយោជន៍ឱ្យសេចក្តីសុខ
សេចក្តីចម្រើន ដល់អ្នកដទៃដែលជាញាតិសាលាហិត ឬមិត្តសម្លាញ់ ឬ ក៏

ជាមនុស្សរួមជាតិជាមួយគ្នា ដែលល្អមទទួលអំណោយការសង្គ្រោះបាន
ហើយចែកទ្រព្យសម្បត្តិជាដើមទុនក្តី គ្រឿងបរិភោគគ្រឿងប្រើប្រាស់ក្តី
ដើម្បីទំនុកបំរុងជួយកម្លាំងសង្គ្រោះឱ្យកើតប្រយោជន៍ស្មើមុខគ្នាឡើង, ការ
ឱ្យទានដូច្នោះហៅថា **អនុគ្គហនាន** ឬនឹងហៅថា **សទ្ធិហនាន** វិញក៏
បាន ។

បុ. នានៈ និង ចាគៈ ព្រះសម្មាសម្ពុទ្ធត្រង់សំដែងទុកដោយន័យច្រើន
កន្លែង សឹងមានប្រាកដមកក្នុងស្ថានធម៌ផ្សេងៗ គឺក្នុងអនុបុព្វកថាខ្លះ ក្នុង
សប្បវិសប្បតិញ្ចខ្លះ ក្នុងបុព្វកិរិយាវត្ថុខ្លះ ក្នុងទេសពិធរាជធម៌ខ្លះ ក្នុងអរិយ
ទ្រព្យខ្លះ ក្នុងអធិដ្ឋានធម៌ខ្លះ ក្នុងសង្គហធម៌ខ្លះ ក្នុងសម្បរាយិកត្តធម៌ខ្លះ
ក្នុងឧបនិស្ស័យធម៌ខ្លះ តើមានសេចក្តីអធិប្បាយដូចគ្នាឬផ្សេងគ្នាយ៉ាង
ណាខ្លះ ?

វិ. បើពោលសំដៅយកសេចក្តី ឃើញប្រាកដថាផ្សេងគ្នា បើពោល
តាមលក្ខណៈក៏ឃើញថាស្រដៀងៗ គ្នា ចំណែកខាងទានៈមានន័យ ៤ យ៉ាង
ដូចសេចក្តីដែលត្រូវអធិប្បាយតទៅនេះគឺ :

១. នានៈ ការឱ្យវត្ថុណាមួយដែលនៅជាប់ជំពាក់ដោយមធ្យរិយៈ
ឬ ឱ្យដោយស្នាក់ស្នើរមិនជ្រះស្រឡះចាកមធ្យរិយៈ ឬឱ្យតាមទំលាប់ទំនៀម
ត្រកូលរបស់គេ មិនមែនជាកិច្ចអស្ចារ្យចំឡែកជាងត្រកូលដែលធ្លាប់ធ្វើមក
ប៉ុន្មាន ។

២. នាទ: ការឱ្យដែលជាប់ដោយតណ្ហា គឺបុគ្គលអ្នកឱ្យទានមាន ប្រាថ្នាយកសិវិស្វស្តិនិងផលប្រយោជន៍មកខ្លួនវិញ ចំពោះសាមីសុខក្នុង ក្នុងភពនេះ ឬ ភពខាងមុខ ។

៣. នាទ: ការឱ្យមិនសមគួរ គឺបុគ្គលណាមានទ្រព្យសម្បត្តិច្រើន មានវត្ថុដ៏ថ្លៃថ្លាច្រើន លុះត្រូវការចាត់ចែងទាន ក៏ចាត់ចែងធ្វើដោយរលីប រលាបស្ងួចស្តើង នឹង វត្ថុដ៏ថោកទាបតាមធម្មតា ទានរបស់បុគ្គលនោះ ឈ្មោះថា ជាទានមិនសមតាមសក្តិកិច្ចកម្លាំងនៃទ្រព្យសម្បត្តិដែលខ្លួន មាន ។

៤. នាទ: ការឱ្យចំពោះមុខបដិគ្គាហកៈ អ្នកទទួលផ្ទាល់ដែលជា បុគ្គលខ្សត់ខ្សោយដោយគុណធម៌និងទ្រព្យសម្បត្តិ ឬ ខ្ពង់ខ្ពស់ដោយគុណ ធម៌ ទាំងនេះជាសេចក្តីអធិប្បាយរបស់ពាក្យថាទានៈ ។

ចំណែកខាងចាត់ក៏មានសេចក្តីអធិប្បាយចែកចេញជា ៤ យ៉ាងដែរគឺ

១. ចាតៈ ការលះវត្ថុណាមួយ ចំពោះបដិគ្គាហកៈ ដើម្បីលះបង់ ឬសង្កត់សង្កិននូវលោភៈនិងមន្ទិរិយៈឱ្យស្រាលស្តើងចាកសន្តាន គឺចំណាយ ទ្រព្យធនដើម្បីទុកជាអលង្ការ ឬជាកល្យាណវត្ថុរបស់ចិត្ត មិនបណ្តោយឱ្យ ចិត្តឈ្នាក់ជាប់នៅក្នុងកិលេស ។

២. ចាត្រ: ការលះឱ្យ ដែលមិនជាប់ជំពាក់ដោយតណ្ហា គឺឱ្យ
 ដោយបំណងចំពោះនិរាមិសសុខ ដើម្បីធ្វើចិត្តឱ្យបរិសុទ្ធ បើកឱកាសឱ្យ
 បញ្ហារបស់ខ្លួនមានកម្លាំងលូតលាស់ចំរើនឡើងផង ដើម្បីប្រយោជន៍និង
 សេចក្តីសុខថ្កុំថ្កើងជាតិគ្រាប់ដល់យុវជនជាន់ក្រោយផង តួយ៉ាងដូចការ
 ចំណាយទ្រព្យសម្បត្តិ ទំនុកបំរុងក្នុងព្រះពុទ្ធសាសនាកសាងសេនាសនៈ
 លើកផ្តល់សង់ស្ពាន ជីកអណ្តូងទឹក សង់សាលាបំរុងការសិក្សា ឬសាលា
 សំណាក់ទុកសម្រាប់ជាសាធារណៈ មិនបានចំពោះបដិគ្គាហកៈ ។

៣. ចាត្រ: ការលះឱ្យវត្ថុដ៏ច្រើនក្រៃលែង ឬខ្ពង់ខ្ពស់លើសវិស័យ
 របស់មនុស្សសាមញ្ញក្នុងលោក គួរឱ្យស្លៀច ដែលរាប់ថាជាការបរិច្ចាគយ៉ាង
 ខ្ពង់ខ្ពស់បំផុត កម្រអ្នកផងយកតម្រាប់តាមបាន តួយ៉ាងដូចមហាបរិច្ចាគ
 របស់ព្រះពោធិសត្វ ។

៤. ចាត្រ: ការលះកាត់អាឈ័យក្នុងជីវិតនិងសេចក្តីសុខ ក្នុងទ្រព្យ
 សម្បត្តិរបស់ខ្លួនម្នាក់ឯង ដើម្បីស្វែងរកឧបាយជួយជ្រោមជ្រែងប្រជាជន
 ក្នុងលោក ឬលះបង់ទ្រព្យសម្បត្តិដើម្បីរោយរាយចែកទាយឱ្យទៅជា
 ប្រយោជន៍ ផ្តល់សេចក្តីសុខសេចក្តីចំរើនរុងរឿងដល់មហាជនទុកជាកេរ្តិ៍
 ដំណែលតទៅ ។ ពាក្យថា **ទានៈ** និង **ចាត្រៈ** មានសេចក្តីអធិប្បាយ
 ផ្សេងគ្នាដូចពណ៌នាមកនេះឯង ។

បុ. ទាន និង **ចាត្រៈ** ទាំងពីរនេះ ណាមានកម្លាំងជាងណា ?

ណាជាហេតុ ណាជាផល ?

វិ. ចាគ: មានកម្លាំងមានអានុភាពខ្ពង់ខ្ពស់ផ្សាយស្មើរុងរឿង
 លេចសេចក្តីទូលាយល្អជាងទាន: ។ មួយទៀត **ទាន:** និង **ចាគ:** នេះ
 បើពោលតាមលក្ខណៈរូបរួមក៏គឺការឱ្យ ការចែករំលែកទ្រព្យសម្បត្តិចំពោះ
 សត្វបុគ្គលដទៃប៉ុណ្ណោះឯង តែបើពោលតាមហេតុផលវិញ **ទាន:** ជា
 ឈ្មោះបរិក្ខារវត្ថុដែលត្រូវឱ្យ, **ចាគ:** ជាឈ្មោះចេតនាដែលជាតួចេតសិក
 សម្រាប់លះ, **ទាន:** ចាត់ជាផល, **ចាគ:** ចាត់ជាហេតុ អាស្រ័យគ្នាដូច
 ដូងព្រះអាទិត្យនិងពន្លឺរស្មីនៃព្រះអាទិត្យ ។ មួយវិញទៀត **ទាន** ដូចជា
 ផ្ទៃផ្កាដែលលេចចេញចាកដើមឬទង, **ចាគ:** ដូចជាដើមឬទងនៃរុក្ខជាតិ
 និងវល្លិជាតិ ជាបច្ច័យឱ្យកើតផ្ទៃផ្កា ឬ ថា **ចាគ:** ទុកដូចជាដើមពូជមុន
 ដំបូង, **ទាន:** ទុកដូចជាផ្ទៃផ្កាដែលកើតអំពីពូជខាងដើមដូច្នោះវិញក៏បាន ។

បុ. ការឱ្យទានមានកម្រៃ នាំឱ្យសម្រេចប្រយោជន៍ដូចម្តេចខ្លះ ?

វិ. មានកម្រៃនាំឱ្យសម្រេចប្រយោជន៍គឺសេចក្តីល្អ សេចក្តីសុខនិង
 សេចក្តីចម្រើនទាំងក្នុងបច្ចុប្បន្ននិងបរលោក ដល់បុគ្គលអ្នកធ្វើនោះជាច្រើន
 ប្រការ ។

បុ. **ទាន** មានច្រើនអនេក មិនអាចនឹងពណ៌នាឱ្យសព្វគ្រប់បាន តែ
 បើកំណត់ឈ្មោះទានតាមប្រភេទដែលផ្សេងគ្នា ដោយចេតនានិងទេយ្យវត្ថុ

មានប៉ុន្មានយ៉ាង ?

វិ. មាន ៣ យ៉ាងគឺ:

១. ចាកចេតនា នានំ ចេតនាដែលលះទេយ្យវត្ថុឱ្យដល់
បុគ្គលដទៃ ឈ្មោះថា ទាន ។

២. វិរតិ នានំ ចេតនាដែលរៀបចំអំពើអាក្រក់ មានរៀប
ចាកបាណាតិបាតជាដើម ឈ្មោះថា ទាន ។

៣. ទេយ្យធម្មេ នានំ ទេយ្យធម៌វត្ថុដែលគេត្រូវលះឱ្យ
ដល់បុគ្គលដទៃ ឈ្មោះថា ទាន ។

ឃុ. មាតិកាដែលរាប់ឈ្មោះទាន ៣ យ៉ាងមកនោះ គ្រាន់តែប្រែ
តាមរូបព្យញ្ជនៈខ្លីៗ ស្តាប់សេចក្តីមិនទាន់បាន តើមានសេចក្តីផ្សេងគ្នា
ជាប់ទាក់ទងគ្នាយ៉ាងណា ? ចូរអធិប្បាយ !

វិ. ផ្សេងគ្នាខ្លះ ជាប់ទាក់ទងគ្នាខ្លះ បណ្តាទានទាំង ៣ យ៉ាងនេះ
លើកវិរតិទានចេញមិនអធិប្បាយក្នុងទីនេះ ព្រោះលោកចាត់ជាអភយទាន
បានដល់ការកាន់សីល ៥ ឯណោះដោយឡែក, ឯចាកចេតនាទាន និង
ទេយ្យធម្មទានទាំងពីរនេះ ពិតជាមានឈ្មោះផ្សេងគ្នាតាមប្រភេទមែន
ប៉ុន្តែជាធម្មជាតិដាច់ឃ្នាតចេញពីគ្នាមិនបាន ទាំងមិនអាចនឹងញុំាងកុសល
ឱ្យសម្រេចបានដោយឡែកពីគ្នាឡើយ ព្រោះថា បើបុគ្គលមានតែចេតនា
បំរុងលះឱ្យ តែគ្មានទេយ្យវត្ថុនឹងលះឱ្យ ក៏ធ្វើជាទានមិនកើត ឬ មាន

ទេយ្យវត្ថុល្អមនឹងលះឱ្យដែរ តែគ្មានចេតនាសម្រាប់លះឱ្យ ក៏ធ្វើឱ្យកើត
ជាទានមិនបាន លុះតែមានចេតនានិងទេយ្យវត្ថុព្រមគ្នាទាំងពីរ ទើបបុគ្គល
ធ្វើឱ្យសម្រេចកើតទៅជាទានឡើងបាន ។

បុ. ទាន បើចែកតាមគោលដើមមានប៉ុន្មានយ៉ាង ? អ្វីខ្លះ ?

វិ. មាន ២ យ៉ាងគឺ **អាមិសទាន ១ ធម្មទាន ១ ៗ**

បុ. ទានទាំងពីរយ៉ាងនោះ លើកធម្មទានទុកសិន សូមសួរចំពោះ
តែអាមិសទាន ៗ បានដល់ការលះឱ្យវត្ថុអ្វីខ្លះ ?

វិ. បានដល់ការលះឱ្យទេយ្យវត្ថុគឺបច្ច័យ ៤ យ៉ាង និងទានវត្ថុ ១០
យ៉ាង ។

បុ. ពាក្យថា **បច្ច័យ** ប្រែថាដុះម្តេច ? បានសេចក្តីយ៉ាងណា ?
ដែលថាមាន ៤ យ៉ាងនោះគឺអ្វីខ្លះ ?

វិ. ប្រែថា វត្ថុជាគ្រឿងអាស្រ័យប្រព្រឹត្តទៅរបស់សត្វ. បានសេចក្តី
ថា គ្រឿងដែលសត្វត្រូវអាស្រ័យបរិភោគប្រើប្រាស់ហើយប្រព្រឹត្តនៅបាន
ឬថាសត្វទាំងឡាយក្នុងលោក សុទ្ធតែត្រូវពឹងពាក់អាស្រ័យនូវបច្ច័យ បើ
យ៉ាងហោចទៅត្រឹមតែបច្ច័យណាមួយ ទើបអាចញ៉ាំងជីវិតឱ្យប្រព្រឹត្តទៅ
បាន បើមិនបានអាស្រ័យសោះទេ ក៏នឹងមិនអាចញ៉ាំងជីវិតឱ្យប្រព្រឹត្តទៅ
បានឡើយ ព្រោះហេតុនោះ ទើបបានឈ្មោះថា **បច្ច័យ**: ដែលថាមាន ៤
យ៉ាងនោះគឺ

១. **ចីវរ** គឺសំពត់សម្រាប់ស្លៀកដណ្តប់របស់បព្វជិត មានអន្តរ-
វាសកៈ (ស្បង់) ជាដើម ហៅថា ចីវរប្បធុ័យ ។

២. **បិណ្ឌបាត** គឺអាហារសម្រាប់បរិភោគ (ឆាន់) របស់បព្វជិត
មានខាទនីយៈ និងកោជនីយៈជាដើម ដែលគួរទទួលទុកឆាន់បាន តាំងពី
វេលាអរុណរះទៅទល់ថ្ងៃត្រង់ហៅថា បិណ្ឌបាតប្បធុ័យ ។

៣. **សេនាសនៈ** គឺវត្ថុជាទីដេកនិងវត្ថុជាទីអង្គុយរបស់បព្វជិត
មានកុដិ, សាលា, គ្រែ, និងតាំងជាដើម ហៅថា សេនាសនប្បធុ័យ ។

៤. **គិលានភេសជ្ជៈ** គឺថ្នាំសម្រាប់ព្យាបាលកែបំបាត់ជម្ងឺផ្សេងៗ
របស់បព្វជិត មានទឹកបាន ៨ យ៉ាងនិងថ្នាំត្រាំដោយទឹកមូត្រជាដើម ដែល
គួរទទួលទុកឆាន់បានតាមកំណត់កាល ហៅថា គិលានភេសជ្ជប្បធុ័យ ។

បុ. **ធានវត្ថុ** ប្រែថាដូចម្តេច ? ដែលថាមាន ១០ យ៉ាងនោះគឺ
អ្វីខ្លះ ?

វិ. ប្រែថាវត្ថុសម្រាប់ឱ្យប្តូររបស់ដែលគេគប្បីឱ្យ, មាន១០យ៉ាងគឺ

- ១. **អន្តំ** បាយ, ២. **ឆានំ** ទឹក, ៣. **វត្តំ** សំពត់, ៤. **យានំ**
យាន, ៥. **បាលា** កម្រងផ្កា, ៦. **គន្ធិ** គ្រឿងក្រអូប, ៧. **វិលេបនំ**
គ្រឿងលាប, ៨. **សេយ្យំ** ទីដេក, ៩. **អារាសនំ** លំនៅ, ១០.
បទ្ទិបេយ្យំ គ្រឿងប្រទីប ។

បុ. ទានវត្ថុទាំង ១០ យ៉ាងដែលរាប់មាតិកា ប្រែជាសេចក្តីខ្លីៗ មក

ប៉ុណ្ណោះស្តាប់មិនទាន់បាន ចូរអធិប្បាយក្នុងមាតិកាមួយៗ ឱ្យល្អមដល់ការស្តាប់បានមកមើល ?

វិ. ត្រង់ពាក្យថា **ឆាយ** សំដៅយកគ្រឿងស៊ីគីខាទនីយៈនិងភោជនីយៈ (បង្កែមនិងចំអាប) ទាំងអស់ជាដើម ។ ពាក្យថា **ទឹក** សំដៅយកទឹកបាន៨យ៉ាង មានទឹកបានដែលគេធ្វើដោយផ្លែស្វាយជាដើម ។ ពាក្យថា **សំពត់** សំដៅយកសំពត់សម្រាប់ស្លៀកនិងសំពត់សម្រាប់ដណ្តប់ជាដើម ។ ពាក្យថា **យាន** សំដៅយកវត្ថុដែលជាគ្រឿងញ៉ាំងដំណើរឱ្យសម្រេច មានរទេះនិងរ៉ឺម៉កជាដើម មានស្បែកជើងជាទីបំផុត ។ ពាក្យថា **កម្រូងផ្កា** សំដៅយកផ្កាឈើទាំងអស់ ដែលគ្រាន់តែផ្សេងគ្នាដោយពណ៌និងក្លិន ។ ពាក្យថា **គ្រឿងក្រអូប** សំដៅយកគន្ធាតុទាំងអស់និងគ្រឿងឧបករណ៍ដល់គ្រឿងក្រអូប ដែលគេកិនហើយក្តី មិនទាន់បានកិនក្តី ។ ពាក្យថា **គ្រឿងលាប** សំដៅយកវត្ថុសម្រាប់ធ្វើស្បែកខាងក្រៅឱ្យជាទីត្រេកអរ ។ ពាក្យថា **ទិដេក** សំដៅយកវត្ថុដែលគួរជាទីដេក-អង្គុយបាន មានគ្រែ, តាំង, ច្រើមនិងព្រំជាដើម ។ ពាក្យថា **លំនេរ** សំដៅយកផ្ទះ រោងជាទីសំណាក់អាស្រ័យសម្រាប់បន្ទោបង់នូវសេចក្តីអន្តរាយ សេចក្តីលំបាក មានខ្យល់និងកំដៅថ្ងៃជាដើម ។ ពាក្យថា **គ្រឿងប្រទីប** សំដៅយកវត្ថុសម្រាប់ទំនុកបំរុងដល់ប្រទីប មានប្រេងនិងអំបែងប្រទីបជាដើម ។

បុ. ទឹកបាន ៨ យ៉ាងនោះ សំដៅយកទឹកដែលគេធ្វើដោយវត្ថុអ្វីខ្លះ?

វិ. ទឹកដែលគេធ្វើដោយផ្លែឈើ ៨ យ៉ាងគឺ ១. **អម្ពុធានំ** ទឹកបានដែលគេធ្វើដោយផ្លែស្វាយ. ២. **ជម្ពុធានំ** ទឹកបានដែលគេធ្វើដោយផ្លែព្រីង. ៣. **មោចធានំ** ទឹកបានដែលគេធ្វើដោយផ្លែចេកមានគ្រាប់. ៤. **មោចធានំ** ទឹកបានដែលគេធ្វើដោយផ្លែចេកឥតគ្រាប់. ៥. **មប្បុកធានំ** ទឹកបានដែលគេធ្វើដោយផ្លែស្រក់. ៦. **បុទ្ធិកធានំ** ទឹកបានដែលគេធ្វើដោយផ្លែចំនួន. ៧. **សារលុកធានំ** ទឹកបានដែលគេធ្វើដោយមើមនៃជលជាត មានព្រលិតក្រហមជាដើម. ៨. **នារុសកធានំ** ទឹកបានដែលគេធ្វើដោយផ្លែមាក់ប្រាង ។

បុ. ទឹកបានមានត្រឹមតែ ៨ យ៉ាងប៉ុណ្ណោះទេ ឬមានផ្សេងពីនេះទៀតដែរ បើមានតើអ្វីខ្លះ ?

វិ. មានផ្សេងពីនេះទៀត ៨ យ៉ាងគឺ ១. **កោសម្ពុធានំ** ទឹកបានដែលគេធ្វើដោយផ្លែសង្ស័រ. ២. **កោលធានំ** ទឹកបានដែលគេធ្វើដោយផ្លែពុទ្រាតូច. ៣. **ពនរធានំ** ទឹកបានដែលគេធ្វើដោយផ្លែពុទ្រាធំ. ៤. **ឃតធានំ** ទឹកបានដែលគេធ្វើដោយទឹកដោះរាវ ឬ ទឹកដោះថ្នាំ. ៥. **គេលធានំ** ទឹកបានដែលគេធ្វើដោយប្រេងលូ មានប្រេងលូជាដើម. ៦. **បយោធានំ** ទឹកបានដែលគេធ្វើដោយទឹកដោះស្រស់. ៧. **យាគុធានំ**

ទឹកបានដែលគេធ្វើដោយបបរ, ៨. សេធានំ ទឹកបានដែលគេធ្វើដោយ
សេជាតិនៃវត្ថុមាន បន្លែជាដើម ។

បុ. ទឹក ធាន នោះ ធ្វើបានគ្រប់ផ្លែឈើនិងវត្ថុឯទៀតទាំងអស់ឬ ?
មានពុទ្ធប្បញ្ញត្តិឱ្យវៀរវត្ថុណាខ្លះ ? ចូររាប់ចំនួននិងឈ្មោះមកផង !

វិ. មិនមែនចេះតែធ្វើបានគ្រប់ផ្លែឈើនិងវត្ថុឯទៀតទាំងអស់ទេ, មាន
ពុទ្ធប្បញ្ញត្តិឱ្យវៀរមហាផល (ផ្លែឈើធំ) ៩ យ៉ាងចេញគឺ ត្នោត, ដូង, ខ្នុរ,
ខ្នុរសម្បូរ, ឃ្លោក, ល្ពៅ, ត្រសក់, ឪឡឹក, ត្រឡាច; និងធញ្ញជាតិ (ជាតិនៃ
ស្រូវ) ៧ យ៉ាងចេញគឺ ស្រូវស, ស្រូវដំណើប, ស្រូវក្រហម, ស្រដៃ, ល្ពៅ,
ស្នាយ ឬកន្ទុយដីរ និងតែលលក ។ ផ្លែឈើក្រៅពីមហាផល ៩ យ៉ាង និង
ធញ្ញជាតិ ៧ យ៉ាង នេះចេញ មានពុទ្ធានុញ្ញាតឱ្យធ្វើបានទាំងអស់ ។

បុ. ទឹកបាន ជាភេសជ្ជៈសម្រាប់ភិក្ខុមានជម្ងឺ, បណ្តាកាលិកទាំង ៤
ទឹកបានចាត់ចូលក្នុងកាលិកណា ? ភិក្ខុឆាន់បានក្នុងកាលណា ? ទទួលទុក
បានប៉ុន្មានថ្ងៃ ? បើទុកឱ្យហួសកំណត់ហើយយកមកឆាន់ត្រូវអាបត្តិអ្វី ?

វិ. ចាត់ចូលក្នុងយាមកាលិក, ភិក្ខុឆាន់ក្នុងវិកាលបាន, ទទួលទុក
បានត្រឹម ១ ថ្ងៃ ១ យប់យ៉ាងយូរ, បើទុកឱ្យកន្លងហួសពីកំណត់នោះទៅ
ហើយយកមកឆាន់ ត្រូវអាបត្តិទុក្ខដ ។

បុ. អាមិសនាណ ព្រះសម្មាសម្ពុទ្ធជាធម្មស្សាមិ (ជាម្ចាស់នៃធម៌) ^(១)

១ ជាម្ចាស់ព្រះធម៌ ក៏បាន ។

ទ្រង់ត្រាស់សំដែងព្រឹកឈ្មោះតាមលក្ខណៈ ឬ កិច្ចដែលធ្វើនោះ មានប៉ុន្មាន
ប្រការ ? អ្វីខ្លះ ?

វិ. មានច្រើនប្រការគឺ **ធានីបុគ្គលិកទាន សង្ឃកសាន**
សប្បុរិសទាន, អសម្ពុតទាន, កាលទាន មលម

ឃុ. ទានដែលទាយកឱ្យចំពោះបុគ្គលមួយៗ តាមសេចក្តីស្រឡាញ់ ឬ
សេចក្តីពេញចិត្ត គឺឱ្យដោយតាំងចិត្តថាលោកនេះជាគ្រូអាចារ្យ, នេះជាព្រាតិ
មិត្ត, នេះជាកូនចៅជាដើម ហៅថាទានអ្វី ? មានប៉ុន្មានយ៉ាង ?

វិ. ហៅថា **ធានីបុគ្គលិកទាន**, មាន ១៤ យ៉ាង គឺ

១- បុគ្គលឱ្យទាន ដល់ព្រះតថាគតជាអរហន្តសម្មាសម្ពុទ្ធ

២- បុគ្គលឱ្យទាន ដល់ព្រះបច្ចេកពុទ្ធ

៣- បុគ្គលឱ្យទាន ដល់ព្រះអរហន្តជាសាវ័ករបស់ព្រះតថាគត

៤- បុគ្គលឱ្យទាន ដល់បុគ្គលដែលប្រតិបត្តិ ដើម្បីឱ្យបានលុះនូវ

អរហត្តផល

៥- បុគ្គលឱ្យទាន ដល់អនាគាមិបុគ្គល

៦- បុគ្គលឱ្យទាន ដល់បុគ្គលដែលប្រតិបត្តិ ដើម្បីឱ្យបានលុះនូវអនាគាមិផល

៧- បុគ្គលឱ្យទាន ដល់សកទាតាមិបុគ្គល

៨- បុគ្គលឱ្យទាន ដល់បុគ្គលដែលប្រតិបត្តិ ដើម្បីឱ្យបានលុះនូវ

សកទាតាមិផល

៥- បុគ្គលឱ្យទាន ដល់សោតាបន្តបុគ្គល

១០- បុគ្គលឱ្យទាន ដល់បុគ្គលដែលប្រតិបត្តិ ដើម្បីឱ្យបានលុះនូវ
សោតាបត្តិផល

១១- បុគ្គលឱ្យទាន ដល់បុគ្គល៥ ងក្រៅព្រះពុទ្ធសាសនា តែមាន
សេចក្តីនឿយណាយក្នុងកាម

១២- បុគ្គលឱ្យទាន ដល់បុគ្គលជាបុថុជ្ជនមានសីលបរិសុទ្ធ

១៣- បុគ្គលឱ្យទាន ដល់បុគ្គលជាបុថុជ្ជន ទ្រុស្តសីល

១៤- បុគ្គលឱ្យទាន ដល់សត្វតិរច្ឆាន ។

បុ. ឱ្យទានចំពោះរូបបដិគ្គាហកៈមួយៗ តាំងពីព្រះពុទ្ធជាម្ចាស់ចុះមក
ដល់សត្វតិរច្ឆានជាទីបំផុត ហៅថា បដិបុគ្គលិកទានៗ នេះមានអានិសង្សស្មើៗ
គ្នា ឬតិចច្រើនជាងគ្នាយ៉ាងណាខ្លះ? ចូរអធិប្បាយមកមើល !

វិ. មានអានិសង្សមិនស្មើគ្នាទេ គឺមានចំនួនតិចច្រើនជាងគ្នាតាមគុណ
ធម៌របស់បដិគ្គាហកៈនោះៗ ដូច្នោះគឺ ឱ្យទានដល់សត្វតិរច្ឆានបានអានិសង្ស^(១)
មួយរយអត្ថភាព ឬ មួយរយជាតិ ។

ឱ្យទានដល់បុគ្គលជាបុថុជ្ជនទ្រុស្តសីល បានអានិសង្សមួយពាន់អត្ថភាព ។

ឱ្យទានដល់បុគ្គលជាបុថុជ្ជនមានសីលបរិសុទ្ធ បានអានិសង្សមួយសែន

អត្ថភាព ។

១ - អាយុ. ពណ៌សម្បុរកាយ. សុខៈ កម្លាំង. ប្រាជ្ញា. ទាំង ៥ នេះហៅថាអានិសង្ស ។

ឱ្យទានដល់បុគ្គលខាងក្រៅព្រះពុទ្ធសាសនា ដែលមានសេចក្តីនឿយ
ណាយក្នុងកាយ បានអានិសង្សមួយសែនកោដិអត្តភាព ។

ឱ្យទានដល់បុគ្គលដែលប្រតិបត្តិ ដើម្បីឱ្យបានលុះនូវសោតាបត្តិផល
បានអានិសង្សរាប់ពុំបានប្រមាណពុំអស់ឡើយ ។

ចំណែកខាងអានិសង្សនៃទាន ដែលបុគ្គលបានឱ្យដល់សោតាបន្តបុគ្គល
ក្តី បុគ្គលដែលប្រតិបត្តិដើម្បីឱ្យបានលុះនូវសកទាតាមិផលក្តី ព្រះសកទាតាមិ
បុគ្គលក្តី បុគ្គលដែលប្រតិបត្តិដើម្បីឱ្យបានលុះនូវអនាតាមិផលក្តី ព្រះអនា-
តាមិបុគ្គលក្តី បុគ្គលដែលប្រតិបត្តិដើម្បីឱ្យបានលុះនូវអរហត្តផលក្តី ព្រះ
អរហត្តជាសាវ័ករបស់ព្រះតថាគតក្តី ព្រះបច្ចេកពុទ្ធក្តី ព្រះតថាគតជាអរហត្ត
សម្មាសម្ពុទ្ធក្តី មិនបាច់និយាយឡើយ ។

បុ. ទានដែលទាយកឱ្យចំពោះសង្ឃ មិនបានចំពោះរូបបុគ្គលមួយៗ
ហៅថាទានអ្វី ? មានចំនួនប៉ុន្មានយ៉ាង ?

វិ. ហៅថា **សង្ឃគតានាន** ឬ **សង្ឃគតានភិណ្ណានាន**, មាន
៧ យ៉ាងគឺ:

១- បុគ្គលឱ្យទាន ចំពោះឧកតោសង្ឃ^(១) គឺទាំងភិក្ខុសង្ឃនិងភិក្ខុនី

១- ឧកតោសង្ឃ ប្រែថា សង្ឃទាំងពីរចំណែក គឺពួកភិក្ខុសង្ឃអង្គុយម្តង ពួកភិក្ខុនីសង្ឃ
អង្គុយម្តង ព្រះសាស្តាជាម្ចាស់គង់ត្រង់កណ្តាលដូច្នោះឈ្មោះថា សង្ឃវេរីពីរចំណែកមាន
ព្រះពុទ្ធជាប្រធាន ។ សង្ឃគតាទក្ខិណោទានទី ១ នេះ គ្មានទក្ខិណោទានចំពោះវិសេស ត..

សង្ឃមានព្រះពុទ្ធជាប្រធាន

២- បុគ្គលឱ្យទាន ចំពោះឧភតោសង្ឃ ក្នុងកាលដែលព្រះតថាគត
បរិនិព្វានកន្លងទៅហើយ

៣- បុគ្គលឱ្យទាន ចំពោះតែភិក្ខុសង្ឃ

៤- បុគ្គលឱ្យទាន ចំពោះតែភិក្ខុនីសង្ឃ

៥- បុគ្គលឱ្យទាន ចំពោះភិក្ខុសង្ឃដែលគេនិមន្តយកអំពីសំណាក់
ឧភតោសង្ឃ

៦- បុគ្គលឱ្យទាន ចំពោះភិក្ខុដែលគេនិមន្តយកអំពីសំណាក់ភិក្ខុសង្ឃ

៧- បុគ្គលឱ្យទាន ចំពោះភិក្ខុនីដែលគេនិមន្តយកអំពីសំណាក់ភិក្ខុនី

សង្ឃ ។

ស្មើឡើយ ប៉ុន្តែកាលដែលព្រះសាស្តាបរិនិព្វានទៅហើយនោះ គេតំកល់ព្រះបដិមាករ ឬព្រះ
ធាតុ លើអាសនៈក្នុងទីចំពោះមុខសង្ឃទាំងពីរចំណែក តំកល់ម្ហូបចំណីលើតុឬជើងស្រាប
ហើយធ្វើកិច្ចទុក្ខិណោទកជាដើម ថ្វាយវត្ថុទាំងពួងដល់ព្រះបដិមាករជាមុន ទើបថ្វាយដល់សង្ឃ
ទាំងពីរចំណែកខាងក្រោយ យ៉ាងនេះក៏ឈ្មោះថាថ្វាយទានដល់សង្ឃទាំងពីរចំណែកមានព្រះ
ពុទ្ធជាប្រធានដែរ (សម័យឥឡូវនេះគ្មានភិក្ខុនី មានតែភិក្ខុដូច្នោះឈ្មោះថា ភិក្ខុសង្ឃមានព្រះ
ពុទ្ធជាប្រធាន) ។ ភោជនដែលថ្វាយដល់ព្រះបដិមាករយ៉ាងនេះ ត្រូវប្រគេនដល់ភិក្ខុណាដែល
ប្រតិបត្តិព្រះបដិមាករ ដែលបរិបូណ៌ដោយវត្ថុប្រតិបត្តិ ព្រោះជាវត្ថុរបស់ព្រះពុទ្ធជាបិតា ត្រូវ
បានដល់ភិក្ខុជាកូន ឬនិងប្រគេនដល់សងក៏គួរ ។ បើវត្ថុនោះជាប្រេងឬសាដក ត្រូវអុជប្រទីប
អង្ករជាដំបូងប្រតិបត្តិថ្វាយ ។ អដ្ឋកថាសុត្តន្តបិដក ។

បុ. ទានទាំងពីរគឺបាដិបុគ្គលិកទាននិងសង្ឃគតាទាន ណាមានផលានិ-
សង្ឃច្រើនជាងណា ? ព្រោះហេតុអ្វី ?

វិ. សង្ឃគតាទាន មានផលានិសង្ឃច្រើនជាងបាដិបុគ្គលិកទាន ព្រោះ
ឱ្យជាសាធារណៈមិនចំពោះរូបបដិគ្គាហកៈម្នាក់ៗ ។

បុ. ទានបែបណាហៅថា **សប្បុរិសទាន** ? មានប៉ុន្មានយ៉ាង ?
អ្វីខ្លះ? ចូរប្រហើយអធិប្បាយសេចក្តីឱ្យល្អមស្តាប់បានផង ?

វិ. ទានរបស់បុគ្គលជាសប្បុរសហៅថា **សប្បុរិសទាន**, មាន ៥
យ៉ាងគឺ :

១. សន្តាយ ទានំ នេតិ ឱ្យទានដោយសទ្ធា គឺឱ្យដោយចិត្ត
ជឿកម្មនិងផលរបស់កម្មជាក់ប្រាកដថា អំពើគឺការឱ្យទាននេះ ជាអំពើមិន
សូន្យសោះអសារឥតការឡើយ ប្រាកដជានឹងត្រឡប់បានផលជាវង្វាន់មក
វិញពុំខាន

២. សក្កច្ចំ ទានំ នេតិ ឱ្យទានដោយគោរពទេយ្យវត្ថុដែលត្រូវ
លះឱ្យ និងគោរពបដិគ្គាហកៈអ្នកទទួល; គោរពទេយ្យវត្ថុនោះ ត្រូវសំអាត
ទេយ្យវត្ថុដោយផ្ចិតផ្ចង់ មិនធ្វើខ្លីខ្លាតាមតែបាន, ឯគោរពបដិគ្គាហកៈនោះ
ត្រូវសំដែងសេចក្តីរាប់រកបដិគ្គាហកៈ ដោយសេចក្តីស្មោះស្មើ មិនសំដែង
អាការៈទ្រមឹងទ្រមើយ គឺត្រូវនិមន្ត ឬអញ្ជើញឡើងអាសនៈ ដ៏សមគួរជាដើម

៣. កាលេន ទានំ នេតិ ឱ្យទានតាមកាលគួរ គឺឱ្យតាមកាល

តាមរដូវ ដែលគេត្រូវធ្វើត្រូវឱ្យ ដូចរដូវចូលវស្សានិងចេញវស្សារដូវវស្សាឱ្យ
ត្រៀមស្លៀកដណ្តប់ រដូវក្តៅឱ្យទឹក ឬក៏ពេលដែលមានវត្តដីថ្លោងមានផ្ទៃ
ឈើជាដើម

៤. អនុគ្គហិតចិត្តោ ទានំ ទេតិ ឱ្យទានដោយសេចក្តី

អនុគ្រោះ គឺឱ្យដោយចិត្តមេត្តាយ៉ាងទោរទន់ ចំពោះសមណៈ ឬ អ្នកក្រីក្រ
លំបាក ដែលរងទុក្ខវេទនាដោយសេចក្តីស្រេកឃ្នានជាដើម ឱ្យបានសុខស្រួល
ផុតអំពីសេចក្តីទុក្ខព្រួយ ហើយឥតតាំងចិត្តថា នឹងទារយកគុណបំណាច់អ្វី
អំពីអ្នកទទួលទាននោះវិញឡើយ

៥. អត្តានព្វ បរព្វ អនុបរាច្ច ទានំ ទេតិ ឱ្យទានដោយ

មិនបានតាំងចិត្តបៀតបៀនខ្លួនឯងនិងអ្នកដទៃ គឺឱ្យដោយតាំងចិត្តថា នឹង
បំបាត់បង់នូវសេចក្តីលោភនិងសេចក្តីកំណាព្យ ហើយនឹងធ្វើឱ្យអស់អាសវក្តិ-
លេស ដែលជាមេនាំឱ្យកើតសេចក្តីទុក្ខព្រួយក្នុងវដ្តសង្សារប៉ុណ្ណោះ មិនបាន
តាំងចិត្តឱ្យអ្នកផងគេស្ញើចសរសើរថាប្រសើរជាងអ្នកដទៃឡើយ, ដែលថា
មិនបៀតបៀនខ្លួន គឺមិនឱ្យអ្នកដទៃសរសើរខ្លួន, មិនបៀតបៀនអ្នកដទៃ គឺ
មិនបង្ហាប់បន្ទាបអ្នកដទៃ ។

បុ. សប្បុរិសទាន មានត្រឹមតែ ៥ ប៉ុណ្ណោះទេ ឬ មានផ្សេងពីនេះ
ទៀតប៉ុន្មានយ៉ាង ? បើមានចូររាប់ចំនួន ហើយអធិប្បាយមួយៗ មកផង !

វិ. មានផ្សេងពីនេះ ៥ យ៉ាងទៀតគឺ :

១. សក្កច្ឆំ ទេតិ ឱ្យទានដោយសេចក្តីគោរពចំពោះវត្ថុដែលត្រូវឱ្យ

២. ចិនី កត្វា ទេតិ ឱ្យទានដោយតាំងសេចក្តីគោរពចំពោះវត្ថុ

និងបដិគ្គាហកៈ

៣. សហត្ថា ទេតិ ឱ្យទានដោយដៃខ្លួនឯង

៤. អនបវិដ្ឋំ ទេតិ ឱ្យទានដោយមិនបោះឱ្យ

៥. អាគបនទិដ្ឋិកោ ទេតិ ឱ្យទានដោយចិត្តជឿថានឹងបានទទួល

ផលដោយពិត ។

អធិប្បាយថា៖ ទាយកកាលដែលធ្វើទាន បានតាំងចិត្តគោរពចំពោះតែ វត្ថុបុណ្ណោះ មិនធ្វើសេចក្តីអើពើចំពោះបុគ្គលអ្នកទទួល ទោះអ្នកទទួលទាន នោះ មានចរិយាដូចម្តេច ក៏ឥតរវល់ ខំប្រឹងតែគិតសម្រិតសម្រាំងទេយ្យវត្ថុ ដែលខ្លួនត្រូវលះឱ្យនោះ ឱ្យស្អាតតែម្យ៉ាង យ៉ាងនេះហៅថា ឱ្យទានដោយ សេចក្តីគោរពចំពោះវត្ថុ ។

បុគ្គលកាលដែលធ្វើទាន បានតាំងចិត្តគោរពចំពោះទេយ្យវត្ថុផង ចំពោះបុគ្គលអ្នកទទួលទានផង ទាំងពីរយ៉ាងគឺខំប្រឹងរៀបចំចាត់ចែង ទេយ្យវត្ថុនោះឱ្យទាល់តែបានប្រសើរថ្លៃថ្នាំ មានឱជារសឆ្ងាញ់ពិសាផង ទាំងពិនិត្យមើលបុគ្គលអ្នកទទួលទានឱ្យឃើញថា មានចរិយាសណ្តាប់ធ្នាប់ ជាដើម ក៏ល្មមជាទីជ្រះថ្លាគួរកក់ក្តៅក្នុងចិត្តបានផង ហើយក៏ឱ្យដោយ សេចក្តីគោរពចំពោះបុគ្គលអ្នកទទួល មិនព្រមសុខចិត្តប្រថុយឱ្យទៅទាំង

ខ្លីខ្លាឡើយ យ៉ាងនេះហៅថា ឱ្យទានដោយតាំងសេចក្តីគោរពចំពោះទាំង
វត្ថុនិងបដិគ្គាហកៈ ហើយទើបឱ្យ ។

ទាយកកាលដែលធ្វើទាន បានលើកយកទេយ្យវត្ថុដោយដៃខ្លួនឯង
មិនប្រើអ្នកដទៃឱ្យគេឱ្យទេយ្យវត្ថុរបស់ខ្លួននោះជំនួសខ្លួនឡើយ ដោយ
តាំងចិត្តថា កាលអាត្មាអញត្រាច់រង្កាត់ក្នុងសង្សារវដ្តមិនមានទីបំផុត ដែល
មិនមានដៃជើងនោះនឹងប្រមាណមិនបានឡើយ បើដូច្នោះអាត្មាអញនឹង
ធ្វើឱ្យបានផុតចាកសង្សារវដ្ត នឹងជាគ្រឿងរលាស់ខ្លួនចេញចាកភពយ៉ាង
នេះហៅថា ឱ្យទានដោយដៃខ្លួនឯង ។

ទាយកកាលដែលធ្វើទាន មិនបានបោះឱ្យឬចោលឱ្យ គឺលើកហុចឱ្យ
ដោយសេចក្តីគួរសម សំដែងអាការទន់ភ្លន់ ប្រកបដោយចិត្តមេត្តាយ៉ាង
នេះហៅថា ឱ្យទានដោយមិនបានបោះឱ្យ ។

ទាយកកាលដែលធ្វើទាន ដោយចិត្តជឿថា បុគ្គលអ្នកឱ្យទានគង់នឹង
បានផលជាអំណោយរបស់ទាននោះមកវិញពុំខានឡើយ យ៉ាងនេះហៅថា
ឱ្យទានដោយចិត្តជឿថានឹងបានទទួលផលដោយពិត ។

បុ. ទានដែលផ្ទុយគ្នានឹងសប្បុរិសទាន ហៅថាទានអ្វី ? ប្រែថា
ដូចម្តេច ? មានប៉ុន្មានយ៉ាង ? ចូរអធិប្បាយមាតិកាខ្លះៗ មកផង !

វិ. ហៅថា **អសប្បុរិសទាន**, ប្រែថា ទានរបស់បុគ្គលជា
អសប្បុរស, មាន ៥ យ៉ាងគឺ:

១. អសក្កច្ចំ នេតិ ឱ្យដោយសេចក្តីមិនគោរពចំពោះវត្ថុ

២. អចិនី ភត្វា នេតិ ឱ្យដោយមិនតាំងសេចក្តីគោរពចំពោះ
វត្ថុនិងបដិគ្គាហកៈ

៣. អសហត្ថា នេតិ ឱ្យទានដោយការមិនឱ្យដោយដៃខ្លួនឯង

៤. អបវិជ្ជំ នេតិ ឱ្យទានដោយបោះឱ្យ

៥. អនាគបនទិជ្ជិកោ នេតិ ឱ្យទានដោយមិនជឿថានឹងបាន
ទទួលផលវិញ ។

អធិប្បាយតែត្រង់ទី ៤-៥ ថាៈ បុគ្គលដែលធ្វើទានដោយបោះឱ្យ ឬ
ចោលឱ្យនោះ គឺបុគ្គលអ្នកឱ្យទានមានចិត្តជឿថា ឱ្យទានបានបុណ្យដែរ ប៉ុន្តែ
ក្នុងពេលដែលស្អុមមកដល់មិនមានចិត្តមេត្តានឹងចង់ឱ្យ ឬជ្រះថ្លានឹងឱ្យទាន
ដល់ស្អុមនោះសោះ ដោយសារតែទាល់ហើយក៏បោះឱ្យទៅ ទោះបីនៅក្នុង
ទិជិតគ្នាល្មមនឹងហុចឱ្យដោយស្រួលបាន ក៏បែរជាបោះឱ្យវិញ ឥតតាំងចិត្ត
យកបុណ្យឡើយ ពុំនោះសោតដោយសារតែមានទ្រព្យច្រើនក៏ហុចឬបោះឱ្យ
ដើម្បីឱ្យអ្នកក្រីក្រប្រដឹងគ្នា ដណ្តើមរើសយក នឹងបានមើលហើយសើចលេង
សប្បាយប៉ុណ្ណោះ ។

បុគ្គលដែលធ្វើទាន ដោយមិនជឿថា នឹងបានទទួលផលនោះ គឺបុគ្គល
ដែលមិនជឿថា មានបុណ្យ មានបាប មាននរក មានសួគ៌ជាដើម មនុស្សក្តី
សត្វក្តី កើតឡើងល្អឯង អាក្រក់ឯង ឥតមានបុណ្យបាបអ្វីតាក់តែងឱ្យឡើយ

ដែលឱ្យទាននេះដោយតាំងចិត្តថា ព្រោះតែស្គាល់គ្នាហើយឱ្យទៅ ឬដោយសារមានមនុស្សមកសូមហើយក៏ឱ្យទៅប៉ុណ្ណោះ ឥតមានចិត្តនឹកកំភ្លៅឬនឹកសង្ឃឹមថា នឹងបានបុណ្យអំពីទាននេះឡើយ ។

ត្រង់បទទី ១-២-៣ នេះមិនបានអធិប្បាយទេ ព្រោះមានទំនងសេចក្តីដូចគ្នានឹងសប្បុរសទានដែរ គ្រាន់តែផ្លាស់ពាក្យថា គោរពនិងមិនគោរពប៉ុណ្ណោះ ។

បុ. ទានដែលលោកមិនសន្មត ឬ មិនរាប់ថាជាទាន ហៅថា ទានអ្វី? មានប៉ុន្មានយ៉ាង ? ព្រោះអ្វី ?

វិ. ហៅថា **អសម្មតទាន**, មាន ៥ យ៉ាងគឺ :

១. **ឥត្តិទានំ** ឱ្យស្រ្តីដល់បុរស ឬ ឱ្យបុរសដល់ស្រ្តី

២. **ខុសតទានំ** បើកលែងគោឧសភ គឺគោបា ឬ គោឈ្មោលដល់មេគោ ឬ ឱ្យមេគោ ដល់គោឧសភ

៣. **បដ្ឋទានំ** ឱ្យទឹកស្រវឹងមានសុរាជាដើម

៤. **សបដ្ឋទានំ** រាំនិងច្រៀងឱ្យជាទាន ឬឱ្យទានរាំមានច្រៀងរាំត្អូកក្រមាច់ជាដើម

៥. **ចិត្តកម្មទានំ** ឱ្យទានរូបគំនូរស្រ្តីនិងបុរស ដែលជារូបនាំឱ្យកើតតម្រេកត្រេកត្រអាលទៅរកកាម ។

ទានទាំង ៥ នេះមិនសន្មតថាជាទានឡើយ ព្រោះលោកមិនចាត់ថា
ជាទានបានបុណ្យទេ ជាទានឥតមានផលអ្វីជាទីពឹងពំនាក់ដល់ខ្លួនសោះ
ឡើយ គួរប្រឹងបំពេញតែទានឯទៀត មានសង្ឃតតាទានជាដើមឱ្យបរិបូណ៌
ចុះ ព្រោះជាទានមានផលជាកម្រៃជាទីពឹងដោយពិត ។

បុ. ដូចម្តេចហៅថា **កាលទាន** ? មានប៉ុន្មានយ៉ាង ? អ្វីខ្លះ ?

វិ. ទានដែលគេឱ្យតាមកាលតាមសម័យ ឬ គេឱ្យមួយដងមួយ
កាលដែលគួរឱ្យ ហៅថា **កាលទាន**, មាន ៥ យ៉ាងគឺ :

១. **អាគន្ធភារទាន** ឱ្យទានដល់អ្នកដែលទើបនឹងមកដល់ថ្មី

២. **គមិកទាន** ឱ្យទានដល់អ្នកដែលរៀបដំណើរនឹងចេញទៅ
កាន់ទីឆ្ងាយ

៣. **គិលានទាន** ឱ្យទានដល់អ្នកជម្ងឺ

៤. **ទុព្ពិទាន** ឱ្យទានក្នុងវេលាដែលកំពុងអត់ឃ្នាន

៥. **នវទាន** ឱ្យទានផ្លែឈើ ឬវត្ថុអ្វីដែលទើបនឹងមានឡើង

ជាដំបូង ។

បុ. ការឱ្យទាន និងការរក្សាសីលទាំងពីរនេះ ណាក្រលំបាកជាង
ណា? ចូរអធិប្បាយមកមើល !

វិ. ការឱ្យទាន ជាកិច្ចដែលបុគ្គលនឹងធ្វើឱ្យបរិសុទ្ធគ្រប់គ្រាន់បាន
ដោយកម្រជាងការកាន់សីល; ចំណែកសីល បើបុគ្គលត្រូវការរក្សាគ្រាន់

តែរៀនឱ្យចេះដឹងកិច្ចដែលត្រូវតម ត្រូវរៀនប៉ុណ្ណោះហើយ ហើយសមាទាន
កាន់យកសីលនោះ អំពីសំណាក់ភិក្ខុ ឬសាមណេរជាដើមមកខំប្រឹងប្រប្រឹត្ត
សង្រួមឱ្យត្រឹមត្រូវតាមច្បាប់នោះប៉ុណ្ណោះ ក៏អាចញ៉ាំងកុសលឱ្យសម្រេច
បរិសុទ្ធបាន ឬថាសីលនេះ បុគ្គលទាំងអ្នកមានអ្នកក្រអាចធ្វើបានដូចគ្នា
ព្រោះជាកុសលដែលបុគ្គលត្រូវរក្សាទុំពោះវិរតិចេតនាម្នាក់ៗ បាន មិនបាច់
ដាច់បង់ធនធាន ។

ឯការធ្វើទាន លុះតែបុគ្គលមានទេយ្យវត្ថុល្មមលះធ្វើកើត ទាំង
បដិក្ខាហកៈ អ្នកទទួលទានក៏មានផងទើបធ្វើបាន វេលាដែលធ្វើនោះទៀត
មានកិច្ចត្រូវខ្វល់ខ្វាយក៏ច្រើន មិនតែប៉ុណ្ណោះឡើយ ទានក្នុងព្រះពុទ្ធ-
សាសនានេះ បុគ្គលត្រូវចាត់ចែងធ្វើឱ្យត្រឹមត្រូវតាមពុទ្ធានុញ្ញាតផងទៀត
ទើបនឹងបានផលានិសង្សច្រើនពេញលេញសមតាមបំណង បើនឹងចេះតែ
ធ្វើបំពានទាំងខ្លីខ្លា ដោយការមិនចេះដឹង ព្រោះអាងយសស័ក្តិ ឬ ទ្រព្យ
សម្បត្តិច្រើនធ្វើតាមទំនើងចិត្តចង់ ដោយញាណវិប្បយុត្តមិនអាស្រ័យច្បាប់
ព្រះពុទ្ធសាសនា ដែលមានមកក្នុងគម្ពីរដីកាជាគោលផងទេ ទាននេះមិន
បានឈ្មោះថាធ្វើដោយប្រពៃឡើយ ទាំងផលនៃទាននោះសោត ក៏ខ្សោយ
ចុះមកជាលំដាប់ ដូច្នោះឃើញថា ការធ្វើទាន ពិបាកជាងការរក្សាសីល ដូច
ពណ៌នាមកនេះឯង ។

បុ. ឧត្តិណាវិសុទ្ធិ សេចក្តីបរិសុទ្ធិ (និងសេចក្តីមិនបរិសុទ្ធ) នៃ

ការឱ្យទាន មានបុណ្យយ៉ាង ? អ្វីខ្លះ? ចូរអធិប្បាយសេចក្តីឱ្យល្អមស្តាប់
បានមកផង !

វិ. មាន ៤ យ៉ាងគឺ :

១. **នាយកតោ វិសុជ្ឈតិ នោ បដិគ្គាហកតោ** ទាន
បរិសុទ្ធអំពីអ្នកឱ្យ មិនបរិសុទ្ធអំពីអ្នកទទួល

២. **បដិគ្គាហកតោ វិសុជ្ឈតិ នោ នាយកតោ** ទាន
បរិសុទ្ធអំពីអ្នកទទួល មិនបរិសុទ្ធអំពីអ្នកឱ្យ

៣. **នេវ នាយកតោ វិសុជ្ឈតិ នោ បដិគ្គាហកតោ**
ទានមិនបរិសុទ្ធអំពីអ្នកឱ្យផង អំពីអ្នកទទួលផង

៤. **នាយកតោ ចេវ វិសុជ្ឈតិ បដិគ្គាហកតោ ច**
ទានបរិសុទ្ធអំពីអ្នកឱ្យផង អំពីអ្នកទទួលផង ។

អធិប្បាយថា: ទានដែលបរិសុទ្ធអំពីអ្នកឱ្យ មិនបរិសុទ្ធអំពីអ្នកទទួល
នោះ គឺអ្នកឱ្យមានសីលបរិសុទ្ធ មានធម៌ល្អ ឯអ្នកទទួលទ្រុស្តសីលមាន
ធម៌អាក្រក់ ។

ទានដែលបរិសុទ្ធអំពីអ្នកទទួល មិនបរិសុទ្ធអំពីអ្នកឱ្យនោះ គឺអ្នកឱ្យ
ជាអ្នកទ្រុស្តសីល មានធម៌អាក្រក់ ឯអ្នកទទួលជាអ្នកមានសីលបរិសុទ្ធ
មានធម៌ល្អ ។

ទានដែលមិនបរិសុទ្ធអំពីអ្នកឱ្យផង មិនបរិសុទ្ធអំពីអ្នកទទួលផង

នោះ គឺអ្នកឱ្យជាអ្នកទ្រុស្តសីល មានធម៌អាក្រក់ ឯអ្នកទទួលក៏ជាអ្នកទ្រុស្តសីល មានធម៌អាក្រក់ដូចគ្នាទាំងពីរខាង ។

ទានដែលបរិសុទ្ធអំពីអ្នកឱ្យផង បរិសុទ្ធអំពីអ្នកទទួលផងនោះ គឺអ្នកឱ្យក៏ជាអ្នកមានសីលបរិសុទ្ធ មានធម៌ល្អ ឯអ្នកទទួលក៏ជាអ្នកមានសីលបរិសុទ្ធ មានធម៌ល្អ ដូចគ្នាទាំងពីរខាង ។

បុ. ការធ្វើទានត្រូវប្រកបដោយអង្គប៉ុន្មានយ៉ាង ទើបមានផលានិសង្សច្រើន ?

វិ. ត្រូវប្រកបដោយអង្គ ៦ យ៉ាង ទើបមានផលានិសង្សច្រើន ។

បុ. អង្គ ៦ យ៉ាងនោះអ្វីខ្លះ ? ចូររាប់មាតិកា ព្រមទាំងអធិប្បាយសេចក្តីមកខ្លះផង !

វិ. អង្គ ៦ យ៉ាងនោះគឺ អង្គខាងអ្នកឱ្យ៣, អង្គខាងអ្នកទទួល ៣ ។

អង្គខាងអ្នកឱ្យ ៣ គឺ

១. បុព្វេវ ធានា សុបនោ ហោតិ អ្នកឱ្យមានចិត្តត្រេកអរក្នុងកាលមុនឱ្យ

២. ទនំ ចិត្តំ បសាទេតិ អ្នកឱ្យញ៉ាំងចិត្តឱ្យជ្រះថ្លាក្នុងកាលកំពុងឱ្យ

៣. ទត្វា អត្តមនោ ហោតិ អ្នកឱ្យទានមានចិត្តត្រេកអរចំពោះទានដែលបានឱ្យរួចទៅហើយ ។

(អង្គទាំង ៣ យ៉ាងនេះនឹងហៅដោយខ្លីថា **បុព្វចេតនា ១**
បុព្វនចេតនា ១ អបរាមចេតនា ១ ដូច្នេះវិញក៏បាន) ។

អង្គខាងអ្នកទទួល ៣ គឺ

១- វិភក្តា វា ហោន្ណិ រាគវិនយាយ វា បដិបន្តា
បដិបត្តាហាក់អ្នកទទួលទាន មានរាគៈទៅប្រាស (ពីខន្ធសន្តាន) ហើយ
ប្តូរកំពុងប្រតិបត្តិដើម្បីកំចាត់បង់នូវរាគៈ

២- វិភទោសា វា ហោន្ណិ ទោសវិនយាយ វា
បដិបន្តា បដិបត្តាហាក់អ្នកទទួលទាន មានទោសៈទៅប្រាស (ពីខន្ធ
សន្តាន) ហើយ ប្តូរកំពុងប្រតិបត្តិដើម្បីកំចាត់បង់នូវទោសៈ

៣- វិភមោហា វា ហោន្ណិ មោហវិនយាយ វា
បដិបន្តា បដិបត្តាហាក់អ្នកទទួលទាន មានមោហៈទៅប្រាស (ពីខន្ធ
សន្តាន) ហើយ ប្តូរកំពុងប្រតិបត្តិដើម្បីកំចាត់បង់នូវមោហៈ ។

រួមអង្គទាំងពីរចំណែក គឺទាំងអ្នកឱ្យ ទាំងអ្នកទទួល ត្រូវជា ៦
ប្រការ ហៅថា ឆន្ទ្យង្គទានៈ ប្រែថា ទានប្រកបដោយអង្គ ៦ ។ ទានប្រកប
ដោយអង្គ ៦ ប្រការនេះ ព្រះសម្មាសម្ពុទ្ធត្រាស់សរសើរថានឹងបាន
ផលានិសង្សច្រើន បុគ្គលណានីមួយមិនអាចនឹងគណនារាប់ថាមានចំនួន
ប៉ុណ្ណោះប៉ុណ្ណោះបានឡើយ ។

ឬ. បើទាយកអ្នកឱ្យទាន បានប្រកបដោយអង្គតែពីរខាងដើម

គឺពេលមុននឹងឱ្យទាន មានចិត្តជ្រះថ្លារីករាយ ហៅថា បុព្វចេតនា ១ ពេល
កំពុងលះឱ្យ មានចិត្តជ្រះថ្លារីករាយ ហៅថា មុញ្ញនចេតនា ១ លុះឱ្យកន្លង
ផុតទៅ ស្រាប់តែកើតអកុសលចិត្ត គឺ មធ្យរិយៈ សេចក្តីកំណាញ់នឹកស្តាយ
ចំពោះវត្ថុទាំងប៉ុន្មាន ដែលបានបរិច្ចាគរួចហើយនោះទៅវិញ តើទាយក
នោះឈ្មោះថា បានទទួលផលពេញលេញដែរយ៉ាងណា? ចូរទាញឧទាហរណ៍
ជាតួយ៉ាងមកផង !

៦. ឈ្មោះថា បានទទួលផលពេញលេញដែរ ប៉ុន្តែមិនបានសម្រេច
ប្រយោជន៍អ្វីក្នុងការដែលទទួលផលនោះឡើយ ព្រោះខ្លះអបរាបរចេតនា ១
ខាងចុងទៀត តួយ៉ាងដូចរឿងអបុត្តកសេដ្ឋិនោះកើតជាគហបតីម្នាក់ បាន
ឃើញព្រះបច្ចេកពុទ្ធព្រះនាមតគរសិខិ កំពុងនិមន្តបិណ្ឌបាតតាមផ្លូវ ក៏មាន
សេចក្តីជ្រះថ្លាហើយស្រែកប្រាប់ទៅភរិយាឱ្យប្រគេនបិណ្ឌបាតដល់លោក លុះ
ប្រាប់ដូច្នោះហើយ ក៏ចេញទៅកាន់ទីដទៃទៅ ចំណែកខាងភរិយា បានឮពាក្យ
នោះហើយ ក៏ត្រេកអរចាត់ចែងភោជនដ៏ប្រណីតផ្អិតផ្អង យកទៅដាក់បាត្រ
ប្រគេនព្រះបច្ចេកពុទ្ធអង្គនោះ រួចហើយក៏លោកនិមន្តចេញទៅ ។ គហបតី
នោះត្រឡប់មកវិញបានជួបនឹងព្រះបច្ចេកពុទ្ធនោះសួរថា លោកម្ចាស់បានអ្វីខ្លះ
ដែរឬ ? ហើយចូលទៅចាប់បាត្របើកមើលឃើញភោជនយ៉ាងល្អៗ ក៏បែរទៅ
ជានឹកស្តាយក្រោយថា ឱហ្ន៎ ! បិណ្ឌបាតនេះល្អណាស់តើ ប្រសិនបើបាន
ទាសកម្មករវិភោគវិញ វានឹងធ្វើការឱ្យអញ ឯសមណៈនេះ យកទៅវិភោគ
ឥតប្រយោជន៍សោះ ។ គហបតីនោះ លុះបានមកកើតជាអបុត្តសេដ្ឋី ដោយ

អំណាចវិបាកនេះឯង បណ្តាលឱ្យមានសេចក្តីកំណាញ់ស្វិតស្វាយហួងហែង ទ្រព្យសម្បត្តិទុកមិនឱ្យអ្នកដទៃ ទាំងមិនឱ្យចូលចិត្តប្រើប្រាស់របស់ល្អៗ នេះ ជាទោស គឺមកអំពីគ្មានចេតនាមួយខាងចុង ហៅថា អបរាបចេតនាហ្នឹងឯង ។

ប្ប. បដិគ្គាហកៈអ្នកទទួលទាន ដែលថាមានរាគៈ ទោសៈ និង មោហៈ ទៅប្រាសពីខន្ធសន្តានហើយនោះ តើសំដៅយកបុគ្គលថ្នាក់ណា? ដែលថាកំពុង ប្រតិបត្តិដើម្បីកំចាត់បង់នូវ រាគៈ ទោសៈ មោហៈ នោះ តើសំដៅយកបុគ្គល ថ្នាក់ណា ?

វិ. បុគ្គលដែលមាន រាគៈ ទោសៈ មោហៈ ទៅប្រាសពីខន្ធសន្តាន ហើយសំដៅយកបុគ្គលថ្នាក់ខ្ពស់គឺអរិយបុគ្គល មានសោតាបន្តបុគ្គលជា ដើម ឯបុគ្គលដែលកំពុងប្រតិបត្តិដើម្បីកំចាត់បង់នូវ រាគៈ ទោសៈ និង មោហៈ សំដៅយកបុគ្គលថ្នាក់បន្ទាប់ គឺកុលបុត្រដែលលះបង់យោធាសសម្បត្តិ ហើយចេញទៅបួសក្នុងព្រះពុទ្ធសាសនា ហើយសិក្សារៀនសូត្រចេះដឹងហើយ ធ្វើសេចក្តីប្រតិបត្តិដើម្បីកំចាត់បង់នូវកិលេស គឺ រាគៈ ទោសៈ និង មោហៈ ឱ្យអស់ពីខន្ធសន្តាន បំណងនឹងឱ្យដល់ឋានៈជាអរិយបុគ្គលដូច្នោះដែរ ។

ប្ប. ការឱ្យទាន ដែលលោកហៅថាជាទានដ៏ប្រសើរខ្ពង់ខ្ពស់ មាន ប៉ុន្មានប្រការ ? អ្វីខ្លះ ?

វិ. មាន ៧ ប្រការគឺ

១. គណ្តុត្តរិយទានំ ឱ្យទានដើម្បីឆ្លងចាកតណ្ហា ដែលជា

គ្រឿងនាំ ឬ បណ្តើរសត្វឱ្យអន្ទោលកើតស្លាប់ក្នុងភពតូចភពធំ

២. ចិត្តិការទានំ ឱ្យទានដោយសេចក្តីគោរព គឺគោរពគ្រប់ទ្វារ
ទាំងបីព្រមទាំងទេយ្យវត្ថុដែលត្រូវលះឱ្យ មិនឱ្យដោយអាការសោះអង្គើយ

៣. ហិរោត្តប្បទានំ ឱ្យទានដោយសេចក្តីខ្មាសបាបក្តៅនឹងបាប

៤. និវេសេសទានំ ឱ្យទានដោយមិនគិតសំចៃទុក មិននឹក
ស្តាយក្រោយ

៥. ទក្ខិណេយ្យទានំ ឱ្យទានចំពោះទក្ខិណេយ្យបុគ្គល

៦. សោមនស្សបរិចារទានំ ឱ្យទានដោយសោមនស្សរីក
រាយនិងការពិចារណាលើញ្ញប្រយោជន៍ជាក់លាក់ មិនស្រវិនស្រវាំងដោយ
វិចិក្ខានិវរណៈ

៧. អលទ្ធារមិវារទានំ ឱ្យទានជាគ្រឿងអលង្ការនិងជាបរិវារ
នៃចិត្ត គឺតាំងចិត្តថានឹងយកការឱ្យទានមកជាគ្រឿងប្រដាប់សម្រាប់ជា
លំអរបស់ចិត្ត ជាគ្នានឹងចិត្ត ។

បូ. វត្ថុដែលរាប់បញ្ចូលថាជាភោជនាហារ ហើយហៅថាបិណ្ឌបាត-
ប្បធិ្នយនោះ បានដល់វត្ថុណាខ្លះ ?

ទិ. វត្ថុដែលរាប់បញ្ចូលថាជាភោជនាហារនោះមានច្រើនយ៉ាង គឺ
បាយ, នំ, ត្រី, សាច់, ផ្លែឈើ, និងមើមឈើជាដើម ។

បូ. វត្ថុដែលរាប់បញ្ចូលថាជាភោជនាហារហើយ ទាយកមិនគួរ

ប្រគេនដល់ភិក្ខុក្នុងវេលាណា ? ចូរអធិប្បាយសេចក្តីឱ្យសព្វគ្រប់មកផង !

វិ. ទាយកមិនគួរប្រគេនដល់ភិក្ខុក្នុងវេលាវិកាល គឺតាំងពីវេលា
រសៀលទៅដល់យប់ ឱ្យលោកទទួលផ្ទាល់ដៃឡើយ បើប្រគេនដោយសំដី
ជាកប្បិយវោហារបាន គឺបរិវារណាឱ្យលោកដឹង ហើយប្រគល់វត្ថុនោះឱ្យ
ដល់កប្បិយការកៈ គឺកូនសិស្សរបស់លោក អ្នកទទួលរៀបចំទុកដាក់
សម្រេចកិច្ចប្រគេន, ចំណែកលោកត្រូវគ្រាន់តែទទួលដឹងដោយចិត្តប៉ុណ្ណោះ
បើប្រគេនដូច្នោះទើបលោកឆាន់ភោជននោះទៅថ្ងៃក្រោយទៀតបានឥត
មានទោស ។ ភោជននោះកុំថាឡើយតែវត្ថុទទួលផ្ទាល់ដៃក្នុងកាលខុស
សូម្បីតែទទួលភោជនណាមួយ ក្នុងកាលត្រូវហើយទុកដាក់ដោយខ្លួនឯង
ឱ្យកន្លងរាត្រីមួយឡើងទៅ, ភិក្ខុឆាន់ភោជននោះ ត្រូវអាបត្តិបាចិត្តិយ
ត្រង់សន្និធិការកសិក្ខាបទ ដោយពិត ។ មួយទៀត ភោជនាហារ ដែលភិក្ខុ
ត្រូវលេបចូលទៅក្នុងបំពង់កទាំងប៉ុន្មាន លុះតែគេប្រគេនដោយត្រឹមត្រូវ
ទើបភិក្ខុឆាន់បាន រឿវលែងតែទឹកសុទ្ធ គឺទឹកដែលឥតលាយដោយវត្ថុអ្វី
មួយនិងឈើស្នន់ចេញ មិនបាច់ប្រគេនគ្រាន់តែយកទៅដាក់ក្បែរភិក្ខុប្រើ
ប្រាស់ឆាន់បានឥតមានទោស ។

ឫ. ការប្រគេនវត្ថុអ្វីដល់ភិក្ខុ ត្រូវឱ្យប្រកបដោយអង្គប៉ុន្មានយ៉ាង
ទើបហៅថាប្រគេន ? អង្គនោះអ្វីខ្លះ ?

វិ. ត្រូវប្រកបដោយអង្គ ៥ យ៉ាង គឺ

១. ថាមបង្កើតស្មុ បុរិសស្មុ ឧច្ចារណបត្តិ ហោតិ វត្ថុ
ដែលមានទម្ងន់ល្មមបុរសមានកម្លាំងយ៉ាងកណ្តាល លើកម្នាក់ឯងរួច^(១)

២. ហត្ថធាសោ បញ្ញាយតិ ហត្ថបាសប្រាកដ គឺអ្នកប្រគេន
បិតនៅក្នុងហត្ថបាស ២ ហត្ថ ១ ចំអាម ។

៣. អតិហារោ បញ្ញាយតិ អ្នកប្រគេនត្រូវបន្តន់ខ្លួនបង្កោនវត្ថុ
ចូលមក គឺបង្កោនចូលមកសំដែងឱ្យឃើញថាជាអ្នកត្រូវការប្រគេនពិត ។

៤. ទេវោ វា មនុស្សោ វា តិរច្ឆានគគោ វា ទេតិ
ទេវតាក្តី មនុស្សក្តី សត្វតិរច្ឆានក្តី ប្រគេន គឺពិតជាមានគេប្រគេនមែន ។

៥. តំ បន តិកុ កាយេន វា កាយប្បជីពន្ទេន វា
បដិគ្គណ្ណាតិ ក៏កុំទទួលវត្ថុនោះដោយផ្ទាល់កាយក្តី ! ដោយវត្ថុដែលជាប់
នឹងកាយក្តី ។

បុ. ត្រង់អង្គទី ២ ពាក្យថា ហត្ថបាសប្រាកដ គឺអ្នកប្រគេនបិត

១-បើវត្ថុគឺភាជនៈដូចគ្នា ថាស ជាដើម ដែលគេដាក់តំកល់ខាទនីយៈ និងភោជនីយៈលើ
នោះ ជារបស់ធ្ងន់ហួសប្រមាណ បើទាយកមិនអាចលើកប្រគេនម្នាក់ឯងរួចទេ គប្បីចូល
ទៅជិតបដិគ្គាហកៈឱ្យជាប់ហត្ថបាស ហើយចាប់លើកជ្រុងតុ ឬថាសម្លាងបង្ហើមឱ្យផុតបន្តិច
ឡើងប្រគេនទៅ ក៏ឈ្មោះថាបានប្រគេនដោយពិត ទាំងបដិគ្គាហកៈក៏ត្រូវទទួលបាន
ឥតមានទោសឡើយ ។

នៅក្នុងហត្ថបាល ២ ហត្ថ ១ ចំអាមនោះ តើហត្ថបាល ប្រែថាដូចម្តេច ?
កំណត់ទីពិព្រឹត្តិមណ្ឌទៅទល់ព្រឹត្តិមណ្ឌ ? ទើបឈ្មោះថាវិចិតនៅក្នុងហត្ថបាល
២ ហត្ថ ១ ចំអាម ? ចូរអធិប្បាយបញ្ជាក់ឱ្យសព្វគ្រប់មកផង !

វិ. ហត្ថបាល ប្រែថា "អន្ទាក់ដៃ" ក្នុងទីនេះជាឈ្មោះឱកាស
ដែលត្រូវលាតដៃប្រគេន លាតដៃទទួល មិនលាតលូក ឬ ឈោងដៃចូល
ទៅឱ្យកើនលើសប្រមាណ ។ ឯពិធីដែលនឹងលែហត្ថបាល ២ ហត្ថ ១
ចំអាមនោះដូច្នោះគឺ ចំណែកខាងទាយកអ្នកប្រគេន ត្រូវគិតហត្ថបាលពី
ត្រឹមទីបំផុតខាងក្នុងអវយវៈចូលទៅ, ចំណែកខាងបដិក្ខាហកៈ គឺភិក្ខុអ្នក
ទទួល ត្រូវគិតពីត្រឹមទីបំផុតខាងក្រៅអវយវៈចូលមក, ផ្សំគ្នាទៅឱ្យបាន
ប្រវែង ២ ហត្ថ ១ ចំអាម គឺបើទាយកឈរប្រគេនចំពីមុខ (ភិក្ខុក៏ឈរ
ទទួល ដូចយ៉ាងទទួលភត្តដែលគេដាក់បាត្រ) ត្រូវគិតពីត្រឹមមេដើងទាយក
ចូលទៅ ភិក្ខុត្រូវគិតពីមុងបំផុតកែងដើងខ្លួនចូលមក ឱ្យបានប្រវែង ២ ហត្ថ
១ ចំអាម, យ៉ាងនេះហៅថា ហត្ថបាល (មួយអន្ទាក់ដៃ) គឺល្អមុលាតដៃ
ប្រគេន លាតដៃទទួលបានដោយគោរព, បុរសក្តី ស្ត្រីក្តី អាចប្រគេន ឬ
ដាក់បាត្របានដូចគ្នា ។ ទាយកនិងបដិក្ខាហកៈអង្គុយដូចគ្នាក្តី ម្នាក់ឈរ
ម្នាក់អង្គុយ ឬ ដេកក្តី ប្រគេនចំពីមុខក្តី ពីក្រោយ ឬ ពី
ខាងក្តី ក៏មានទំនងដូចន័យនេះដែរ, អ្នកប្រគេនត្រូវគិតពីខាងក្នុងចូលទៅ
អ្នកទទួលត្រូវគិតពីខាងក្រៅចូលមក រួមប្រវែងហត្ថបាលទៅឱ្យបាន ២

ហត្ថ ២ ចំអាម, មិនចាំបាច់វាស់ទេ គ្រាន់តែលែស្មានមើលឱ្យឃើញល្មម
បាន ២ ហត្ថ ១ ចំអាមប៉ុណ្ណោះ ឬឱ្យជិតជាងនេះបន្តិចក៏ឥតទាស់ កុំតែឱ្យ
ជិតពេក បើស្រ្តីក្រែងប្រគេន ឬ ដាក់បាត្រពុំបាន ។

ឬ. ត្រង់អង្គទី ៥ ថាភិក្ខុទទួលវត្ថុនោះ ដោយផ្ទាល់កាយក្តី ដោយ
វត្ថុដែលជាប់នឹងកាយក្តី ពាក្យថា ទទួលដោយផ្ទាល់កាយនោះដូចម្តេច ?
ទទួលដោយវត្ថុដែលជាប់នឹងកាយនោះដូចម្តេច ? ចូរអធិប្បាយឱ្យឃើញ
ដោយឡែកពីគ្នាមក !

វិ. ពាក្យថា ទទួលដោយផ្ទាល់កាយនោះ បើទាយកប្រគេនវត្ថុអ្វី
មួយភិក្ខុលូកដៃទៅទទួលចាប់កាន់វត្ថុដែលប្រគេននោះផ្ទាល់នឹងដៃ មិន
មានយកភាជនៈអ្វីមួយ មានជើងពានជាដើម ទៅទទួលយក ហៅថា
ទទួលដោយផ្ទាល់កាយ ។

ពាក្យថា ទទួលដោយវត្ថុដែលជាប់នឹងកាយនោះ បើទាយកប្រគេន
វត្ថុអ្វីមួយ ភិក្ខុកាន់សំពត់ ឬ ភាជនៈមានជើងពានជាដើម លូកទៅទទួល
ទល់យក ឬ ផ្ទេរយកវត្ថុដែលគេប្រគេននោះមិនបានទទួលទល់យកផ្ទាល់
នឹងដៃសុទ្ធ ហៅថាទទួលដោយវត្ថុដែលជាប់ដោយកាយ ។

ឬ. ទេយ្យវត្ថុជាពិជគាម ឬ ភូតគាម គឺវត្ថុដែលមានគ្រាប់, មើម
ដើម, ឫស, ទង ជាពូជល្មមដុះទៅទៀតបាន ដូចផ្លែម្ទេសទុំ, ត្របែកទុំ,
ដើមអំពៅ, សណ្តែកបណ្តុះ, ទងដំឡូង, ទងកញ្ចប់ជាដើម បើទាយកមាន

ប្រាថ្នានឹងធ្វើទានដល់សមណៈក្នុងពុទ្ធសាសនាគប្បីធ្វើដូចម្តេច ឱ្យជារបស់
គួរលោកទទួលឆាន់បាន ?

វិ. គប្បីអុជ, ដុត, ពុះ, ចោះ, មុច ឬស្រុស ធ្វើឱ្យសម្រេចជារបស់
កប្បិយៈ ត្រូវតាមពុទ្ធានុញ្ញាត ដែលព្រះសម្មាសម្ពុទ្ធត្រង់អនុញ្ញាតសមណកប្ប
៥ ប្រការដល់ភិក្ខុទាំងឡាយ នោះទើបលោកទទួលឆាន់បាន មិនខុសនឹង
វិន័យប្បញ្ញត្តិក្នុងភូតតាមសិក្ខាបទ ។

មុ. សមណកប្ប ប្រែថា ដូចម្តេច ? ដែលថាមាន ៥ ប្រការនោះ
អ្វីខ្លះ ?

វិ. ប្រែថា វត្ថុជារបស់គួរដល់សមណៈឬវត្ថុដែលគួរដល់សមណៈ
ទទួលបរិភោគប្រើប្រាស់បាន, មាន ៥ ប្រការនោះគឺ

- ១~ អគ្គិបរិចិទំ វត្ថុដែលគេអុជ, ដុត, កំដៅភ្លើងឬស្រុស
- ២~ សត្តបរិចិទំ វត្ថុដែលគេពុះចោះចិតដោយសស្រ្តា
- ៣~ នខបរិចិទំ វត្ថុដែលគេមុច ឬ កេះដោយក្រចក
- ៤~ អពិទំ វត្ថុដែលគ្មានពូជដុះតទៅទៀតបាន (ផ្លែខ្លី)
- ៥~ និព្វជពិទំ ផ្លែដែលមានពូជបង្កើតយកគ្រាប់ចេញបាន ។

មុ. អង្គនៃការទទួលប្រគេន ៥ ប្រការនិងសមណកប្ប ៥ ប្រការ
ដែលបានពោលរួចមកហើយ ទាយកអ្នកឱ្យទាន គួរសិក្សាឱ្យចាំស្នាត់ឬទេ?
ព្រោះអ្វី ?

វិ. គួរសិក្សាសង្កេតមើលឱ្យចេះចាំចូលចិត្តស្នាត់កុំខាន ព្រោះជាកិច្ច
ប្រជាជនដែលទាយកទាយិកាតែងធ្វើរឿយៗ ដើម្បីកុំឱ្យទាស់ឆ្គងនឹងវិនយ-
ប្បញ្ញត្តិ ។

ឃុ. បច្ច័យទាំង ៤ យ៉ាងគឺ ចិវរប្បច្ច័យ, បិណ្ណបាតប្បច្ច័យ, សេនា-
សនប្បច្ច័យ, គិលានភេសជ្ជប្បច្ច័យ បើទាយកធ្វើទាន ដល់វេលាប្រគេន
ត្រូវតែលើកប្រគេនឱ្យជាប់ហត្ថបាសដូចគ្នា ឬ ផ្សេងគ្នាយ៉ាងណា ? ចូរ
អធិប្បាយមកមើល !

វិ. ផ្សេងគ្នាយ៉ាងនេះ ចិវរប្បច្ច័យនិងសេនាសនប្បច្ច័យ ទាយក
ប្រគេនដោយវាចា គឺគ្រាន់តែសូត្របាលីវេរ ឬគេនិយាយប្រគេនជា
សម្រាយក៏បាន ឈ្មោះថាប្រគេនពិត ភិក្ខុទទួលប្រើប្រាស់បានឥតមាន
ទោស ព្រោះជាបច្ច័យមិនបានលេបចូលទៅក្នុងបំពង់ក ។ ឯបិណ្ណបាតប្ប-
ច្ច័យនិងគិលានភេសជ្ជប្បច្ច័យ ទោះទាយកបាននាំយកមកតំកល់ទុកក្នុងទី
ចំពោះមុខភិក្ខុសង្ឃជាប់ហត្ថបាសរួចសូត្រវេរជាបាលី ឬ ជាសម្រាយសព្វ
គ្រប់ហើយក្តី ត្រូវតែទាយកលើកបច្ច័យនោះ ប្រគេនឱ្យត្រូវតាមអង្គ
ប្រគេន ទាំង ៥ ប្រការនោះទៀត ទើបឈ្មោះថាប្រគេន ភិក្ខុក៏ទទួលឆាន់
បានឥតមានទោស ។

*** ឃុ.** ដំណើរការឱ្យទាន រមែងជាប់ទាក់ទងដោយវត្ថុខ្លះ ដោយចេតនា
ខ្លះ ដោយបុគ្គលអ្នកឱ្យខ្លះ ដោយបុគ្គលអ្នកទទួលខ្លះ តាមឈ្មោះផ្សេងៗ

ពីគ្នា តែបើពោលតាមភូមិនៃបុគ្គលនិងវត្ថុមានប៉ុន្មានយ៉ាង ? អ្វីខ្លះ ? ចូរ
អធិប្បាយមក !

វិ. មាន ៣ យ៉ាងគឺ :

១- បុគ្គលណា បរិភោគវត្ថុថោកទាបដោយខ្លួនឯង លុះត្រូវការឱ្យ
ទានដល់បុគ្គលដទៃ ក៏មាត់ចែងវត្ថុដ៏ថ្លៃថ្នូរ បុគ្គលនោះឈ្មោះថា **ទានបតិ**
or សាមាណ្ណ **ឬ ទានស្ស្រាមិ** ប្រែថា អ្នកមានទានជាម្ចាស់ គឺថាលើកទានឱ្យជាម្ចាស់
របស់ខ្លួន ។

២- បុគ្គលណា បរិភោគវត្ថុបែបណាដោយខ្លួនឯង លុះត្រូវការឱ្យ
ទានដល់បុគ្គលដទៃ ក៏ឱ្យវត្ថុបែបនោះដែរ បុគ្គលនោះឈ្មោះថា **ទានស-**
or សាមាណ្ណ **ហាយ** ប្រែថា អ្នកមានទានជាសម្មាញ់ ឬ ជាគ្នា ។

៣- បុគ្គលណា បរិភោគវត្ថុថ្លៃថ្នូរខ្លួនឯង លុះវេលាឱ្យទាន ក៏ត្រឡប់
ជាយកវត្ថុថោកទាបទៅឱ្យទានដល់បុគ្គលដទៃវិញ បុគ្គលនោះ ឈ្មោះថា **ទាន**
or **ទានទាសៈ** ប្រែថា អ្នកមានទានជាខ្ញុំ ។

បុ. ការបរិច្ចាគទានតាមភូមិនៃបុគ្គលនិងវត្ថុ ដូចបានពោលមកនេះ
តើបានអានិសង្សផ្សេងគ្នាយ៉ាងណាខ្លះ ?

វិ. បានអានិសង្សផ្សេងគ្នាយ៉ាងនេះគឺ បានអានិសង្ស តាមថ្នាក់យ៉ាង
ខ្ពង់ខ្ពស់ កណ្តាល ថោកទាប តាមលំដាប់នៃទាននោះៗ ដែរ ។

បុ. បើពោលដោយរូបរួមចំពោះអានិសង្ស នៃអារមិសទាននេះមាន

ប៉ុន្មានយ៉ាង ? អ្វីខ្លះ ?

វិ. មាន ៥ យ៉ាងគឺ

១. បិយោ ហោតិ មនាធា អ្នកឱ្យទាន រមែងជាទីស្រឡាញ់
ពេញចិត្តនៃអ្នកផងច្រើនគ្នា ដែលនៅជិតខាង ឬ នៅក្នុងទីឆ្ងាយ

២. សប្បុរិសា តជន្និ ពួកសប្បុរស រមែងរាប់រកសង្គ្រោះនូវ
បុគ្គលដែលមានសទ្ធាធ្វើទាន ដោយការស្វែងរកប្រយោជន៍ នឹងប្រាថ្នាចង់
ឱ្យបុគ្គលនោះ បានសេចក្តីសុខ ចំរើនគ្រប់កាល

៣. កល្យាណោ ភិក្ខិសន្នោ អព្ពត្តច្ចតិ កិត្តិស័ព្ទ គឺកេរ្តិ៍
ឈ្មោះដ៏ពិរោះ រមែងខ្ជរខ្ជាយផ្សាយទៅក្នុងទិសទាំងពួង ទាំងមនុស្សនិង
ទេវតា ក៏រមែងឱ្យសព្វសាធុការ

៤. វិសារណោ ឧបសទ្ធិមតិ អ្នកឱ្យទាន ទោះចូលទៅកាន់
ចំណោមបរិស័ទណាមួយ រមែងមានសេចក្តីក្លៀវក្លាអង់អាចមិនក្រអឺម
ក្រអឺម

៥. សុគតិ សក្កំ លោកំ ឧបបទ្ធិ អ្នកឱ្យទាន លុះបែកឆ្នាយ
រាងកាយឃ្នាតចាកលោកនេះ ក៏ទៅកើតឯសុគតិសួគ៌ទេវលោក លុះច្បាត
ចាកទេវលោក ដោយអំណាចឧស្សន្តកុសលជាប់មក ក៏បានមកកើតក្នុង
មនុស្សលោកនេះទៀត រមែងកើតក្នុងត្រកូលខ្ពស់ ដែលសម្បូរដោយ
ភោគសម្ប័ទ ។

បុ. អានិសង្សទាំង ៥ យ៉ាងដូចពោលមកនោះ ចែកចេញជាប៉ុន្មាន ផ្នែក ? ផ្នែកប៉ុន្មានជា សន្តិដ្ឋិកផល, ផ្នែកប៉ុន្មានជាសម្បរាយិកផល ?

វិ. ចែកចេញជា ២ ផ្នែកគឺ ផ្នែកអានិសង្ស ៤ ខាងដើម ជាសន្តិដ្ឋិក- ផល គឺផលដែលគួរឃើញជាក់ច្បាស់ដោយខ្លួនឯងក្នុងបច្ចុប្បន្ននេះ, ផ្នែក អានិសង្សមួយខាងចុង ជាសម្បរាយិកផល គឺផលដែលត្រូវជួបប្រសព្វ ឃើញច្បាស់ក្នុងបរលោក ។

* **បុ.** ការធ្វើទាន ដែលអាចឱ្យមានផលានិសង្សច្រើន ត្រូវប្រកប ដោយអង្គប៉ុន្មាន? អ្វីខ្លះ ?

វិ. ត្រូវប្រកបដោយអង្គ ៣ គឺ អង្គទី ១- ចេតនា, អង្គទី ២- វត្ថុ, អង្គទី ៣- បដិគ្គាហកៈ ។

បុ. អង្គទី ១ គឺ ចេតនា នោះ បានដល់ចេតនាយ៉ាងណាខ្លះ ? ចូរ អធិប្បាយមកមើល !

វិ. បានដល់ចេតនាយ៉ាងនេះគឺ អ្នកឱ្យទានត្រូវញ៉ាំងចេតនាឱ្យ ជ្រះថ្លាគ្រប់កាលទាំង ៣ គឺពេលមុននឹងឱ្យទាន ត្រូវញ៉ាំងចិត្តរបស់ខ្លួនឱ្យ រីករាយចំពោះពេលវេលាដែលខ្លួនបំរុងឱ្យ ១ ក្នុងពេលកំពុងឱ្យ ត្រូវញ៉ាំង ចិត្តរបស់ខ្លួនឱ្យរីករាយចំពោះទេយ្យវត្ថុនិងបដិគ្គាហកៈ ១ លុះឱ្យកន្លងរួច ទៅហើយ ក៏ត្រូវញ៉ាំងចិត្តរបស់ខ្លួនឱ្យរីករាយថែមទៀត ១ ។

បុ. អង្គទី ២ គឺវត្ថុនោះ បានដល់វត្ថុអ្វីខ្លះ ?

វិ. បានដល់វត្ត គឺបង្ហូរ មានចិវរប្បង្ហូរនិងបិណ្ណបាតប្បង្ហូរជាដើម ជាបង្ហូរដ៏បរិសុទ្ធប្រកបដោយធម៌ បានមកដោយធម៌ កើតឡើងដោយធម៌ ។

បុ. អង្គទី ៣ គឺបដិគ្គាហកៈនោះ សំដៅយកបដិគ្គាហកៈ បែបណាខ្លះ ?

វិ. សំដៅយកបដិគ្គាហកៈ ដែលបានកំចាត់ ភគៈ ទោសៈ និងមោហៈ ចេញអស់ពីខន្ធសន្តានហើយ និងលោកដែលនៅកំពុងសិក្សាធ្វើនូវសេចក្តីប្រតិបត្តិដើម្បីកំចាត់នូវភគៈ ទោសៈ មោហៈ ឱ្យអស់ពីខន្ធសន្តានក៏រាប់ថាជា បដិគ្គាហកៈដែរ ។

បុ. ទានដែលទាយកឱ្យដល់បដិគ្គាហកៈៗ អាចធ្វើទានរបស់ទាយកនោះ ឱ្យមានផលតិចនិងច្រើនជាងគ្នាពិតឬ ? ព្រោះហេតុអ្វី ? ចូរទាញឧទាហរណ៍និងគ្រឿងប្រៀបមកផង !

វិ. បដិគ្គាហកៈ ធ្វើទានរបស់ទាយកឱ្យមានផលតិចនិងច្រើនជាងគ្នាពិតមែន ព្រោះបដិគ្គាហកៈខ្លះ មានគុណធម៌និងសីលធម៌តិច ខ្លះមានគុណធម៌និងសីលធម៌ច្រើន. ខ្លះឥតមានគុណធម៌និងសីលធម៌អ្វីសោះជាអ្នកទ្រុស្តសីល មានធម៌ដ៏លាមក ហេតុនោះបានជាទាយកឱ្យទានមានផលតិចនិងច្រើនជាងគ្នា ដូចមានសេចក្តីសំដែងទុកក្នុងវេលាមសូត្រថាកាលព្រះសម្មាសម្ពុទ្ធជាម្ចាស់យើង កើតជាវេលាមព្រាហ្មណ៍ បានបរិច្ចាគទាន

៧៩

មានខាទនីយៈ និងភោជនីយៈ (បង្អែមនិងចំអាប) ជាដើមដល់លោកិយ-
មហាជន^(១) អស់ ៧ ឆ្នាំ និង ៧ ខែ ឥតមានសល់ថ្ងៃណាមួយឡើយ លុះ
ដល់ថ្ងៃបង្ហើយបុណ្យ ក៏បានបរិច្ចាគទ្រព្យយ៉ាងច្រើនក្រៃលែងគឺ ភាជនៈ
មានពេញទៅដោយមាន ភាជនៈប្រាក់ពេញទៅដោយប្រាក់ ភាជនៈសរិត
ពេញទៅដោយសរិត ក្នុងភាជនៈមួយមុខៗ ចំនួនប្រាំបីហ្នឹងបួនពាន់ មិន
តែប៉ុណ្ណោះ បានបរិច្ចាគ ដីរិ, សេះ, គោ, រថ, ស្រឹកញានិងសំពត់ សុទ្ធតែ
ប្រដាប់ដោយគ្រឿងអលង្ការគ្រប់យ៉ាងទាំងអស់ ក្នុងរបស់នីមួយៗ មាន
ចំនួនប្រាំបីហ្នឹងបួនពាន់ដូចគ្នា ទាននេះ លោកហៅថា **មហានាន** ។ ទាន
ដែលគេឱ្យដល់សោតាបន្តបុគ្គលតែម្នាក់ មានផលច្រើនជាងមហាទាននោះ
ទៅទៀត, ទានដែលគេឱ្យដល់ សកទាតាមិមបុគ្គលតែម្នាក់ មានផលច្រើន
ជាងទានដែលគេឱ្យដល់សោតាបន្តបុគ្គលចំនួនមួយរយនាក់ទៅទៀត, ទាន
ដែលគេឱ្យដល់អនាតាមិបុគ្គលតែម្នាក់ មានផលច្រើនជាងទានដែលគេឱ្យ
ដល់សកទាតាមិបុគ្គលចំនួនមួយរយនាក់ទៅទៀត, ទានដែលគេឱ្យដល់
បុគ្គលជាព្រះអរហន្តតែម្នាក់ មានផលច្រើនជាងទានដែលគេឱ្យដល់អនា-
តាមិបុគ្គលចំនួនមួយរយនាក់ទៅទៀត, ទានដែលគេឱ្យដល់ព្រះបច្ចេកពុទ្ធ
តែមួយអង្គ មានផលច្រើនជាងទានដែលគេឱ្យដល់បុគ្គលជាព្រះអរហន្ត
ចំនួនមួយរយនាក់ទៅទៀត, ទានដែលគេឱ្យដល់ព្រះសម្មាសម្ពុទ្ធតែមួយ

១-ច្រើនតែជនទ្រុស្តសីល សូម្បីតែសរណគមន៍ ៣ ក៏មិនមានផង ។

ព្រះអង្គ មានផលច្រើនជាងទានដែលគេឱ្យដល់ព្រះបច្ចេកពុទ្ធចំនួនមួយ
 រយនាក់ទៅទៀត. ទានដែលគេឱ្យដល់សង្ឃមានព្រះពុទ្ធជាប្រធាន មាន
 ផលច្រើនជាងទានដែលគេឱ្យដល់ព្រះសម្មាសម្ពុទ្ធតែមួយព្រះអង្គទៅទៀត.
 វិហារទាន គឺឱ្យទីនៅ មានកុដិ សាលា ជាដើមដល់សង្ឃ ដែលនិមន្តមកពី
 ទិសទាំង ៤ មានផលច្រើនជាងទាន ដែលគេឱ្យដល់សង្ឃមានព្រះពុទ្ធជា
 ប្រធាននោះទៅទៀត. ប្រៀបដូចដីស្រែ ដែលមានដីវជាតិនិងដីស្រែដែល
 មិនមានដីវជាតិ ដីស្រែណាដែលមានដីវជាតិល្អ អ្នកស្រែយកពូជស្រូវទៅ
 ព្រោះសាបក្នុងស្រែនោះ ស្រែនោះឯងក៏អាចបណ្តាលឱ្យមានផលគឺផ្លែផ្កាចំរើន
 ដល់អ្នកម្ចាស់ស្រែនោះវិញ យ៉ាងណាឯបដិគ្គាហកៈណា ដែលមានគុណធម៌ និង
 សីលធម៌ដ៏បរិសុទ្ធស្ត ទេយ្យវត្ថុដែលទាយកនាំយកទៅតំកល់ទុកក្នុងបដិគ្គាហកៈ
 នោះៗ ឯងអាចធ្វើទានរបស់ទាយកនោះឱ្យមានផលច្រើន ក៏យ៉ាងនោះដែរ ។

មួយទៀត ដីស្រែណាដែលប្រកបដោយក្រួសរវាងឥតមានដីវជាតិ
 អ្នកស្រែយកពូជស្រូវទៅព្រោះសាបក្នុងដីស្រែនោះៗ ឯង មិនអាចធ្វើពូជ
 នោះឱ្យមានផលគឺផ្លែផ្កាចំរើនដល់អ្នកម្ចាស់ស្រែនោះវិញ យ៉ាងណា ឯបដិ-
 គ្គាហកៈដែលមិនមានគុណធម៌និងសីលធម៌ ជាអ្នកទ្រុស្តសីល មានធម៌ដ៏
 លាមក ទេយ្យវត្ថុដែលទាយកនាំយកទៅតំកល់ទុកក្នុង បដិគ្គាហកៈនោះៗ
 ឯង មិនអាចធ្វើទានរបស់ទាយកនោះឱ្យមានផលច្រើនឡើយ ក៏យ៉ាងនោះ
 ដែរ ព្រោះហេតុនោះបដិគ្គាហកៈ អាចធ្វើទានរបស់ទាយកឱ្យមានផលតិច

និងច្រើនជាងគ្នា យ៉ាងនេះ ។

មុ. បដិគ្គាហកៈ ដែលធ្វើទានរបស់ទាយកឱ្យផលផលមានប៉ុន្មាន
ពួក ? អ្វីខ្លះ ?

វិ. មាន ៨ ពួកគឺ :

- ១. មិច្ឆានិដ្ឋិកា អ្នកមានសេចក្តីឃើញខុស
- ២. មិច្ឆាសទ្ធម្យា អ្នកមានការត្រិះរិះខុស
- ៣. មិច្ឆាវាចា អ្នកមានវាចាខុស
- ៤. មិច្ឆាកម្មន្តា អ្នកមានការងារខុស
- ៥. មិច្ឆាអាជីវា អ្នកមានការចិញ្ចឹមជីវិតខុស
- ៦. មិច្ឆាវាយាមា អ្នកមានព្យាយាមខុស
- ៧. មិច្ឆាសតិទោ អ្នកមានសតិខុស
- ៨. មិច្ឆាសមាធិទោ អ្នកមានការតាំងចិត្តខុស ។

មុ. បដិគ្គាហកៈ ដែលធ្វើទានរបស់ទាយកឱ្យមានផលច្រើន មាន
ប៉ុន្មានពួក ? អ្វីខ្លះ ?

វិ. មាន ៨ ពួកគឺ

- ១. សម្មានិដ្ឋិកា អ្នកមានសេចក្តីយល់ឃើញត្រូវ
- ២. សម្មាសទ្ធម្យា អ្នកមានការត្រិះរិះត្រូវ

- ៣. សម្មាវាចា អ្នកមានវាចាត្រូវ
- ៤. សម្មាគម្មន្តា អ្នកមានការងារត្រូវ
- ៥. សម្មារាជីវា អ្នកមានការចិញ្ចឹមជីវិតត្រូវ
- ៦. សម្មាវាយាមា អ្នកមានព្យាយាមត្រូវ
- ៧. សម្មាសតិទោ អ្នកមានសតិត្រូវ
- ៨. សម្មាសមាធិទោ អ្នកមានការតាំងចិត្តត្រូវ ។

បុ. ទានណាដែលគេឱ្យដល់សត្វតិរច្ឆានដើម្បីចិញ្ចឹម បំណងឱ្យបរិបូណ៌ដោយគុណមានលក្ខណសម្បូរទាំងដើមក្តី បំណងយកទឹកដោះ ឬឱ្យចាំផ្ទះ ឬក៏ឱ្យថែរក្សាទ្រព្យជាដើមក្តី ទាននោះ លោកសង្គ្រោះថាជាទានបានបុណ្យឬទេ ? ព្រោះហេតុអ្វី ?

វិ. ទានដែលអ្នកឱ្យដល់សត្វតិរច្ឆាន ហើយសម្លឹងយកគុណនិងឧបការៈអំពីសត្វតិរច្ឆាននោះៗ វិញ យ៉ាងនេះលោកមិនសង្គ្រោះថាជាទានបានបុណ្យទេ ព្រោះហេតុនៃការឱ្យនោះមិនត្រូវតាមលក្ខណៈរបស់ទាន ។

បុ. ការឱ្យទានដល់សត្វតិរច្ឆាន ដែលលោកសង្គ្រោះថាជាទានបានបុណ្យនោះ តើត្រូវឱ្យដោយលក្ខណៈបែបណា ?

វិ. ត្រូវឱ្យដោយលក្ខណៈបែបនេះ អ្នកឱ្យទានដល់សត្វតិរច្ឆានមានឆ្កែ ជាដើម ប្រកបដោយមេត្តា គឺតាំងចិត្តអនុគ្រោះដោយពិតៗ មិនសម្លឹងយកគុណបំណាច់ឬឧបការៈអ្វីអំពីសត្វនោះៗ វិញទេ ការឱ្យទាន

ដូច្នោះ ទើបលោកសង្គ្រោះថាជាទានបានបុណ្យ ។

បុ. អ្នកឱ្យទានដល់បុគ្គលដទៃ គឺឱ្យដោយសេចក្តីខ្លាចគេក្តី ឱ្យដោយ
តម្រេកស្រឡាញ់គ្នាក្តី ឱ្យដោយការស្តុកប៉ាន់ក្តី យ៉ាងនេះជាដើមនឹងចាត់
ថាជាទានបានបុណ្យដែរឬទេ ? ព្រោះហេតុអ្វី ?

វិ. អ្នកឱ្យទានយ៉ាងនេះ នឹងចាត់ថាជាទានបានបុណ្យផងពុំបាន
ព្រោះការឱ្យដូច្នោះ ជាទានប្រកបដោយទោស មិនមែនជាលក្ខណៈនៃ
កុសលចិត្ត ដែលនាំឱ្យកើតទៅជាបុណ្យឡើយ ។

បុ. ទានដែលគេឱ្យរលឹបរលាបបន្តិចបន្តួច ត្រឹមតែមួយពុំនួត ឬ
ត្រឹមតែកន្លះពុំនួតប៉ុណ្ណោះ ទាននោះ លោកសង្គ្រោះថាជាទានបានដែរឬ
ទេ? ព្រោះហេតុអ្វី?

វិ. ទាននោះ លោកមិនសង្គ្រោះថាជាទានទេ ព្រោះទាននោះ រលឹប
រលាបមិនអាចឱ្យសម្រេចផលតាមបំណងរបស់អ្នកទទួលបាន គឺអ្នកទទួល
មិនអាចញ៉ាំងអត្ថភាពឱ្យប្រព្រឹត្តទៅល្អមធ្ង្រឹតគ្រប់គ្រាន់ ដោយសារទាន
នោះបានឡើយ ។

បុ. បុគ្គលអ្នកឱ្យទាន ដែលតាំងចិត្តបែបណាចាត់ជាបាដិបុគ្គលិក-
ទាន? បែបណាចាត់ជាសង្ឃតតាទាន ? ចូរអធិប្បាយមកមើល !

វិ. បុគ្គលអ្នកឱ្យទាន គឺឱ្យដោយតាំងចិត្តចំពោះបុគ្គលថាលោកនេះ
ជាភិក្ខុ លោកនេះជាសាមណេរ លោកនេះល្ងង់ លោកនេះចេះ ដូច្នោះជាដើម

ទាននោះហៅថា បាដិបុគ្គលិកទាន បើឱ្យដោយតាំងចិត្តចំពោះថាសង្ឃៗ
តែម្យ៉ាង ទានរបស់បុគ្គលនោះឈ្មោះថា សង្ឃគតាទានឬសង្ឃគតាទក្ខិណា
ទាន ដូចទាយកណានីមួយគិតថា អាត្មាអញនឹងឱ្យសង្ឃគតាទក្ខិណាទាន
ហើយក៏ចាត់ចែងទេយ្យធម៌បំរុងទុកជាស្រេច ហើយដើរទៅកាន់វត្តនិមន្ត
លោកដោយពាក្យថា បពិត្រព្រះករុណាដ៏ធំរើន សូមលោកម្ចាស់ចាត់ព្រះ
ថេរៈមួយអង្គ ចំពោះអំពីសង្ឃឱ្យដល់ខ្ញុំព្រះករុណា, លោកក៏ចាត់សាមណេរ
អំពីសង្ឃបញ្ជូនទៅឱ្យ ទាយកនោះក្រឡេកឃើញក៏ដល់នូវសេចក្តីរាយ
មាយចិត្តថា ឯងបានទៅជានិមន្តព្រះថេរៈមួយអង្គចំពោះអំពីសង្ឃ ឥឡូវ
ត្រឡប់ជាបានសាមណេរទៅវិញដូច្នោះក្តី ពុំនោះសោត ទុកជាបានព្រះ
មហាថេរហើយមានសេចក្តីសោមនស្ស ត្រេកអរកើតឡើងថា អីត ! អញ
បានព្រះមហាថេរអង្គនេះដូច្នោះក្តី ទានរបស់ទាយកនោះ មិនហៅថា
សង្ឃគតាទានទេ ទាននោះត្រឡប់ទៅជា បាដិបុគ្គលិកទានទៅវិញ ។ មួយ
វិញទៀត លុះតែទាយកណាទៅនិមន្តលោក សូម្បីបានលោកអង្គណានីមួយ
ទោះជាសាមណេរក្តី ភិក្ខុក្តី ភិក្ខុក្មេងក្តី ភិក្ខុចាស់ក្តី ភិក្ខុល្ងង់ក្តី ភិក្ខុចេះក្តី
អំពីសង្ឃមកហើយមិនមានសេចក្តីសន្តិះសង្ស័យ សំគាល់ថាលោកនេះ
លោកនោះ ហើយធ្វើសេចក្តីគោរពចំពោះសង្ឃតែម្យ៉ាង ដោយគិតថា
អាត្មាអញនឹងឱ្យទានដល់សង្ឃដូច្នោះ ទានរបស់ទាយកនោះ ទើបហៅថា
សង្ឃគតាទាន ។

បុ. ទាយកឱ្យទានដល់សមណៈជាបុគ្គលដែលខ្លួននិមន្តទទួលយក ចំពោះអំពីសង្ឃមក និងការឱ្យទានដល់សមណៈជាសោតាបន្ត ដែលជា បាធិបុគ្គលិក ដែលខ្លួននិមន្តចំពោះរូបមក ទាំងពីរនេះណាមានផលច្រើន ជាង ? ព្រោះហេតុអ្វី ?

វិ. ឱ្យទានដល់សមណៈជាបុគ្គលដែលបាននិមន្តយកចំពោះអំពី សង្ឃមកនោះឯង មានផលច្រើនជាងឱ្យទានដល់សមណៈ ជាសោតាបន្ត ដែលជាបាធិបុគ្គលិក ដែលខ្លួននិមន្តចំពោះរូបបុគ្គលមកព្រោះសមណៈជា បុគ្គលនោះ ទាយកបានធ្វើសេចក្តីគោរពចំពោះសង្ឃ ឯសមណៈ ជា សោតាបន្តនោះ ទាយកធ្វើសេចក្តីគោរពចំពោះរូបបុគ្គល ហេតុនោះទើប មានផលតិចជាងគ្នា ឯបដិគ្គាហកៈជាសោតាបន្តបុគ្គលក្តី សកទាគាមិបុគ្គល ក្តីជាលំដាប់ឡើងទៅ គប្បីដឹងតាមន័យនេះដូចគ្នា ។

បុ. ទានដែលឱ្យចំពោះរូបបុគ្គល ហៅថា បាធិបុគ្គលិកទាន ដែលឱ្យ មិនចំពោះរូបបុគ្គល ហៅថា សង្ឃគតាទាន ឯសង្ឃគតាទាននេះ សំដៅ យកលោកប៉ុន្មានអង្គ ទើបឈ្មោះថាសង្ឃក្នុងការឱ្យទាននេះ ? មានសេចក្តី ខុសគ្នាពីសង្ឃសម្រាប់ធ្វើកម្មផ្សេងៗ មានឧបោសថកម្មជាដើមយ៉ាងណា? ចូរអធិប្បាយមកមើល !

វិ. សង្ឃសម្រាប់ធ្វើទាននិងសង្ឃសម្រាប់ធ្វើកម្មផ្សេងៗ មានឧបោ- សថកម្មជាដើម មានសេចក្តីខុសគ្នាយ៉ាងនេះ គឺសង្ឃសម្រាប់ធ្វើទានមិន

មានកំណត់ចំនួនថាប៉ុណ្ណោះអង្គឬប៉ុណ្ណោះអង្គទេ ដូចទាយកត្រូវការធ្វើទាន ហើយទៅនិមន្តអំពីគណៈសង្ឃមួយអង្គក្តី ពីរអង្គក្តី ឬច្រើនអង្គក្តី ហើយ គណៈសង្ឃក៏បានចាត់ភិក្ខុ ឬ សាមណេរតាមចំនួនដែលគេនិមន្ត, ទាយក នោះក៏បានទទួលហើយធ្វើសេចក្តីគោរពចំពោះសង្ឃតែម្យ៉ាង មិនបានតាំង ចិត្តសំគាល់ថាលោកនេះ លោកនោះទេ ហើយឱ្យដោយតាំងចិត្តថាអាត្មា អញឱ្យទានដល់សង្ឃ ទាននេះចាត់ជាសង្ឃទាន ឬ សង្ឃគតាទាន ឈ្មោះ ថាទាយកបានឱ្យទានដល់សង្ឃពេញទី; ឯសង្ឃសម្រាប់ធ្វើកម្មមានឧបោ- សថកម្មជាដើម លុះតែគ្រប់ចំនួនអង្គ ទើបហៅថាសង្ឃ អាចធ្វើកម្មនោះៗ បានដូចឧបោសថកម្ម មានកំណត់ចំនួនភិក្ខុយ៉ាងតិចត្រឹម ៤ អង្គ, កបិនកម្ម មានកំណត់ចំនួនភិក្ខុយ៉ាងតិចត្រឹម ៥ អង្គ បើតិចជាងនេះមិនហៅថាសង្ឃ ឡើយ ហេតុនេះ សង្ឃសម្រាប់ធ្វើទាននិងសង្ឃសម្រាប់ធ្វើកម្មផ្សេងៗ មានឧបោសថកម្មជាដើម មានសេចក្តីខុសគ្នាយ៉ាងនោះឯង ។

បុ. ទាយកឱ្យទានដល់បដិគ្គាហកៈ ថ្នាក់ជាន់ទាបនិងថ្នាក់ជាន់ខ្ពស់ ដែលមិនមានគុណវិសេស និងមានគុណវិសេស លើសជាងគ្នានោះ តើ អំណោយនៃអានិសង្ឃមានកំរិតផ្សេងគ្នាយ៉ាងណាខ្លះ ?

វិ. អំណោយនៃអានិសង្ឃមានកំរិតផ្សេងគ្នាយ៉ាងនេះ គឺឱ្យទានដល់ សត្វតិរច្ឆាន បានអានិសង្ឃមួយរយជាតិ, ឱ្យទានដល់មនុស្សបុថុជ្ជនទ្រុស្ត សីល បានអានិសង្ឃមួយពាន់ជាតិ, ឱ្យទានដល់មនុស្សបុថុជ្ជនមានសីលបាន

អានិសង្សមួយសែនជាតិ, ឱ្យទានដល់បុគ្គល (តាបស) ខាងក្រៅព្រះពុទ្ធសាសនា ដែលមានសេចក្តីនឿយណាយក្នុងកាយ បានអានិសង្សមួយសែនកោដិជាតិ, ឱ្យទានដល់បុគ្គលដែលប្រតិបត្តិដើម្បីធ្វើឱ្យជាក់ច្បាស់នូវសោតាបត្តិផល^{១)} បានអានិសង្សរាប់ពុំបានប្រមាណពុំអស់ឡើយ ។ ចំណែកខាងសោតាបន្តបុគ្គលក្តី បុគ្គលដែលប្រតិបត្តិដើម្បីធ្វើឱ្យជាក់ច្បាស់នូវសកទាតាមិផលក្តី សកទាតាមិបុគ្គលក្តី បុគ្គលដែលប្រតិបត្តិដើម្បីធ្វើឱ្យជាក់ច្បាស់នូវអនាតាមិផលក្តី អនាតាមិបុគ្គលក្តី បុគ្គលដែលប្រតិបត្តិដើម្បីធ្វើឱ្យជាក់ច្បាស់នូវអរហត្តផលក្តី ព្រះអរហន្តជាសាវ័ករបស់ព្រះតថាគតក្តី ព្រះបច្ចេកសម្ពុទ្ធក្តី ព្រះតថាគតជាព្រះអរហន្តសម្មាសម្ពុទ្ធក្តី មិនបាច់និយាយឡើយ គឺថាមានអានិសង្សច្រើនហើយលើសប្រមាណនឹងរាប់កំណត់ចំនួនថាប៉ុណ្ណោះប៉ុណ្ណោះពុំបានឡើយ ។

បុ. ហេតុដែលនាំឱ្យធ្វើទានមានប៉ុន្មានយ៉ាង? អ្វីខ្លះ ?

វិ. មាន ៨ យ៉ាងគឺ:

១. ឆន្ទទានំ ឱ្យទានដោយសេចក្តីស្រឡាញ់ពេញចិត្ត

២. ខោសទានំ ឱ្យទានដោយសេចក្តីក្រោធ

១-សូម្បីឧបាសកបានដល់ត្រឹមតែសរណេតមនំ ៣ ក្តី កាន់សីល ៥ ក្តី សីល ១០ ក្តី សាមណេរ ឬភិក្ខុទើបនឹងបួសបានមួយថ្ងៃក្តី ភិក្ខុមានវត្តប្រតិបត្តិដែលបួសយូរហើយក្តី ភិក្ខុទ្រទ្រង់រឹបសូន្យក្តី ទាំងអស់នេះ ឈ្មោះថាប្រតិបត្តិដើម្បីធ្វើឱ្យជាក់ច្បាស់នូវសោតាបត្តិផល ។

៣. មោហនានំ ឱ្យទានដោយសេចក្តីវង្វេង

៤. ភយនានំ ឱ្យទានដោយសេចក្តីខ្លាច

៥. និទ្ធិបុព្វនានំ ឱ្យទានដោយគិតថាត្រកូលរបស់ខ្លួនធ្លាប់តែឱ្យ
ទានមក

៦. សុគតិឧប្បជ្ជននានំ ឱ្យទានដោយតាំងចិត្តថានឹងបានទៅ
កើតក្នុងសុគតិ

៧. ចិត្តប្បសារទននានំ ឱ្យទានដោយគិតថាអាត្មាអញកំពុង
ឱ្យទាននឹងកើតចិត្តជ្រះថ្លា

៨. ចិត្តាលទ្ធារនានំ ឱ្យទានដើម្បីជាគ្រឿងប្រដាប់ឬជាគ្រឿង
បរិក្ខារនៃចិត្ត ។

ឬ. បុគ្គលអ្នកឱ្យទានឈ្មោះថាបានឱ្យអ្វីដល់បុគ្គលដទៃ? មួយទៀត
អ្នកឱ្យទានឈ្មោះថាជាអ្នកចងមិត្តទុកយ៉ាងដូចម្តេច ?

វិ. បុគ្គលអ្នកឱ្យទានឈ្មោះថាបានឱ្យអាយុ, ឱ្យពណ៌សម្បុរ, ឱ្យ
សេចក្តីសុខ, ឱ្យកម្លាំង, ឱ្យសេចក្តីអង់អាចដល់បុគ្គលដទៃ; មួយទៀតអ្នក
ឱ្យទាននោះឈ្មោះថាជាអ្នកចងមិត្តទុក ឬប្រមូលកម្លាំងទុកដោយប្រពៃ
ព្រោះថាមនុស្សក្នុងលោក រមែងមានកិច្ចការរវល់ជាធម្មតា កាលបើ
កិច្ចការដែលត្រូវធ្វើកើតឡើងហើយបុគ្គលអ្នកឥតមិត្តសម្លាញ់រមែងបាន
សេចក្តីលំបាកដោយកិច្ចការនោះៗ ផ្ទាល់ខ្លួនឯង កាលបើមានមិត្តសម្លាញ់

គឺគ្នាច្រើនត្រឹមណា ឈ្មោះថាជាអ្នកមានកម្លាំងរឹងប៉ឹងច្រើនត្រឹមណោះ ។
 មួយទៀត ទាននេះចាត់ទុកជាមិត្តសម្លាញ់ជាកម្លាំងដ៏ប្រសើរ ជាបច្ច័យ
 ជួយជូនដំណើរឱ្យបានទទួលផលគឺសេចក្តីសុខ សេចក្តីចំរើនដ៏ធំទូលាយតាំង
 អំពីលោកនេះរហូតដល់លោកខាងមុខ ប្រៀបដូចរាងកាយទាំងមូលត្រូវ
 មានអវយវៈ គឺ ដើងដៃជាមិត្តសម្លាញ់ ឬជាកម្លាំងសម្រាប់ជួយធុរៈបាន
 ដោយស្រួលយ៉ាងណាមិញ, បុគ្គលអ្នកមានសទ្ធាត្រេកអរក្នុងការបរិច្ចាគ
 ទាន ក៏រមែងបានទាននោះឯង ជាមិត្តជាកម្លាំងរបស់ខ្លួនយ៉ាងនោះដែរ ។

ធុ. បុគ្គលមានភោគសម្បទល្មមនឹងលះធ្វើទៅជាទានបានខ្លះដែរ
 ទាំងស្នាក់ក៏មានខ្លះដែរ តែមកអំពីមានធម៌អ្វីជាទំនាស់ ឬ ជាគ្រឿងស្នាក់
 ដំណើរចិត្តមិនឱ្យចំណាយទ្រព្យធ្វើទៅជាទានកើត? ចូរអធិប្បាយមកមើល!

វិ. មកអំពីមានធម៌គឺមធ្មិយៈសេចក្តីកំណាញ់ កើតឡើងជាទំនាស់
 ឬរារាំង ស្មាតក់ដំណើរឃាត់ចិត្តមិនឱ្យលះបង់ទ្រព្យធ្វើទៅជាទានកើត តូ
 យ៉ាងដូចបុគ្គលអ្នកធ្វើស្រែ ឬធ្វើជំនួញជាដើម វេលាកំពុងធ្វើមានគំនិតគិត
 ទុកថា របរស្រែឬជំនួញដែលអាត្មាអញធ្វើនេះ កាលណាផលប្រយោជន៍
 បានសម្រេចហើយ នឹងបរិច្ចាគទ្រព្យធ្វើជាទានក្នុងកាលនោះមិនខាន លុះ
 ដល់វេលា ផលប្រយោជន៍បានសម្រេចហើយ ស្រាប់តែមធ្មេរចិត្ត គឺចិត្ត
 កំណាញ់កើតឡើងរារាំងគិតទុកជាមុនថា ចុះបើអាត្មាអញចំណាយទ្រព្យ
 នោះៗ ធ្វើជាទានអស់ទៅ ខ្លួនអញក្តី ប្រពន្ធកូនរបស់អញក្តី នឹងបានអ្វី

ចិញ្ចឹមជីវិត នឹងបានអ្វីប្រើប្រាស់ក្នុងគ្រួសារនឹងបានអ្វីសន្សំទុកដាក់ការពារ
ទៅមុខ កាលបើសេចក្តីកំណាញ់ដ៏មានកម្លាំងកើតឡើងគ្របសង្កត់ចាត់ចិត្ត
មិនឱ្យងើបក្បាលរួចដរាបណា បុគ្គលនោះឯង ឈ្មោះថាមិនអាចលះទ្រព្យ
ធ្វើទៅជាទានបានដរាបនោះ ព្រោះហេតុនោះ មច្ឆិរិយៈសេចក្តីកំណាញ់ជា
មន្ទិលរារាំងស្នាក់ដំណើរបុគ្គលមិនឱ្យធ្វើទានកើតដូច្នោះឯង ។

បុ. បុគ្គលឱ្យទានអ្វី ឈ្មោះថាបានបុណ្យទាំងថ្ងៃទាំងយប់គ្រប់វេលា?
ព្រោះហេតុអ្វី ?

វិ. បុគ្គលណា ដាំស្ពានឈើផ្កាក្តី ដាំស្ពានឈើដើមក្តី សាងស្ពានក្តី ដង
ទឹកដាក់ពាងតំកល់ទុកទៀបផ្លូវក្តី ជីកស្រះឬអណ្តូងក្តី ធ្វើទីនៅស្នាក់
អាស្រ័យមានសាលាជាដើមក្តី ឱ្យជាទានដល់ជនដទៃ បុណ្យរមែងចំរើន
ក្រែកលែងដល់បុគ្គលនោះ ទាំងថ្ងៃទាំងយប់គ្រប់វេលា ព្រោះរបស់ទាំងនោះ
ជាសាធារណៈទូទៅដល់ជនទាំងពួង ដែលគេត្រូវការពឹងពាក់អាស្រ័យ មិន
មានពេលកំណត់ថាថ្ងៃឬយប់ឡើយ ។

បុ. បុគ្គលឱ្យទានអ្វី ឈ្មោះថាឱ្យកម្លាំង ?

វិ. ឱ្យទានគ្រឿងបរិភោគផ្សេងៗ មានបាយនំចំណីជាដើមឈ្មោះថា
ឱ្យកម្លាំង ។

បុ. បុគ្គលឱ្យទានអ្វី ឈ្មោះថាឱ្យពណ៌សម្បុរកាយ ?

វិ. ឱ្យទានគ្រឿងអលង្ការផ្សេងៗ មានសំពត់សម្រាប់ស្លៀកដណ្តប់

ជាដើម ឈ្មោះថាឱ្យពណ៌សម្បុរកាយ ។

បុ. បុគ្គលឱ្យទានអ្វី ឈ្មោះថាបានឱ្យសេចក្តីសុខ ?

វិ. ឱ្យទានយានជំនិះមានស្បែកជើងនិងភ័ក្ត្រជាដើម ឈ្មោះថាឱ្យសេចក្តីសុខ ។

បុ. បុគ្គលឱ្យទានអ្វី ឈ្មោះថាឱ្យចក្ខុ (ភ្នែក) ?

វិ. ឱ្យទានប្រទិបគ្រឿងបំភ្លឺ មានចង្កៀងគោមជាដើម ឈ្មោះថាឱ្យចក្ខុ ។

បុ. បុគ្គលឱ្យទានអ្វី ឈ្មោះថាឱ្យវត្ថុគ្រប់យ៉ាង ?

វិ. ឱ្យទានទីនៅអាស្រ័យមានសាលារោងជាដើម ឈ្មោះថាឱ្យវត្ថុគ្រប់យ៉ាង ។

បុ. បុគ្គលអ្នកឱ្យទានអ្វី ឈ្មោះថាឱ្យនូវព្រះនិព្វាន ?

វិ. អ្នកឱ្យទានធម៌គឺប្រៀនប្រដៅធម៌, បង្ហាត់បង្ហាញធម៌, សំដែងធម៌ឱ្យគេស្តាប់ ឈ្មោះថាឱ្យនូវព្រះនិព្វាន ។

បុ. មានទានមួយទៀតហៅថា អភយទានៗ នោះ ប្រែថាដូចម្តេច? បានដល់ការប្រព្រឹត្តិយ៉ាងណាខ្លះ ?

វិ. ប្រែថា ការឱ្យអភយដល់អ្នកដទៃ ឬធ្វើអ្នកដទៃមិនឱ្យមានភ័យមិនឱ្យមានសេចក្តីខ្លាច, បានដល់កិរិយាប្រព្រឹត្តកាន់សីល ៥ គឺវៀរចាកការសម្លាប់សត្វ, វៀរចាកការកាន់យករបស់អ្នកដទៃដែលគេមិនបានឱ្យ, វៀរចាកការប្រព្រឹត្តិខុសក្នុងផ្លូវកាម, វៀរចាកការនិយាយកុហក, វៀរចាក

ការដឹកទឹកស្រវឹងគឺសុរានិងមេរ័យ ហៅថា អភយទាន ។

ឬ. បើគ្រាន់តែការប្រព្រឹត្តិកាន់សីល ៥ ផ្ទាល់ខ្លួនប៉ុណ្ណោះទេ ម៉េចក៏ហៅថា អភយទានដែរ ? បណ្តាទានទាំងពីរគឺអាមិសទាន និងធម្មទាន អភយទាននេះ សង្គ្រោះចូលក្នុងទានណា? ចូរអធិប្បាយមកមើល !

វិ. ការប្រព្រឹត្តិកាន់សីល ៥ បានជាហៅថាអភយទាន ព្រោះថាសត្វដែលកើតមកក្នុងលោកសន្និវាសនេះ មិនថាសត្វប្រភេទណាឡើង សុទ្ធតែមានសេចក្តីភ័យខ្លាចវិនាសជីវិតហើយចង់រស់នៅជាធម្មតា, មានសេចក្តីភ័យខ្លាចវិនាសទ្រព្យសម្បត្តិ ហើយហួងហែងរក្សាទុកជាធម្មតា, មានសេចក្តីភ័យខ្លាចគេរំលោភក្នុងផ្លូវកាមលើប្រពន្ធកូនរបស់ខ្លួនជាធម្មតា, មានសេចក្តីភ័យខ្លាចគេកុហកបោកប្រាសបញ្ឆោត ឱ្យខូចប្រយោជន៍របស់ខ្លួនជាធម្មតា, មានសេចក្តីភ័យខ្លាចគេប្រមាថមើលងាយដល់ខ្លួននិងគ្រួសាររបស់ខ្លួនជាធម្មតា បុគ្គលអ្នករក្សាសីល៥បានវៀរចាកការផ្តាច់ផ្តិលជីវិតសត្វឱ្យស្លាប់ ឈ្មោះថាបានឱ្យជីវិតដល់សត្វទាំងពួង, វៀរចាកការលួចយកទ្រព្យសម្បត្តិរបស់ជនទាំងពួង ឈ្មោះថាបានឱ្យសេចក្តីសុខដល់គេ, វៀរចាកការរំលោភដោយផ្លូវកាមចំពោះប្រពន្ធកូនរបស់ជនទាំងពួងឈ្មោះថាឱ្យសេចក្តីសុខដល់គេ, វៀរចាកការនិយាយកុហកបញ្ឆោតបោកប្រាសជនទាំងពួង ឱ្យគេខូចប្រយោជន៍ដោយសារសំដីខ្លួន ឈ្មោះថាបានឱ្យសេចក្តីសុខដល់គេ, វៀរចាកការដឹកទឹកស្រវឹង គឺសុរានិងមេរ័យដែលជាហេតុឱ្យមានសេចក្តី

កោងកាច ប្រមាថមើលងាយដល់ជនទាំងពួងឈ្មោះថាបានឱ្យសេចក្តីសុខ
ដល់គេ យ៉ាងនេះឯង ហៅថា អភយទាន។ នេះលោកសង្គ្រោះរួមមូលក្នុង
ធម្មទានដែរ ។

✳ **បុ.** ទុក្ខណាទាន ដែលអាចឱ្យសម្រេចផលដល់ប្រេតទាំងឡាយត្រូវ
ប្រកបដោយអង្គប៉ុន្មានយ៉ាង ? អ្វីខ្លះ ?

វិ. ត្រូវប្រកបដោយអង្គ ៣ យ៉ាង គឺ

១. អត្តទោ អនុមោទនេន ដោយសេចក្តីអនុមោទនារបស់ខ្លួន
គឺពួកប្រេត (ពួកអ្នកដែលធ្វើមរណកាលទៅកាន់លោកខាងមុខ) បានមក
អនុមោទនារីករាយទទួលយកក្នុងខណៈដែលគេឧទ្ទិសដល់ខ្លួន ។

២. ទាយកានំ ឧទ្ទេសេន ដោយសេចក្តីឧទ្ទិសរបស់ទាយក
ទាំងឡាយ គឺទាយកអ្នកឱ្យទាន ក្នុងវេលាធ្វើទាន ប្រារព្ធនូវបុគ្គលណាក៏
ឧទ្ទិសកុសលជូនទៅបុគ្គលនោះ ។

៣. ទក្ខិណេយ្យសម្បទាយ ដោយការដល់ព្រមគឺទក្ខិណេយ្យ
បុគ្គល គឺលោកជាបដិគ្គាហកៈអ្នកទទួលបាន មាននៅជាប្រធានក្នុងទី
ចំពោះមុខទាយក ។

បុ. អ្នកដែលឱ្យទានហើយឧទ្ទិសកុសលជូនទៅឱ្យបេតជន^(១) មាន
មាតាបិតាជាដើម ដែលធ្វើមរណកាលទៅកាន់លោកខាងមុខហើយនោះ

១-ជនដែលទទួលមរណភាពហើយទៅកាន់បរលោក ។

សុទ្ធតែបានដល់ទាំងអស់ ឬ មិនមានដល់ខ្លះដែរ? ប្រសិនបើមិនបានដល់ ទៅជននោះទេ តើកុសលដែលអ្នកឧទ្ទិសជូនទៅនោះនឹងទៅជាអ្វីវិញ ?

វិ. មិនមែនបានដល់ទាំងអស់ទេ មានដល់ខ្លះ, មិនដល់ខ្លះ, បើមិន បានដល់ទេ កុសលនោះនឹងត្រូវបានមកអ្នកម្ចាស់ទានវិញ; សូមទាញយក រឿងក្នុងសូត្រមួយ ក្នុងគម្ពីរអង្គត្ថវិនិកាយ ទសកនិបាត ^{៣៥១ ៥/១៣៥} មកឆ្លើយបញ្ជាក់ ក្នុងបញ្ហានេះថា មានព្រាហ្មណ៍ម្នាក់ឈ្មោះជាណុស្សោណិ បានចូលទៅ ក្រាបថ្វាយបង្គំទូលសួរព្រះមានព្រះភាគថា បពិត្រព្រះគោតមដ៏ចម្រើន ខ្ញុំ ព្រះអង្គជាព្រាហ្មណ៍ បានឱ្យនូវទានទាំងធ្វើនូវជំនឿថា "ទាននេះរមែង សម្រេចផលដល់ញាតិ និង សាលោហិត ដែលស្លាប់ហើយទៅកាន់បរលោក ចំណែកខាងពួកញាតិនិង សាលោហិតក៏រមែងបានទទួលនូវទាននេះ" បពិត្រ ព្រះគោតមដ៏ចម្រើន ទាននេះបានសម្រេចដល់ពួកញាតិនិងសាលោហិតដែល ស្លាប់ហើយទៅកាន់បរលោកដែរឬ ? ឯពួកញាតិនិងសាលោហិតនោះ បាន ទទួលនូវទាននោះដែរឬ? ។ ព្រះមានព្រះភាគទ្រង់ត្រាស់ថា ម្ចាស់ព្រាហ្មណ៍ ទាននេះ បានសម្រេចក្នុងទីដែលគួរ មិនបានសម្រេចក្នុងទីដែលមិនគួរ ។ ព្រាហ្មណ៍ទូលសួរថា បពិត្រព្រះគោតមដ៏ចម្រើន ទីណាដែលគួរ ? ទីណាដែល មិនគួរ ? ព្រះសម្មាសម្ពុទ្ធទ្រង់ត្រាស់ថា ម្ចាស់ព្រាហ្មណ៍ បុគ្គលខ្លះក្នុងលោកនេះ ជាអ្នកសម្លាប់សត្វ ។ល។ ជាអ្នកមានទិដ្ឋិយល់ខុស បុគ្គលនោះ លុះបែក ឆ្ងាយរាងកាយហើយ ទៅកើតក្នុងនរក កម្មវិបាកណាជាអាហាររបស់សត្វ

១៧

នរក សត្វនរកនោះរមែងញ៉ាំងអត្តភាពឱ្យប្រព្រឹត្តទៅដោយកម្មវិបាកនោះ
 ទានដែលគេឧទ្ទិសឱ្យទៅនោះ រមែងមិនសម្រេចដល់សត្វនរកនោះឡើយ
 ទីនេះឯង ហៅថាទីមិនគួរ ។ មួយទៀត ម្ចាស់ព្រាហ្មណ៍ បុគ្គលខ្លះក្នុង
 លោកនេះ ជាអ្នកសម្លាប់សត្វ ។ល។ ជាអ្នកមានទិដ្ឋិយល់ខុស បុគ្គលនោះ
 លុះបែកឆ្នាយរាងកាយហើយទៅកើតជាសត្វតិរច្ឆាន វត្តមានស្មៅនិងស្លឹក
 ឈើជាដើម ឯណាជាអាហាររបស់សត្វតិរច្ឆាន សត្វតិរច្ឆាននោះរមែងញ៉ាំង
 អត្តភាពឱ្យប្រព្រឹត្តទៅដោយវត្តមានស្មៅនិងស្លឹកឈើជាដើមនោះ ។ ទាន
 ដែលគេឧទ្ទិសឱ្យទៅនោះ រមែងមិនសម្រេចដល់សត្វតិរច្ឆាននោះឡើយ ទី
 នេះឯង ក៏ហៅថា ទីមិនគួរដែរ ។ មួយវិញទៀត បុគ្គលខ្លះក្នុងលោកនេះ
 ជាអ្នកមិនសម្លាប់សត្វ ។ល។ ជាអ្នកមានទិដ្ឋិយល់ត្រូវ បុគ្គលនោះលុះបែក
 ឆ្នាយរាងកាយហើយ ទៅកើតក្នុងកំណើតជាមនុស្ស វត្តមានបាយជាដើម
 ឯណា ជាអាហាររបស់មនុស្ស មនុស្សនោះរមែងញ៉ាំងអត្តភាពឱ្យប្រព្រឹត្ត
 ទៅដោយវត្តមានបាយជាដើមនោះ ទានដែលគេឧទ្ទិសឱ្យទៅនោះ រមែង
 មិនសម្រេចដល់មនុស្សនោះឡើយ ទីនេះឯង ក៏ហៅថា ទីមិនគួរដែរ ។
 មួយវិញទៀត ម្ចាស់ព្រាហ្មណ៍ បុគ្គលខ្លះក្នុងលោកនេះ ជាអ្នកមិនសម្លាប់
 សត្វ ។ល។ ជាអ្នកមានទិដ្ឋិយល់ត្រូវ បុគ្គលនោះលុះបែកឆ្នាយរាងកាយ
 ហើយ ទៅកើតជាទេវតា វត្តមានសុធាភោជនដ៏ទិព្វជាដើមឯណា ជា
 អាហាររបស់ទេវតា ទេវតានោះរមែងញ៉ាំងអត្តភាពឱ្យប្រព្រឹត្តទៅដោយ

វត្តមានសុធាភោជនដ៏ទិព្វជាដើមនោះ ទានដែលគេឧទ្ទិសឱ្យទៅនោះ រមែងមិនសម្រេចដល់ទេវតានោះឡើយ ទីនេះឯង ក៏ហៅថាទីមិនគួរដែរ ។

មួយវិញទៀត ម្ចាស់ព្រាហ្មណ៍ បុគ្គលខ្លះក្នុងលោកនេះ ជាអ្នកសម្លាប់សត្វ ។ល។ ជាអ្នកមានទិដ្ឋិយល់ខុស បុគ្គលនោះលុះបែកឆ្ងាយរាងកាយហើយទៅកើតជាប្រេត វត្តមានទឹកមាត់និងទឹកសំបោរជាដើមឯណា ជាអាហាររបស់ប្រេត ប្រេតនោះរមែងញ៉ាំងអត្តភាពឱ្យប្រព្រឹត្តទៅដោយវត្តមានទឹកមាត់និងទឹកសំបោរជាដើមនោះ តែបើមានញាតិនិងសាលាហិតគេឧទ្ទិសផលនៃទានណាអំពីលោកនេះទៅដើម្បីប្រេតនោះៗ ឯង រមែងញ៉ាំងអត្តភាពឱ្យប្រព្រឹត្តទៅដោយផលទាននោះ ទានដែលគេឧទ្ទិសឱ្យទៅនោះ រមែងសម្រេចដល់ប្រេតនោះបាន ទីនេះឯងហៅថាទីគួរ ។ ព្រាហ្មណ៍ទូលសួរថា បពិត្រព្រះគោតមដ៏ចម្រើន ប្រសិនបើញាតិនិងសាលាហិតដែលស្លាប់ហើយគ្មានទៅកើតជាប្រេតទេ តើបានអ្នកណាទទួលនូវទាននោះ ? ព្រះមានព្រះភាគត្រាស់ថា ម្ចាស់ព្រាហ្មណ៍ ពួកញាតិនិងសាលាហិតដទៃទៀតរបស់បុគ្គលនោះ ដែលស្លាប់ហើយទៅកើតជាប្រេត ទទួលនូវទាននោះឯង ។ ព្រាហ្មណ៍ទូលសួរទៀតថា បពិត្រព្រះគោតមដ៏ចម្រើន ចុះប្រសិនបើ ញាតិនិងសាលាហិតនោះដែលស្លាប់ហើយគ្មានទៅកើតជាប្រេតទេ ទាំងពួងញាតិនិងសាលាហិតដទៃទៀតរបស់បុគ្គលនោះ ដែលស្លាប់ហើយក៏គ្មានទៅកើតជាប្រេតដែរ តើបានអ្នកណាទទួលនូវទាននោះ? ព្រះសម្មាសម្ពុទ្ធ

ត្រាស់ថា ម្ចាស់ព្រាហ្មណ៍ទីណាដែលសូន្យស្ងាត់អស់កាលជាអង្វែង គ្មាន
ញាតិនិងសាលាហិតណាមួយដែលស្លាប់ហើយទៅកើតជាប្រេតទេ ទីនោះ
ឯង ហៅថាទីមិនគួរ ទីមិនមែនជាឱកាស ម្ចាស់ព្រាហ្មណ៍ ចំណែកខាង
ទាយកអ្នកឱ្យទានហើយឧទ្ទិសកុសលជូនដល់បុគ្គលណា ទោះបានសម្រេច
ដល់បុគ្គលនោះក្តី មិនបានសម្រេចដល់បុគ្គលនោះក្តី ឯទាយកក៏មិនមែនជា
ឥតផលឡើយ គឺថាផលនៃទាននោះ ត្រូវត្រឡប់បានមកទាយកជាម្ចាស់
ទានវិញ ។

បុ. ទាយកទាយិកា វេលាដែលធ្វើទានម្តងៗ ខ្លះសូត្រវេរតែជាបាលី,
ខ្លះសូត្រវេរតែជាពាក្យសម្រាយ, ខ្លះសូត្រវេរទាំងបាលីទាំងពាក្យសម្រាយ
បើច្រើនបែបដូច្នោះ តើសេចក្តីសំខាន់នៅត្រង់សូត្រវេរបែបណា ?

វិ. សេចក្តីសំខាន់នោះ នៅត្រង់យល់ឬដឹងសេចក្តី ទោះបីសូត្រ
វេរជាភាសាបាលីសុទ្ធក្តី ជាភាសាសម្រាយសុទ្ធក្តី ឱ្យតែស្តាប់សេចក្តីបាន
ហើយត្រូវតាមលក្ខណៈនៃការវេរហើយ ក៏ឈ្មោះថា បានការដូចគ្នាទាំងអស់ ។

បុ. កិច្ចដែលលើកប្រគេនតែម្តង និងកិច្ចដែលសូត្រវេរ ផ្សេងគ្នា ឬ
ដូចគ្នា ? ចូរអធិប្បាយមកមើល ?

វិ. ផ្សេងគ្នាដោយវោហារនិងរបៀបដែលធ្វើ ដូចគ្នាដោយសេចក្តី
រួមមកក៏គឺការប្រគល់ឱ្យ ឬ លើកឱ្យហ្នឹងឯង ប៉ុន្តែពាក្យថា វេរនេះជា
បវេណីម្យ៉ាងរបស់ពុទ្ធបរិស័ទដែលធ្លាប់ធ្វើជាលំដាប់មក គឺរៀបគ្រឿង

សក្ការៈដាក់តំកល់ទុកក្នុងទីចំពោះមុខនៃភិក្ខុសង្ឃ ហើយម្នាក់សូត្រវេរជា
បាលី ឬជាសម្រាយ ឱ្យអ្នកឯទៀតថាតាម ឬក៏សូត្រថាព្រមគ្នាទាំងអស់
ក៏បាន មានសេចក្តីផ្សេងគ្នាខ្លះអំពីពាក្យប្រគេនដូច្នោះឯង ។

បុ. បើមិនបាច់សូត្រវេរ លើកប្រគេនផ្ទាល់តែម្តង និងសូត្រវេរហើយ
ទើបលើកប្រគេនជាខាងក្រោយ កិច្ចទាំងពីរនេះ ណាមានផលច្រើនជាង ឬ
យ៉ាងណា ? ព្រោះអ្វី ?

វិ. កិច្ចទាំងពីរនេះមានផលស្មើគ្នាទេ ប៉ុន្តែកិច្ចដែលសូត្រវេរនោះ
មានសេចក្តីវិសេសជាង ព្រោះការសូត្រវេរជាកិច្ចសម្រាប់ធ្វើក្នុងពេល
ដែលមានគ្នាច្រើននាក់ ដើម្បីប្រមូលឬដាស់តឿនលើកទឹកចិត្ត ឱ្យមូល
ត្របាញ់ជាមួយគ្នា សំដែងឆន្ទៈ គឺសេចក្តីពេញចិត្តរិករាយចំពោះក្នុងការលះ
ការឧទ្ធិស ឱ្យបានស្មើភាគគ្នាប៉ុណ្ណោះឯង ។

បុ. បើនិយាយតាមផ្លូវធម៌វិញ ការដែលសូត្រវេរជាបាលី ឬជា
សម្រាយចំពោះមុខភិក្ខុសង្ឃ ឈ្មោះថាទាយកបានឱ្យដោយវាចា ដាច់
ស្រឡះដល់ភិក្ខុសង្ឃហើយ គួរលោកទទួលឆាន់បានឥតមានទោស ចុះ
ហេតុអ្វីបានជាត្រូវឱ្យលើកប្រគេនថែមទៀត ? ព្រោះអ្វី ?

វិ. បានជាត្រូវឱ្យលើកប្រគេនថែមទៀតនោះ ព្រោះមានវិនយប្ប-
ញ្ញត្តិថា ភិក្ខុទទួលបិណ្ឌបាតប្បឆ្ន័យក្តី គិលានភេសជ្ជប្បឆ្ន័យក្តី លុះតែទទួល
ប្រកបដោយអង្គប្រគេនទាំង ៥ យ៉ាង ទើបគួរទទួលឆាន់បានមិនមានទោស

ឯចីវរប្បច្ច័យ និងសេនាសនប្បច្ច័យ បើទាយកសូត្រវេរប្រគេនដោយវាចា
រួចហើយ ទោះបានលើកប្រគេនថែមទៀតក្តី មិនបានលើកប្រគេនក្តី ភិក្ខុ
គួរទទួលប្រើប្រាស់បាន ឥតមានទោសឡើយ ព្រោះជារបស់ប្រើប្រាស់
ផ្ទាល់កាយខាងក្រៅ មិនបានលេបចូលទៅក្នុងបំពង់កដូចជាបិណ្ឌបាតប្បច្ច័យ
និងគិលានភេសជ្ជប្បច្ច័យនោះឡើយ ។

ឃុ. បើទាយកទាយិកា មានសេចក្តីជ្រះថ្លាកើតឡើងក្នុងសន្តានចិត្ត
ហើយប្រាថ្នានឹងចាត់ចែងនូវភត្តណានីមួយ តាមសេចក្តីពេញចិត្តរបស់ខ្លួន
ប្រគេនឬវេរដល់ភិក្ខុសង្ឃ ភត្តនោះមានឈ្មោះប៉ុន្មានយ៉ាង ? អ្វីខ្លះ ?

ចិ. ភត្តនោះមានឈ្មោះ ១៤ យ៉ាងគឺ:

១. សឡតត្តំ ភត្តដែលប្រគេនដល់ព្រះសង្ឃ

២. ឧទ្ទេសតត្តំ ភត្តដែលប្រគេនដល់ភិក្ខុមួយអង្គក្តី ២ អង្គក្តី

៣ អង្គក្តី ជាដើម តាមពាក្យដែលសង្ឃចាត់ឱ្យ

៣. និមន្តនតត្តំ ភត្តដែលប្រគេនដល់ភិក្ខុដែលបាន និមន្តមក

៤. សលាកតត្តំ ភត្តដែលប្រគេនដល់ភិក្ខុច្រើនអង្គ ដែលគេ

សរសេរឈ្មោះក្នុងស្លាកហើយចាប់

៥. បក្ខិកតត្តំ ភត្តដែលប្រគេនដល់ភិក្ខុសង្ឃក្នុងថ្ងៃបក្សទាំង

ពីរ គឺសុក្កបក្ស ចំណែកខាងខ្ចីត, កាឡបក្ស ចំណែកខាងរនោច ក្នុងមួយ
បក្សប្រគេនតែមួយថ្ងៃ គឺថ្ងៃណាមួយមិនមានកំណត់

៦. ឧបោសថិកត្តំ ភត្តដែលប្រគេនដល់ភិក្ខុសង្ឃ ក្នុងថ្ងៃ
ឧបោសថ

៧. ធានីបទិកត្តំ ភត្តដែលប្រគេនដល់ភិក្ខុសង្ឃ ក្នុងថ្ងៃ ១
កើត ឬ ១ រោច

៨. អាគន្ធកត្តំ ភត្តដែលប្រគេនដល់ភិក្ខុសង្ឃ ដែល
ទើបមកដល់ថ្មី

៩. គមិកត្តំ ភត្តដែលប្រគេនដល់ភិក្ខុសង្ឃ ដែលមាន
ដំណើរទៅកាន់ទីណាមួយ

១០. គិលានកត្តំ ភត្តដែលប្រគេនដល់ភិក្ខុសង្ឃ ដែលមានជម្ងឺ

១១. គិលានុបដ្ឋាកត្តំ ភត្តដែលប្រគេនដល់ភិក្ខុសង្ឃ អ្នក
រក្សាជម្ងឺភិក្ខុសាមណេរផងគ្នា

១២. និច្ចកត្តំ ភត្តដែលត្រូវប្រគេនជានិច្ចដល់ភិក្ខុសង្ឃ

១៣. កុដិកត្តំ ភត្តដែលប្រគេនដល់ភិក្ខុសង្ឃ ដែលនៅក្នុង
លំនៅមានកុដិជាដើម (ភត្តនេះហៅបានតាមឈ្មោះទីកន្លែងដែលសង្ឃនៅ)

១៤. វារកត្តំ ភត្តដែលប្រគេនដល់ភិក្ខុសង្ឃដោយចាត់ជាវេន ។

ភត្តទាំង ១៤ នេះ បើទាយកប្រាថ្នានឹងវេរភត្តណា ត្រូវលើកយក
ឈ្មោះភត្តនោះមកដាក់បញ្ចូលត្រង់វង់ក្រចកភ្ជាប់ជាមួយនឹង **តម្បិ** ដែល
មាននៅក្នុងបាលីវេរនោះស្រាប់ដូចខាងក្រោមនោះ ។

បាលីវេរកត្ត

នមោ ភស្ស ភគវតោ អរហតោ សម្មាសម្ពុទ្ធស្ស (៣០៦) ។
 អយំ នោ ភន្តេ បិណ្ណិកតោ ធម្មិកោ ធម្មលន្នោ ធម្មនេវ
 ខុប្បាទិកោ មាគាបិតុអាទិកេ គុណវន្តេ ខុទ្ធិស្ស (ភីមិ....)
 សបរិក្ការំ ពុទ្ធប្បបុខស្ស សឡស្ស ធមេ តេ គុណវន្តានយោ
 (ភីមិ) អត្តនោ សន្តកំ វិយ បញ្ញាមាណ អនុមោទន្ត
 អនុមោទិត្វាន យថិច្ឆិតសម្បត្តិហិ សមិជ្ឈន្ត សព្វុក្កា
 បបុព្វន្ត ភីមិនា និស្សន្តន ។ ទុតិយប្បិ ...។ តតិយប្បិ...។

ប្រែថា: បពិត្រព្រះតម្កែងសង្ឃដ៏ចម្រើនអើយ រីចង្កាន់បិណ្ណបាតនៃ
 យើងខ្ញុំទាំងឡាយនេះ ប្រកបដោយធម៌ បានមកដោយធម៌ កើតឡើង
 ដោយធម៌ យើងខ្ញុំទាំងឡាយ សូមឧទ្ទិសចំពោះ ដល់លោកអ្នកមានគុណ
 ទាំងឡាយ មានមាតានិងបិតាជាដើម^(១) ហើយយើងខ្ញុំទាំងឡាយ វេរនូវ
 (... នេះ) ព្រមទាំងបរិក្ការប្រគេនដល់ព្រះសង្ឃមានព្រះពុទ្ធជាប្រធាន
 សូមលោកអ្នកមានគុណទាំងឡាយ មានមាតានិងបិតាជាដើមនោះ^(២)
 សំគាល់នូវ (... នេះ) ថាដូចជារបស់នៃខ្លួន ហើយសូមអនុមោទនាយក
 ចុះ លុះអនុមោទនារួចហើយ សូមឱ្យរួចរំដោះចាកទុក្ខទាំងពួង ឱ្យបាន

១-២ បើឧទ្ទិសចំពោះឈ្មោះណា ត្រូវដកពាក្យថា "លោកអ្នកមានគុណទាំងឡាយមានមាតា
 និងបិតាជាដើម" ចេញ ហើយដាក់ឈ្មោះនោះបញ្ចូលមក ។

សម្រេចដោយសម្បត្តិទាំងឡាយ ៣ ប្រការ គឺសម្បត្តិមនុស្ស ១ សម្បត្តិ
ទេវតា ១ សម្បត្តិព្រះនិព្វាន ១ ដោយសមគួរតាមសេចក្តីប្រាថ្នា របស់
លោកអ្នកមានគុណទាំងឡាយនោះចុះ ដោយអំណាចផលានិសង្សដែលហូរ
ជូនទៅមិនដាច់នេះហោង ។

... អស់វារៈ ២ ដងផង ។ ... អស់វារៈ ៣ ដងផង ។

បើវេរចតុប្បម្ព័យចំពោះសង្ឃថាជូន្នៈ

ឃឃំ តន្ត ឥមេ ចត្តារោ បច្ចុយេ ឥធានេត្វា
សង្ឃស្ស ធមេ សាធុ តន្តេ សង្ឃោ ឥមេ ចត្តារោ បច្ចុយេ
បដិក្កន្ធតុ អម្ពាភំ និយរត្តំ អត្តាយ ហិតាយ សុខាយ ម
ទុតិយម្បិ ... តតិយម្បិ ... ម

ប្រែថា៖ បពិត្រព្រះគម្ពីរសង្ឃដ៏ចម្រើនអើយ យើងខ្ញុំទាំងឡាយបាន
នាំនូវបម្រើយទាំងឡាយ ៤ នេះ មកតំកល់ទុកក្នុងទីនេះ ហើយវេរប្រគេន
ដល់ព្រះសង្ឃ បពិត្រព្រះសង្ឃដ៏ចម្រើន សូមព្រះសង្ឃទទួលយកនូវបម្រើយ
ទាំងឡាយ ៤ នេះ ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តី
សុខគ្រប់ប្រការ ដល់យើងខ្ញុំទាំងឡាយ អស់កាលជាអង្វែងទៅហោង ។

... អស់វារៈពីរដងផង ។ ... អស់វារៈបីដងផង ។

បើវេរចតុប្បម្ព័យចំពោះភិក្ខុម្ព័យអន្តថាជូន្នៈ

ឃឃំ តន្ត ឥមេ ចត្តារោ បច្ចុយេ ឥធានេត្វា

អាយស្កតោ ទេម សាធុ តន្តោ អាយស្កា តមេ
ចគ្គារោ បច្ចុយេ បដិគ្គណ្ណតុ អម្ពានំ និយរត្តំ អត្ថាយ
ហិតាយ សុខាយ ម ទុតិយម្បិ... ម តតិយម្បិ... ម

ប្រែថា: បពិត្រព្រះករុណាម្ចាស់ដ៏ចម្រើនអើយ យើងខ្ញុំទាំងឡាយ
បាននាំនូវបច្ច័យទាំងឡាយ ៤ នេះ មកតំកល់ទុកក្នុងទីនេះ សូមប្រគេនដល់
ព្រះករុណាម្ចាស់មានអាយុ បពិត្រព្រះករុណាម្ចាស់ដ៏ចម្រើន សូមព្រះករុណា
ម្ចាស់ទទួលយកនូវបច្ច័យទាំងឡាយ ៤ នេះ ដើម្បីសេចក្តីចម្រើន ដើម្បីជា
ប្រយោជន៍ ដើម្បីសេចក្តីសុខគ្រប់ប្រការ ដល់យើងខ្ញុំទាំងឡាយ អស់កាល
ជាអង្វែងទៅហោង ។ . . . អស់វារៈពីរដងផង ។ . . . អស់វារៈបីដងផង ។

វេរកថិនទានដល់សច្ច្យស្ស ដូច្នោះ

តមំ ទុស្សំ កថិនចិវរំ សច្ច្យស្ស ទេម ម ទុតិយម្បិ... ម
តតិយម្បិ . . . ម

ប្រែថា: (បពិត្រព្រះតម្កែងសង្ឃដ៏ចម្រើនអើយ) យើងខ្ញុំទាំងឡាយ
សូមវេរនូវសំពត់នេះ ជាសំពត់ដើម្បីកបិនចិវរ ប្រគេនដល់ព្រះសង្ឃ ។
. . . អស់វារៈពីរដងផង ។ . . . អស់វារៈបីដងផង ។ ឬនឹង វេរថា "តមំ
ទុស្សំ កថិនចិវរំ សច្ច្យស្ស ទេម" ដូច្នោះវិញក៏បាន ឯសេចក្តីប្រែ
ដូចគ្នា ។

វេរគ្រឿងបរិក្ខារជាបរិវារនៃកម្មវិធីថែទាំជំងឺ

យេនឃ្មារកំ កម្មវិធី កម្មវិធី កម្មវិធីនិសំសានិ តសេស្វ

ទេស ១ ទុតិយប្បិ . . . ២ តតិយប្បិ . . . ៣

ប្រែថា: (បពិត្រព្រះគម្ពីរសង្ឃដ៏ចម្រើនអើយ) វិកបិននៃយើងខ្ញុំ ទាំងឡាយ គឺលោកម្ចាស់អង្គណា បានទទួលកាន់យកហើយ យើងខ្ញុំ ទាំងឡាយ សូមវេរនូវគ្រឿងបរិក្ខារ ជាបរិវារនៃកម្មវិធីថែទាំជំងឺប្រគេន ដល់លោកម្ចាស់អង្គនោះ ។ . . . អស់វារៈពីរដងផង ។ . . . អស់វារៈ បីដងផង ។ សំពត់ដែលព្រះសម្មាសម្ពុទ្ធ ទ្រង់អនុញ្ញាតទុកឱ្យជាបរិក្ខារ របស់សមណៈ មាន ១០ ប្រការ គឺ:

- ១- តិចិវរិ នូវត្រៃចិវរិ
- ២- វស្សិកសាជិកំ នូវសំពត់សម្រាប់ដូតទឹកភ្លៀង
- ៣- និសំននំ នូវសំពត់សម្រាប់ទ្រាប់អង្គុយ
- ៤- បច្ចុត្តរណំ នូវកម្រាល
- ៥- កណ្តុប្បដិច្ចានិ នូវសំពត់សម្រាប់គ្របបូសឬគ្របដំបៅ
- ៦- មុខបុព្វនចោឡិ នូវសំពត់សម្រាប់ដូតមុខគីកនៃរូង
- ៧- បរិក្ខារចោឡិ នូវសំពត់តូចឬធំជាងប្រមាណជាបរិក្ខារ
- ៨- បរិស្សាវនំ នូវសំពត់សម្រាប់ត្រងទឹក

៩- វស្សាវាសិកំ នូវសំពត់ចំណាំវស្សា

១០- អច្ឆេកចិវិវំ នូវសំពត់អច្ឆេកចិវិវ ។

សំពត់ទាំង ១០ ប្រការនេះ បើត្រូវការនឹងវេរប្រគេនសំពត់ណាមួយ ឱ្យយកឈ្មោះសំពត់នោះមកដាក់ត្រង់កន្លែងដែលមានវង់ក្រចកទុកស្រាប់ នោះចុះ ។

**បយំ ភន្តេ ឥម្មិ^(១) (. . .) ឥធានេត្វា សឡស្ស ធរប
សាធុ ភន្តេ សឡោ ឥម្មិ^(១) (. . .) បដិគ្គណ្ណតុ អម្ពាភិ
ទិយអត្ថំ អត្ថាយ ហិតាយ សុខាយ ម ទុតិយម្បិ . . . ម
តតិយម្បិ . . . ម**

ប្រែថា: បពិត្រព្រះគម្ពីរសង្ឃដ៏ចម្រើនអើយ យើងខ្ញុំទាំងឡាយ បាន នាំ (នូវ . . .) នេះ មកតំកល់ទុកក្នុងទីនេះ សូមវេរប្រគេនដល់ព្រះសង្ឃ បពិត្រព្រះសង្ឃដ៏ចម្រើន សូមព្រះសង្ឃទទួលយក (នូវ . . .) នេះ ដើម្បី សេចក្តីចម្រើន ដើម្បីជាប្រយោជន៍ ដើម្បីសេចក្តីសុខគ្រប់ប្រការ ដល់យើងខ្ញុំទាំងឡាយ អស់កាលជាអង្វែងទៅហោង ។ . . . អស់វារៈពីរ ដងផង ។ . . . អស់វារៈបីដងផង ។

១- បើសំពត់នោះមានចំនួនច្រើន ត្រូវដាក់បាលីជាពហុវចនៈ ថា ឥមាទិ តិចិវិវាទិ នូវ ត្រៃចិវិវទាំងឡាយនេះ. ថា ឥមាទិ វស្សិកសាដិកាយោ នូវសំពត់សម្រាប់តូចទឹកភ្លៀងទាំង ឡាយនេះ ។ល។

វេរសឡានថា

បយំ កន្តេ ឥមាណិ ខោទនិយ ភោជនិយាទិណិ សដ្ឋេត្វា
សឡាស្ស ធខេម សាធុ កន្តេ សឡោ ឥមាណិ ខោទនិយ
ភោជនិយាទិណិ បដិគ្គណ្ណតុ អម្ពារកំ ទិយរក្ខំ អត្ថាយ
ហិតាយ សុខាយ ម ទុតិយម្បិ... ម តតិយម្បិ ... ម

ប្រែថា: បពិត្រព្រះគម្ពែងសង្ឃដ៏ចម្រើនអើយ យើងខ្ញុំទាំងឡាយ
បានចាត់ចែងនូវវត្ថុទាំងឡាយ មានខាទនិយ: ភោជនិយាហារ គឺបង្អែមនិង
ចំអាបជាដើមនេះ ហើយបង្កោនមកវេរប្រគេនដល់ព្រះសង្ឃ បពិត្រព្រះ
គម្ពែងសង្ឃដ៏ចម្រើន សូមព្រះសង្ឃទទួលយកនូវវត្ថុទាំងឡាយ មានបង្អែម
និងចំអាបជាដើមនេះ, ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តី
សុខគ្រប់ប្រការ ដល់យើងខ្ញុំទាំងឡាយ អស់កាលជាអង្វែងទៅហោង ។
... អស់វារៈពីរដងផង ។ ... អស់វារៈបីដងផង ។

វេរគណនាថា

បយំ កន្តេ ឥមាណិ ខោទនិយ ភោជនិយាទិណិ សដ្ឋេត្វា
សិលវណ្ណានំ ធខេម សាធុ កន្តេ សិលវណ្ណោ ឥមាណិ ខោទនិយ
ភោជនិយាទិណិ បដិគ្គណ្ណតុ អម្ពារកំ ទិយរក្ខំ អត្ថាយ
ហិតាយ សុខាយ ម ទុតិយម្បិ... ម តតិយម្បិ ... ម

ប្រែថា: បពិត្រព្រះករុណាម្ចាស់ដ៏ចម្រើនអើយ យើងខ្ញុំទាំងឡាយ
 បានចាត់ចែងនូវវត្ថុទាំងឡាយ មានខាទនីយៈភោជនីយាហារ គឺបង្អែមនិង
 ចំអាបជាដើមនេះ ហើយបង្ហោនមកវេរប្រគេនដល់លោកម្ចាស់អ្នកមាន
 សីលទាំងឡាយ បពិត្រព្រះករុណាម្ចាស់ទាំងឡាយដ៏ចម្រើន សូមលោកម្ចាស់
 អ្នកមានសីលទាំងឡាយ ទទួលយកនូវវត្ថុទាំងឡាយ មានបង្អែម និង
 ចំអាបជាដើមនេះ ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តី
 សុខគ្រប់ប្រការ ដល់យើងខ្ញុំទាំងឡាយ អស់កាលជាអង្វែងទៅហោង ។
 ... អស់វារៈពីរដងផង ។ ... អស់វារៈបីដងផង ។

វេរោធិបុគ្គលិកទាន

មយំ តន្តេ ឥមាណិ ខាននិយ ភោជនិយាទិនិ សង្ខេត្វា
 សីលវតោ ធមេ សាធុ តន្តេ សីលវា ឥមាណិ ខាននិយ
 ភោជនិយាទិនិ បដិគ្គណ្តតុ អម្ពាភំ ទិយរត្តំ អត្ថាយ
 ហិតាយ សុខាយ ម ទុតិយម្បិ... ម តតិយម្បិ ... ម

ប្រែថា: បពិត្រព្រះករុណាម្ចាស់ដ៏ចម្រើនអើយ យើងខ្ញុំទាំងឡាយ
 បានចាត់ចែងនូវវត្ថុទាំងឡាយ មានខាទនីយៈភោជនីយាហារ គឺបង្អែមនិង
 ចំអាបជាដើមនេះ ហើយបង្ហោនមកវេរប្រគេន ដល់ព្រះករុណាម្ចាស់
 បពិត្រព្រះករុណាម្ចាស់ដ៏ចម្រើន សូមលោកម្ចាស់អ្នកមានសីល ទទួលយកនូវ
 វត្ថុទាំងឡាយ មានបង្អែមនិងចំអាបជាដើមនេះ ដើម្បីសេចក្តីចម្រើន

ដើម្បីជាប្រយោជន៍ ដើម្បីសេចក្តីសុខគ្រប់ប្រការ ដល់យើងខ្ញុំទាំងឡាយ
អស់កាលជាអង្វែងទៅហោង ។ . . . អស់វារៈពីរដងផង ។ . . . អស់
វារៈបីដងផង ។

វេទអង្គរដល់សង្ឃថា

**មយំ តន្តេ ឥមាណិ តណ្ហុលាណិ^(១) ឥធានេត្វា សង្ឃស្ស
នេម សាធុ តន្តេ សង្ឃោ ឥមាណិ តណ្ហុលាណិ បដិគ្គណ្ណតុ
អម្ពាភំ ឱបរត្តំ អត្ថាយ ហិតាយ សុខាយ មុទុតិយម្បិ . . . ម
តតិយម្បិ . . . ម**

ប្រែថា: បពិត្រព្រះគម្ពែងសង្ឃដ៏ចម្រើនអើយ យើងខ្ញុំទាំងឡាយ
បាននាំនូវអង្ករទាំងឡាយនេះ មកតំកល់ទុកក្នុងទីនេះ ហើយសូមវេរ
ប្រគេនដល់សង្ឃ បពិត្រព្រះគម្ពែងសង្ឃដ៏ចម្រើន សូមព្រះសង្ឃទទួលយក
នូវអង្ករទាំងឡាយនេះ ដើម្បីសេចក្តីចម្រើន ដើម្បីជាប្រយោជន៍ ដើម្បី
សេចក្តីសុខគ្រប់ប្រការ ដល់យើងខ្ញុំទាំងឡាយអស់កាលជាអង្វែងទៅ
ហោង ។ . . . អស់វារៈពីរដងផង ។ . . . អស់ វារៈបីដងផង ។

វេទផ្លែឈើផ្សេងៗថា

មយំ តន្តេ ឥមាណិ នានាធាណិ ឥធានេត្វា សង្ឃស្ស

១- បើមានអង្ករផង មានវត្ថុផ្សេងពីអង្ករផង ដាក់វេរជាមួយគ្នាត្រូវជា "តណ្ហុលាទិនិ នូវ
វត្ថុទាំងឡាយមានអង្ករជាដើម" ។

ទេម សាធុ តន្តេ សឿវា ឥមាណិ នានាជលាណិ បដិគ្គណ្ណតុ
អម្ពារកំ និយរត្តំ អត្ថាយ ហិតាយ សុខាយ ម ទុតិយម្បិ...ម
តតិយម្បិ ... ម

ប្រែថា: បពិត្រព្រះគម្ពែងសង្ឃដ៏ចម្រើនអើយ យើងខ្ញុំទាំងឡាយ
បាននាំនូវផ្លែឈើផ្សេងៗ ទាំងឡាយនេះ មកតំកល់ទុកក្នុងទីនេះ សូមវេរ
ប្រគេនដល់សង្ឃ បពិត្រព្រះគម្ពែងសង្ឃដ៏ចម្រើន សូមព្រះសង្ឃទទួលយក
នូវផ្លែឈើផ្សេងៗ ទាំងឡាយនេះ ដើម្បីសេចក្តីចម្រើន ដើម្បីជាប្រយោជន៍
ដើម្បីសេចក្តីសុខគ្រប់ប្រការ ដល់យើងខ្ញុំទាំងឡាយអស់កាលជាអង្វែងទៅ
ហោង ។ . . . អស់វារៈពីរដងផង ។ . . . អស់ វារៈបីដងផង ។

វេរក្រៀមសេនាសនៈ

បើវេររោងឧបោសថ ថា

មយំ តន្តេ ឥមំ (ឧបោសថាគារំ) ការេត្វា ឧបោសថ-
ប្បវារណានិសឿកម្មករណត្ថាយ ចាតុទ្ធិសស្សុ និក្ខុសឿស្សុ
ទេម សាធុ តន្តេ និក្ខុសឿវា ឥមំ (ឧបោសថាគារំ)
បដិគ្គណ្ណតុ អម្ពារកំ និយរត្តំ អត្ថាយ ហិតាយ សុខាយ ម
ទុតិយម្បិ...ម តតិយម្បិ ... ម

ប្រែថា: បពិត្រព្រះគម្ពែងសង្ឃដ៏ចម្រើនអើយ យើងខ្ញុំទាំងឡាយ
បានចាត់ចែងធ្វើ (នូវរោងសម្រាប់ធ្វើនូវឧបោសថ) នេះ ហើយសូមវេរ

ប្រគេនដល់សង្ឃ ដែលមកអំពីទិសទាំង ៤ ដើម្បីប្រយោជន៍ដល់កិរិយាធ្វើ
នូវសង្ឃកម្ម មានឧបោសថកម្ម និងបវារណាកម្មជាដើម បពិត្រព្រះគម្ពីរ
សង្ឃដ៏ចម្រើន សូមព្រះភិក្ខុសង្ឃទទួល (នូវរោងសម្រាប់ធ្វើនូវឧបោសថ
កម្ម) នេះ ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តីសុខគ្រប់
ប្រការដល់យើងខ្ញុំទាំងឡាយ អស់កាលជាអង្វែងទៅហោង ។ . . . អស់
វារៈពីរដងផង ។ . . . អស់ វារៈបីដងផង ។

បើវេរសាលា ថា

ឥបំ សាលំ នូវសាលានេះ ។

វេរកប្បិយកុដិ ថា

ឥបំ កប្បិយកុដិ នូវកប្បិយកុដិនេះ ។

វេរកុដិតូច ថា

ឥបំ កុដិ នូវកុដិតូចនេះ ។

វេរកុដិធំ ថា

ឥបំ វិហារំ នូវកុដិធំនេះ ។

វេរបង្គន់ ថា

ឥបំ វច្ចកុដិ នូវបង្គន់នេះ ។

បើប្រាថ្នានឹងវេរសាលាក្តី កប្បិយកុដិក្តី កុដិតូចក្តី កុដិធំក្តី បង្គន់ក្តី
ទាំង ៥ នេះនឹងវេរសេនាសនៈណាមួយ ឱ្យយកឈ្មោះសេនាសនៈនោះមក

ដាក់ត្រង់កន្លែងដែលវង់ក្រចកនោះ ហើយសូត្រវេរចុះ ។

វេរគុតន្តថា

បយំ តន្តេ ឥមំ គុតន្តំ ឥធានេស្វា តិកុសល្យស្ស
នេម សាធុ តន្តេ តិកុសល្យោ ឥមំ គុតន្តំ បដិគ្គណ្ណតុ
អម្ពានំ និយរត្តំ អត្ថាយ ហិតាយ សុខាយ ម ទុតិយម្បិ...ម
តតិយម្បិ ... ម

ប្រែថា: បពិត្រព្រះគម្ពែងសង្ឃដ៏ចម្រើនអើយ យើងខ្ញុំទាំងឡាយ
បាននាំនូវគុតន្តនេះ មកតំកល់ទុកក្នុងទីនេះ សូមវេរប្រគេនដល់ព្រះសង្ឃ
បពិត្រព្រះគម្ពែងសង្ឃដ៏ចម្រើន សូមព្រះភិក្ខុសង្ឃទទួលយកនូវគុតន្តនេះ
ដើម្បីសេចក្តីចម្រើន ដើម្បីជាប្រយោជន៍ ដើម្បីសេចក្តីសុខគ្រប់ប្រការ ដល់
យើងខ្ញុំទាំងឡាយ អស់កាលជាអង្វែងទៅហោង ។ . . . អស់វារៈពីរ
ដងផង ។ . . . អស់ វារៈបីដងផង ។

វេរគ្រឿងតេសដ្ឋ:

បយំ តន្តេ ឥមំ (មដំ) ឥធានេស្វា តិកុសល្យស្ស
នេម សាធុ តន្តេ តិកុសល្យោ ឥមំ (មដំ) បដិគ្គណ្ណតុ
អម្ពានំ និយរត្តំ អត្ថាយ ហិតាយ សុខាយ ម ទុតិយម្បិ...ម
តតិយម្បិ ... ម

ប្រែថា: បពិត្រព្រះគម្ពីរសង្ឃដ៏ចំរើនអើយ យើងខ្ញុំទាំងឡាយ
បាននាំ (នូវទឹកឃ្នុំ) នេះ មកតំកល់ទុកក្នុងទីនេះ សូមវេរប្រគេនដល់
ព្រះភិក្ខុសង្ឃ បពិត្រព្រះគម្ពីរសង្ឃដ៏ចំរើន សូមព្រះភិក្ខុសង្ឃទទួលយក
(នូវទឹកឃ្នុំ) នេះ ដើម្បីសេចក្តីចំរើន ដើម្បីជាប្រយោជន៍ ដើម្បីសេចក្តី
សុខគ្រប់ប្រការ ដល់យើងខ្ញុំទាំងឡាយ អស់កាលជាអង្វែងទៅហោង ។
... អស់វារៈពីរ ដងផង ។ ... អស់ វារៈបីដងផង ។

បើវេរព្រេង ថា

តេជំ នូវព្រេង ។

បើវេរទឹកអំពៅ ថា

ធាណិតំ នូវទឹកអំពៅ ។

បើវេរទឹកត្នោត ថា

តាលោធា នូវទឹកត្នោត ។

បើវេរថ្នាំព្យាបាលរោគថា

គិលានតេសឌី នូវថ្នាំសម្រាប់ព្យាបាលនូវមនុស្សរយី ។

បើប្រាថ្នានឹងវេរព្រេងក្តី ទឹកអំពៅក្តី ទឹកត្នោតក្តី ថ្នាំព្យាបាល
នូវជម្ងឺក្តី ទាំង ៤ នេះរបស់ណាមួយ ឱ្យយករបស់នោះមកដាក់ត្រង់កន្លែង
វង់ក្រចកនោះហើយសូត្រវេរចុះ ។

បូ. មាតាបិតាទុកជាបដិគ្គាហកៈ គួរទទួលទេយ្យទានរបស់កូន
ប្រុស-ស្រីផងបានឬទេ ? ចូរអធិប្បាយទាញគោលមកជាគ្រឿងអាងផង!

វិ. គួរទទួលទេយ្យទានរបស់កូនប្រុស-ស្រីបានដោយពិត ព្រោះក្នុង
សព្វហុកសូត្រគម្ពីរអង្គត្ថរនិកាយ ថតុក្កនិបាត ព្រះសម្មាសម្ពុទ្ធទ្រង់សំដែងថា
មាតាបិតាជាអាហុនេយ្យបុគ្គលរបស់កូនប្រុស-ស្រីៗ គួរចាត់ចែងវត្ថុដ៏សម
គួរហើយបង្ហោនចូលទៅបូជា ។ បុគ្គលអ្នកមានសទ្ធាបានចាត់ចែងគ្រឿង
សក្ការៈដ៏ថ្លៃថ្លាមានបាយនិងទឹកជាដើម ហើយនាំបង្ហោនចូលទៅបូជា
បព្វជិតទាំងឡាយក្នុងសាសនាដោយគោរពយ៉ាងណា, ឯកូនប្រុសស្រី ក៏
ត្រូវតែចាត់ចែងគ្រឿងសក្ការៈដ៏ផ្ចិតផ្ចង់មានបាយនិងទឹកជាដើម នាំចូល
ទៅជូនឬបូជាមាតាបិតាដោយគោរព រឿរលែងតែរបស់ណាមួយដែល
មាតាបិតាទទួលប្រើប្រាស់ពុំបាន ក៏យ៉ាងនោះដែរ ។

បូ. មាតាបិតានៅក្នុងផ្ទះជាមួយ ឬនៅផ្ទះជិតខាងកូនប្រុសស្រីចាត់
ចែងវត្ថុមានខាទនីយៈ និងភោជនីយៈ ជាដើម មិនបានអើពើចាប់រំលែកវត្ថុ
នោះខ្លះ យកទៅជូនមាតាបិតាសិនទេ ហើយនាំបង្ហោនទៅប្រគេនព្រះសង្ឃ
ឯវត្តតែម្តង តើកូនប្រុសស្រីនោះឈ្មោះថា ប្រព្រឹត្តដោយប្រពៃចំពោះ
មាតាបិតាបានឬទេ?

វិ. បើដូច្នោះ មិនបានឈ្មោះថាប្រព្រឹត្តដោយប្រពៃទេ ព្រោះមាតា បិតាលោកទុកថាជាបដិគ្គាហកៈវិសេសមួយផ្នែកខាងក្នុងរបស់កូនៗ ពុំគួរ រំលងចោលឡើយ ព្រោះក្នុងមាតាបិតាខ្លួនសូត្រ ថា សូម្បីកូនបូសជា បព្វជិតហើយដើរទៅស្វែងរកបិណ្ឌបាត បានមកហើយនឹកឃើញដល់មាតា បិតា ដែលកំពុងខ្សត់ខ្សោយក៏គួរកូនជាបព្វជិតនោះចាប់រំលែកយកទៅ ជូនមាតាបិតាមុនជានិច្ច ហើយទើបបរិភោគខ្លួនឯងជាខាងក្រោយដែរ ។

ធម្មទាន

បុ. ធម្មទាន ប្រែថា ការឱ្យធម៌ជាទានដល់អ្នកដទៃហៅថា ធម្មទាន តើបានដល់ការឱ្យដូចម្តេចខ្លះ ?

វិ. បានដល់ការបង្រៀនធម៌ សំដែងធម៌ប្រាប់អ្នកដទៃ ដូចប្រាប់ថា ធម៌នេះជាកុសល ធម៌នេះជាអកុសល ធម៌នេះប្រកបដោយទោសធម៌នេះ មិនប្រកបដោយទោសជាដើម ឬសំដែងប្រាប់កម្មនិងផលរបស់កម្ម ឱ្យ ឃើញជាក់ប្រាកដក្នុងលោកនេះនិងលោកខាងមុខ ហាក់ដូចជាគេចង្អុល ប្រាប់ដោយជាក់ច្បាស់និងសំដែងធម៌ញ៉ាំងជនដទៃឱ្យងាកបែរចេញអំពី អកុសលធម៌. ហើយឱ្យតំកល់នៅក្នុងកុសលធម៌វិញ ។ មួយយ៉ាងទៀត ការខំប្រឹងសរសេរចារចម្លងពុទ្ធវិចារៈគឺ ព្រះត្រៃបិដកព្រមទាំងអដ្ឋកថា ឬ ចំណាយទ្រព្យកសាងគម្ពីរដីកា ច្បាប់ព្រះពុទ្ធសាសនាទុកសម្រាប់ឱ្យសិក្ខា

កាមកុលបុត្ររៀនសូត្រឱ្យបានចេះដឹង បានប្រព្រឹត្តកាន់តាម ដើម្បីធ្វើមគ្គ
ផលឱ្យកើតឡើង នឹងបានតវង្សព្រះពុទ្ធសាសនាឱ្យចម្រើនតាំងនៅអស់កាល
ជាយូរអង្វែងតទៅ យ៉ាងនេះជាដើម ហៅថា ធម្មទាន (ឬនឹងហៅថា
លោកិយធម្មទាន ក៏បាន) ។

ប្ប. ការឱ្យទានធម៌បែបណា ដែលលោកចាត់ថាជាធម្មទានដ៏ខ្ពង់ខ្ពស់
ឬជាកំពូលនៃទានទាំងពួង ?

វិ. ការសំដែងប្រាប់នូវសច្ចៈទាំង ៤ ដល់អ្នកដទៃថា ធម៌នេះបុគ្គល
គួរកំណត់ដឹង (កងទុក្ខ), ធម៌នេះបុគ្គលគួរលះបង់ (តណ្ហា), ធម៌នេះ
បុគ្គលគួរធ្វើឱ្យជាក់ច្បាស់ (និព្វាន), ធម៌នេះបុគ្គលគួរចម្រើន (អដ្ឋង្គិកមគ្គ)
យ៉ាងនេះជាដើម ហៅថា ធម្មទានជាកំពូលនៃទានទាំងពួង ។

ប្ប. ការឱ្យវត្ថុដែលមានរូប អាចចាប់កាន់ទទួលបាន ចាត់ថាជា
អាមិសទានមិនមែនឬ ចុះដូចពុទ្ធវិចារ គឺធម្មវិន័យជាច្បាប់សំដែងប្រាប់
ផ្លូវលោកនឹងផ្លូវធម៌ ដែលគេចារិតដាក់នឹងក្រដាស ឬ ស្លឹករឹត ហៅថា
សៀវភៅ ឬ គម្ពីរ ជារបស់មានរូប អាចចាប់កាន់ទទួលបានដូចគ្នាដែរ នឹង
ចាត់ថាជាទានអ្វីទៅវិញ ? ព្រោះហេតុអ្វី ?

វិ. ចាត់ថាជាធម្មទានពេញទី ព្រោះហេតុថា សៀវភៅ ឬ គម្ពីរនោះ
គេគ្រាន់តែចារិតធម្មវិន័យ ជារបស់មានរូប អាចចាប់កាន់ទទួលបានក៏ពិត
មែន ប៉ុន្តែគេមិនអាចប្រកាសលេបចូលទៅក្នុងបំពង់កនឹងមិនអាចប្រើ

ប្រាស់ផ្ទាល់កាយ ដូចជាបច្ច័យទាំង ៤ នោះបានឡើយ ហេតុនេះទើបបាន
លោកចាត់ថាជាធម្មទាន ។

ឫ. អាមិសទាននិងធម្មទានទាំងពីរនេះ ទានណាមានអានិសង្សខ្ពង់
ខ្ពស់ប្រសើរជាង ? ចូរអធិប្បាយមកមើល !

វិ. ធម្មទានមានអានិសង្សខ្ពង់ខ្ពស់ប្រសើរជាង ព្រោះការសំដែងធម៌
ជាសាធារណៈដល់បុគ្គលដទៃក្តី ការប្រៀនប្រដៅប្រាប់អំពីគុណទោស ខុស
ត្រូវ ក្នុងផ្លូវលោកផ្លូវធម៌ចំពោះមនុស្សម្នាក់ៗ ក្តី ការបង្ហាត់បង្រៀនធម៌
អាទិចំពោះពួកគណៈ សាធារណៈក្តី ឈ្មោះថាប្រគល់នូវចំណេះវិជ្ជាប្រាជ្ញា
ស្មារតី ដ៏ធំទូលាយដល់បុគ្គលដទៃ ដូចយ៉ាងបុគ្គលដែលបានទទួលអំណោយ
សេចក្តីសុខដោយភោគសម្បទដោយឋានន្តរ គឺតំណែងយសស័ក្តិណាមួយ
សុទ្ធតែបានមកអំពីការរៀនសូត្រស្តាប់ទាំងអស់ ឬថាមានការស្តាប់នេះឯង
ជាមូលហេតុ ។ ការសិក្សា ការត្រងត្រាប់ស្តាប់យកឧបាយ នេះរាប់ថាជា
មេគំនិត ឬជាដើមពូជនៃប្រយោជន៍ សេចក្តីល្អគ្រប់យ៉ាង, បុគ្គលដែលបាន
សម្រេចមគ្គផលនិព្វានជាគុណវិសេសដ៏ខ្ពង់ខ្ពស់បំផុត ព្រោះអាស្រ័យការស្តាប់
នេះឯងជាបច្ច័យ ។ ចំណែកខាងបុគ្គលអ្នកប្រៀនប្រដៅធម៌ ឈ្មោះថា
ឱ្យទានព្រះនិព្វានសមដូចពុទ្ធភាសិតថា **អមតន្តរោ ច សោ មោតិ**
យោ ធម្មបនុសាសតិ បុគ្គលណាប្រៀនប្រដៅធម៌ បុគ្គលនោះ ឈ្មោះ
ថាឱ្យព្រះនិព្វាន ដល់ជនដទៃ ។ **សព្វទានំ ធម្មទានំ ជីនាតិ** ធម្មទាន

រមែងឈ្នះនូវទានទាំងពួង ។ ធម្មទានជាទានមានផលានិសង្សដ៏ខ្ពង់ខ្ពស់
ឈ្នះទានទាំងអស់ ដោយហេតុថាជាប្រធាន ឬថាជាជីវិតនៃអាមិសទាន ។
ធម្មទានជាអាយុនៃពុទ្ធសាសនា អាចធ្វើពុទ្ធសាសនាឱ្យមានពន្លឺរស្មី រុង
រឿងបិតថេរដរាបទៅ ។ ប្រសិនបើបុគ្គលឱ្យចិវរ ដែលមានសាច់ល្អដូច
បណ្តូលចេកដល់ព្រះពុទ្ធ ព្រះបច្ចេកពុទ្ធ ព្រះខីណាស្រព ដែលអង្គុយប្រជុំ
គ្នាត្រៀមត្រាតតមានចន្លោះ ក្នុងផ្ទៃចក្រវាឡរហូតដល់ព្រហ្មលោក នៅ
ក្នុងទីប្រជុំនោះមានធម្មចិកអង្គណាមួយ ធ្វើអនុមោទនាដោយគាថា ៤
បាទ ក៏ប្រសើរជាងចិវរទាននោះទៅទៀត ។ ធម្មទាននោះមិនបានមួយ
ចំរៀក នៃគាថានោះដែលគេច្រៀកឱ្យជា ១៦ ចំរៀក អស់វារៈ ១៦ ដង,
ចំណែកបិណ្ឌបាតទានក្តី សេនាសនទានក្តី គិលានភេសជ្ជៈទានក្តី ក៏មានន័យ
ដូចនេះដែរ ព្រោះហេតុនោះ ការសំដែងធម៌ក្តី ការបង្រៀនធម៌ក្តី ការ
ស្តាប់ធម៌ក្តី ជាការប្រសើរយ៉ាងនេះឯង ។ ដោយហេតុទៅ ធម្មទាន គ្រាន់
តែបុគ្គលធ្វើអនុមោទនាដោយគាថា ៤ បាទប៉ុណ្ណោះ ក៏នៅតែប្រសើរជាង
ទានដែលបុគ្គលយកចង្កាន់បិណ្ឌបាតដ៏ឧត្តម ដាក់ពេញក្នុងបាតហើយឱ្យ
អរិយបុគ្គលមានព្រះពុទ្ធជាដើម ដូច្នោះផង, ជាងគិលានភេសជ្ជៈទានដែល
បុគ្គលយកសំប៊ុនិងប្រេងជាដើម ដាក់ពេញក្នុងបាតហើយឱ្យដល់អរិយ-
បុគ្គលមានព្រះពុទ្ធជាដើមដូច្នោះផង, ជាងសេនាសនទានដែលបុគ្គលសាង
វិហារដូចយ៉ាងមហាវិហារ ឬ យ៉ាងលោហប្រាសាទរាប់សែនមិនតែមួយ

ហើយឱ្យដល់អរិយបុគ្គលមានព្រះពុទ្ធជាដើមដូច្នោះផង ព្រោះហេតុអ្វី
ព្រោះបុគ្គលដែលចេះលែលកធ្វើបុណ្យមានសភាពដូច្នោះកើត លុះតែបាន
ស្តាប់ធម៌ពាក្យប្រៀនប្រដៅជាមុនហើយទើបចេះធ្វើ បើមិនបានស្តាប់ធម៌
សោះទេ ក៏មិនអាចធ្វើអ្វីបានឡើយ ។

មែនពិត សត្វទាំងឡាយបើមិនដែលបានស្តាប់ធម៌ហើយ សូម្បីតែ
បបរមួយបោយក្តី បាយមួយវែកក្តី ក៏មិនអាចធ្វើទៅជាទានបានឡើយ ។
ធម្មទាន ទើបបានឈ្មោះថា មានផលានិសង្សខ្ពង់ខ្ពស់ប្រសើរជាងអាមិស-
ទានដោយហេតុនេះ ។

បុ. អាទិសង្សនៃធម្មទាន បើពោលដោយរូបរួមមានបុគ្គលប្រការ ?
អ្វីខ្លះ ?

វិ. មាន ៥ ប្រការគឺ

១. អត្ថប្បដិសំវេទនី ធម្មប្បដិសំវេទនី លោកអ្នកសំដែង កាល
បើសំដែងដោយផ្ចិតផ្ចង់តាមអង្គនៃធម្មកថិកចំពោះព្រះសទ្ធម្មនឹងវិវត្តតែ
ជាអ្នកយល់ច្បាស់ធុះធុាយក្នុងអត្ថក្នុងធម៌ក្រៃលែងតទៅទៀត

២. ធារោជ្ជី សេចក្តីរករាយក្នុងអត្ថក្នុងធម៌ រមែងកើតឡើង គឺ
ធម្មទេសនានោះ ក៏ពិរោះចាប់ចិត្តខ្លួនឯងនិងបុគ្គលអ្នកស្តាប់តាមលំដាប់នៃ
ធម៌ដែលលើកឡើងសំដែង

៣. បិតិ សេចក្តីត្រេកអរមានកម្លាំងឆ្លែតចិត្តក្នុងអត្ថក្នុងធម៌នោះៗ

ក៏កើតឡើង

៤. បសុទ្ធិ រូបការនិងនាមកាយរបស់លោកអ្នកសំដែងនិងអ្នកស្តាប់ ក៏ស្ងប់រម្ងាប់ចាកអកុសលធម៌ផ្សេងៗ ដរាបដល់ចិត្តសង្ខេបតក់ស្លុតក្នុងសង្ខារទាំងឡាយ

៥. សមាធិ ចិត្តរបស់លោកដែលកំពុងសំដែងធម៌ក៏តាំងមាំក្នុងការស្ងប់ស្ងាត់ចាកនីវរណៈ ។ អានិសង្សទាំង ៥ យ៉ាងនេះ ជាសន្តិដ្ឋិកផល គឺផលដែលឃើញច្បាស់ក្នុងបច្ចុប្បន្ននេះក៏មាន ជាសម្បរាយិកផល គឺផលដែលត្រូវមានជាប់នៅក្នុងបរលោកក៏មាន ។

ចប់ទានវិនិច្ឆ័យ



ធម៌សម្រាប់សុត្រជ្ឈាយមេត្តាចំពោះសព្វសត្វ

ក្នុងទិសទាំង១០

សព្វេ បុរុតិមាយ ទិសាយ សត្តា អរោរា សុខិ យោន្ត
សត្វទាំងឡាយទាំងពួង (ដែលរស់នៅ) ក្នុងទិសបូព៌ សូមកុំឱ្យមានព្យៀរ
នឹងគ្នា មានតែសេចក្តីសុខ

សព្វេ បុរុតិមាយ អនុទិសាយ សត្តា អរោរា សុខិ
យោន្ត សត្វទាំងឡាយទាំងពួង (ដែលរស់នៅ) ក្នុងទិសអាគ្នេយ៍
សូមកុំឱ្យមានព្យៀរ នឹងគ្នា មានតែសេចក្តីសុខ

សព្វេ ឧត្តិណាយ ទិសាយ សត្តា អរោរា សុខិ យោន្ត
សត្វទាំងឡាយទាំងពួង (ដែលរស់នៅ) ក្នុងទិសទក្សិណ សូមកុំឱ្យមាន
ព្យៀរនឹងគ្នា មានតែសេចក្តីសុខ

សព្វេ ឧត្តិណាយ អនុទិសាយ សត្តា អរោរា សុខិ
យោន្ត សត្វទាំងឡាយទាំងពួង (ដែលរស់នៅ) ក្នុងទិសនិរតិ សូមកុំឱ្យ
មានព្យៀរនឹងគ្នា មានតែសេចក្តីសុខ

សព្វេ បច្ឆិមាយ ទិសាយ សត្តា អរោរា សុខិ យោន្ត
សត្វទាំងឡាយទាំងពួង (ដែលរស់នៅ) ក្នុងទិសបស្ចឹម សូមកុំឱ្យមានព្យៀរ
នឹងគ្នា មានតែសេចក្តីសុខ

* സ്റ്റീൽ വെർവ്വൈസ് (144) മെയ്
സ്പെഷ്യൽ ഓർഡർ ക്ലാസ് മെയ് 1941

* ന്യൂ മെറ്റീരിയൽ ക്ലാസ് (141)

* ————— ക്ലാസ് ————— (184)

* മെറ്റീരിയൽ ക്ലാസ് (49)

* മെറ്റീരിയൽ ക്ലാസ് (57)

* സ്റ്റീൽ വെർവ്വൈസ് (60) മെയ് 1941

ക്ലാസ് ക്ലാസ് (151 & 135)

* ക്ലാസ് ക്ലാസ് ക്ലാസ് (63)

* ക്ലാസ് (65)

* ക്ലാസ് (67)

⇒ ക്ലാസ് (80)

- ക്ലാസ് ക്ലാസ് (152)

- ക്ലാസ് ക്ലാസ് (53)

